

SENTENZA TAL-QORTI TAL-PRIM'ISTANZA (Il-~~H~~ames Awla Estiża)

10 ta' April 2008*

Fil-Kawża T-271/03,

Deutsche Telekom AG, stabbilita f'Bonn (il-Ġermanja), l-ewwel irrapprezentata minn K. Quack, U. Quack u S. Ohlhoff, imbagħad minn U. Quack u Ohlhoff, avukati,

rikorrenti,

vs

Il-Kummissjoni tal-Komunitajiet Ewropej, l-ewwel irrapprezentata minn K. Mojzesowicz u S. Rating, imbagħad minn K. Mojzesowicz u A. Whelan, u fl-aħħar minn K. Mojzesowicz, W. Mölls u O. Weber, bħala aġenti,

konvenuta,

* Lingwa tal-kawża: il-Ġermaniż.

sostnuta minn

Arcor AG & Co. KG, stabbilita f'Eschborn (Il-Ġermanja), l-ewwel irrapprezentata minn M. Klusmann, F. Wiemer u M. Rosenthal, imbagħad minn M. Klusmann u F. Wiemer, u fl-aħħar minn M. Klusmann, avukati,

u minn

Versatel NRW GmbH, precedentement Tropolys NRW GmbH, precedentement CityKom Münster GmbH Telekommunikationsservice u TeleBeL Gesellschaft für Telekommunikation Bergisches Land mbH, stabbilita f'Essen (Il-Ġermanja),

EWE TEL GmbH, stabbilita f'Oldenbourg (Il-Ġermanja),

HanseNet Telekommunikation GmbH, stabbilita f'Hamburg (Il-Ġermanja),

Versatel Nord-Deutschland GmbH, precedentement KomTel Gesellschaft für Kommunikations- und Informationsdienste mbH, stabbilita f'Flensburg (Il-Ġermanja),

NetCologne Gesellschaft für Telekommunikation mbH, stabbilita f'Cologne (Il-Ġermanja),

Versatel Süd-Deutschland GmbH, precedentement tesion Telekommunikation GmbH, stabbilita f' Stuttgart (Il-Ġermanja),

Versatel West-Deutschland GmbH, precedentement Versatel Deutschland GmbH & Co. KG, stabbilita f' Dortmund (Il-Ġermanja),

irrapprezentati minn N. Nolte, T. Wessely u J. Tiedemann, avukati,

intervenjenti,

li għandha bħala sugġett talba għall-annullament tad-Deciżjoni tal-Kummissjoni 2003/707/KE, tal-21 ta' Mejju 2003, dwar proċedura ta' applikazzjoni ta' l-Artikolu 82 KE (Każijiet COMP/C-1/37.451, 37.578, 37.579 — Deutsche Telekom AG) (ĠU L 263, p. 9), u, sussidjarjament, talba għat-tnaqqis tal-multa imposta fuq ir-rikorrenti fl-Artikolu 3 ta' din id-deciżjoni,

IL-QORTI TAL-PRIM'ISTANZA
TAL-KOMUNITAJIET EWROPEJ (Il-Ħames Awla Estiża),

komposta minn M. Vilaras, President, E. Martins Ribeiro, D. Šváby, K. Jürimäe u N. Wahl, Imħallfin,

Registratur: K. Andová, Amministratur,

wara li rat il-proċedura bil-miktub u wara s-seduta tat-3 ta' Mejju 2007,

tagħti l-preżenti

Sentenza

Il-fatti li wasslu għall-kawża

- 1 Ir-rikorrenti, Deutsche Telekom AG, hija l-operatur storiku ta' telekomunikazzjonijiet fil-Ġermanja. L-Istat Ġermaniż jikkontrolla partecipazzjoni diretta ta' 30.92 % u indiretta (permezz ta' Kreditanstalt für Wiederaufbau) ta' 12.13 % fil-kapital tar-rikorrenti, filwaqt li l-kumplament, jiġifieri 56.95 %, huma kkontrollati minn investituri istituzzjonali u privati.

- 2 Ir-rikorrenti tiġġestixxi n-netwerk telefoniku Ġermaniż. Qabel il-liberalizzazzjoni totali tas-swieq tat-telekomunikazzjonijiet, hija bbenefikat minn monopolju legali fuq il-provvista ta' servizzi ta' telekomunikazzjonijiet lill-abbonati fuq in-netwerk fiss. Mid-daħla fis-seħh tat-Telekommunikationsgesetz (il-liġi Ġermaniża dwar it-telekomunikazzjonijiet, iktar 'il quddiem it-“TKG”) tal-25 ta' Lulju 1996 (BGBl. 1996 I, p. 1120), fl-1 ta' Awwissu 1996, is-suq tal-provvista ta' infrastrutturi u s-suq tal-provvista ta' servizzi ta' telekomunikazzjonijiet ġew illiberalizzati fil-Ġermanja. Minn dak iż-żmien, fuq dawn iż-żewġt iswieq, ir-rikorrenti għandha kompetizzjoni, fuq livelli differenti, minn operaturi oħra.

- 3 In-netwerks lokali tar-rikorrenti jinkludu diversi linji lokali għall-abbonati. L-espressjoni “linja lokali” tindika ċ-ċirkuwitu fiżiku li jqabba il-punt fejn jispiċċa n-netwerk fil-fond ta’ l-abbonat mal-frame prinċipali ta’ distribuzzjoni jew ma’ faċilità ekwivalenti tan-netwerk tat-telefon pubbliku fiss.
- 4 Ir-rikorrenti tipprovdi l-aċċess għal-linji lokali tagħha kemm lill-operaturi l-oħra ta’ telekomunikazzjonijiet u kif ukoll lill-abbonati. Fir-rigward tas-servizzi ta’ aċċess u t-tariffi tar-rikorrenti, għandha għalhekk issir distinzjoni bejn is-servizzi ta’ aċċess għan-netwerk lokali pprovduti mir-rikorrenti lill-kompetituri tagħha (iktar ’il quddiem is-“servizzi intermedjarji”) u s-servizzi ta’ aċċess għan-netwerk lokali pprovduti mir-rikorrenti lill-abbonati tagħha (iktar ’il quddiem is-“servizzi ta’ aċċess għall-abbonati”).

I — *Servizzi intermedjarji*

- 5 B’deċiżjoni Nru 223a tal-Ministeru Federali tal-Posta u Telekomunikazzjonijiet (iktar ’il quddiem il-“BMPT”), tat-28 ta’ Mejju 1997, ir-rikorrenti giet kostretta, minn Ġunju 1997, tagħti aċċess dissoċjat totali għal-linja lokali lill-kompetituri tagħha.
- 6 Fir-rigward tat-tariffi għas-servizzi intermedjarji tar-rikorrenti, dawn huma magħmula minn żewġ komponenti, jiġifieri tariffa għall-abbonament ta’ kull xahar, minn naha, u hlas inizjali, min-naħa l-oħra. Meta linja ta’ abbonat finali tiġi kkanċellata minn kompetitur, ir-rikorrenti tiffattura l-ispejjeż ta’ kanċellazzjoni lil dan ta’ l-aħhar.

- 7 It-tariffi għas-servizzi intermedjarji tar-rikorrenti għandhom, skond l-Artikolu 25(1) tat-TKG, jiġu l-ewwel approvati mir-Regulierungsbehörde für Telekommunikation und Post (l-awtorità regolatorja tat-telekomunikazzjonijiet u tal-posta, iktar 'il quddiem ir-“RegTP”).
- 8 F'dan il-kuntest, ir-RegTP tivverifika jekk it-tariffi proposti mir-rikorrenti għas-servizzi intermedjarji jissodisfawx il-kundizzjonijiet stabbiliti permezz ta' l-Artikolu 24 tat-TKG. Għalhekk, skond l-Artikolu 24(1) tat-TKG, it-“[t]ariffi għandhom jiġu stabbiliti abbażi ta' l-ispejjeż ta' provvista ta' servizzi effiċjenti”. Barra minn dan, skond l-Artikolu 24(2) tat-TKG, it-tariffi ma jistgħux:

“1. jinkludu spejjeż addizzjonali li jistgħu jiġu imposti biss minhabba l-pożizzjoni dominanti [...] ta' fornitur fuq is-suq ta' telekomunikazzjonijiet in kwistjoni;

2. jinkludu tnaqqis li jippreġudika l-possibbiltajiet ta' impriži oħra li jikkompetu fuq suq ta' telekomunikazzjonijiet, u

3. jiffavorixxu lil ċerti applikanti fil-konfront ta' applikanti oħra għall-provvista ta' servizzi ta' telekomunikazzjonijiet simili jew identiċi fis-suq ta' telekomunikazzjonijiet in kwistjoni,

sakemm dan ma jkunx iġġustifikat minn raġuni oġġettiva pprovata”.

- 9 Skond l-Artikolu 29(1) tat-TKG, ir-rikorrenti hija obbligata tapplika, matul il-perjodu kollu tal-validità ta' l-awtorizzazzjoni tar-RegTP, it-tariffi awtorizzati minn din ta' l-aħħar.

II — *Servizzi ta' aċċess għall-abbonati*

- 10 Fir-rigward tas-servizzi ta' aċċess għall-abbonati, ir-rikorrenti toffri żewġ għażliet bażiċi, jiġifieri l-linja analoga tradizzjonali (isem tas-servizz: T-Net) u l-linja diġitali narrowband (netwerk diġitali integrat ta' servizzi — ISDN, isem tas-servizz: T-ISDN). Dawn iż-żewġ għażliet bażiċi li jippermettu l-konnessjoni ta' l-abbonati jistgħu jiġu pprovduti fuq in-netwerk eżistenti tar-rikorrenti magħruf bħala “copper pair network” (konnessjonijiet narrowband). Din ta' l-aħħar toffri wkoll lill-abbonati tagħha konnessjonijiet broadband (linji diġitali asimetriċi għall-abbonati: isem tas-servizz T-DSL jew ADSL), li għalihom hija kellha taggorna n-netwerks eżistenti T-Net u T-ISDN sabiex tkun tista' toffri servizzi broadband, pereżempju aċċess rapidu għall-Internet.
- 11 It-tariffi tar-rikorrenti għas-servizzi ta' aċċess għall-abbonati (iktar 'il quddiem imsejha wkoll it-“tariffi bl-imnut” jew “prezzijiet bl-imnut”) huma, fir-rigward tal-linji analogi u tal-linji ISDN, irregolati permezz ta' sistema li tistabbilixxi l-prezzijiet massimi. Min-naħa l-oħra, ir-rikorrenti tiffissa liberament il-prezzijiet bl-imnut tagħha għall-ADSL. Dawn ta' l-aħħar jistgħu madankollu jiġu suġġetti għal regolazzjoni *a posteriori*.
- 12 Il-prezzijiet bl-imnut tar-rikorrenti huma magħmula minn żewġ komponenti: abbonament ta' kull xahar, li jiddependi mill-kwalità tal-linji u mis-servizzi pprovduti, u hlas inizjali għall-konnessjoni jew it-trasferiment ta' linja, skond ix-xogħol meħtieġ fuq iż-żewġ naħat tal-linja. Ir-rikorrenti ma tiffatturax l-ispejjeż ta' kancellazzjoni lill-abbonati tagħha.

A — Tariffi għal-linji ta' abbonati analogi (T-Net) u digitali narrowband — ISDN (T-ISDN)

- 13 Il-prezzijiet ta' aċċess għal-linji ta' abbonati analogi u ISDN huma ffissati fil-kuntest ta' sistema li tistabbilixxi l-prezzijiet massimi. Skond it-tieni sentenza ta' l-Artikolu 27(1), skond l-Artikolu 25(1) tat-*TKG* u skond l-Artikoli 4 u 5 tar-Regolament dwar ir-regolazzjoni tat-tariffi fil-qasam tat-telekomunikazzjonijiet ta' l-1 ta' Ottubru 1996 (*BGBI*, 1996 I, p. 1492, iktar 'il quddiem ir-“Regolament dwar ir-regolazzjoni tat-tariffi”), il-prezzijiet bl-immnut għall-konnessjoni man-netwerk tar-rikorrenti u għall-komunikazzjonijiet mhumiex iffissati individwalment għal kull servizz fuq il-bażi ta' l-ispejjeż sostnuti, iżda huma ddeterminati globalment għal diversi servizzi, bid-diversi servizzi miġbura flimkien fi gruppi.
- 14 Is-sistema li tistabbilixxi l-prezzijiet massimi ta' l-aċċess għan-netwerk tar-rikorrenti giet introdotta b'deċiżjoni tal-BMPT tas-17 ta' Diċembru 1997 [Avviż 202/1997, *Gurnal Uffiċjali (BMPT)* 34/97, p. 1891]. Is-sistema kkonċernata giet implementata mir-RegTP fl-1 ta' Jannar 1998. F'din l-okkażjoni, ir-RegTP stabbilixxiet żewġ gruppi ta' servizzi, bl-ewwel wiehed jinkludi s-servizzi residenzjali u, it-tieni, is-servizzi professjonali. Iż-żewġ gruppi ta' servizzi kienu jinkludu kemm is-servizzi ta' aċċess għall-abbonati (konnessjonijiet standard analogi u ISDN) u kif ukoll il-medda kollha ta' offerti tar-rikorrenti fil-qasam tat-telefonija bħall-komunikazzjonijiet lokali, reġjonali, interurbani u internazzjonali.
- 15 Skond l-Artikolu 4(1) u (2) tar-Regolament dwar ir-regolazzjoni tat-tariffi, ir-RegTP tiffissa prezz ta' tluq għas-servizzi kollha miġbura fi grupp wiehed kif ukoll l-obbjettivi għall-evoluzzjoni tal-prezzijiet matul perijodu speċifiku.
- 16 Is-sistema tat-tariffi in kwistjoni tiffissa b'hekk prezz massimu għal kull grupp ta' servizzi. Għall-kuntrarju, din ma tinkludix prezzijiet minimi mandatorji.

- 17 Bis-saħħa tad-deċiżjoni tal-BMPT tas-17 ta' Diċembru 1997, ir-rikorrenti kellha tnaqqas b'4.3 % il-prezz globali ta' kull wieħed miż-żewġ gruppi ta' servizzi matul il-perijodu bejn l-1 ta' Jannar 1998 u l-31 ta' Diċembru 1999 (l-ewwel perijodu fejn ġew stabbiliti prezzijiet massimi). Fit-tmiem ta' dan l-ewwel perijodu, fil-31 ta' Diċembru 1999, ir-RegTP, b'deċiżjoni tat-23 ta' Diċembru 1999, essenzjalment zammet il-kompożizzjoni tal-gruppi ta' servizzi u naqset il-prezzijiet b'5.6 % għall-perijodu bejn l-1 ta' Jannar 2000 u l-31 ta' Diċembru 2001 (it-tieni perijodu fejn ġew stabbiliti prezzijiet massimi).
- 18 Fi hdan dan il-kuntest vinkolanti ta' tnaqqis tal-prezzijiet, ir-rikorrenti setgħet timmodifika t-tariffi tad-diversi komponenti ta' kull grupp ta' servizzi wara li tkun kisbet l-awtorizzazzjoni minn qabel tar-RegTP. Skond l-Artikolu 27(2) tat-TKG u l-Artikolu 5(3) tar-Regolament dwar ir-regolazzjoni tat-tariffi, il-modifiki tat-tariffi kienu awtorizzati jekk il-prezz medju ta' grupp ta' servizzi ma jaqbiżx l-indiċi tal-prezzijiet massimi impost. Is-sistema kienet tippermetti b'hekk iż-żieda tat-tariffi ta' wieħed jew diversi komponenti ta' grupp ta' servizzi, safejn il-prezzijiet massimi tal-grupp ma jinqabżux. Madankollu, skond l-Artikolu 27(3) tat-TKG, l-awtorizzazzjoni kienet tiġi rrifjutata jekk it-tariffi "[ma kinux] manifestament konformi mar-rekwiziti tal-punti (2) jew (3) ta' l-Artikolu 24(2) [tat-TKG], jew [...] jekk [ma kinux] konformi mat-[TKG] jew ma' dispożizzjonijiet legali oħra".
- 19 Matul l-ewwel żewġ perijodi fejn ġew stabbiliti prezzijiet massimi, ir-rikorrenti baxxiet il-prezzijiet bl-imnut għaž-żewġ gruppi ta' servizzi, tnaqqis li mar lil hinn minn dak li ġie impost fuqha. Dan it-tnaqqis fit-tariffi kkonċerna sostanzjalment il-prezzijiet tal-komunikazzjonijiet. Min-naħa l-oħra, il-prezzijiet bl-imnut għal-linji analogi (l-abbonament ta' kull xahar u l-ħlas inizjali) baqgħu l-istess matul iż-żewġ perijodi msemmija, jiġifieri mill-1998 sa l-aħħar ta' l-2001. Fir-rigward tal-prezzijiet bl-imnut għal-linji ISDN, ir-rikorrenti matul dan l-istess perijodu naqset it-tariffi għall-abbonament ta' kull xahar, iżda ma aġġustatx il-ħlas inizjali fatturat lill-abbonati tagħha.
- 20 Mill-1 ta' Jannar 2002, teżisti sistema ġdida ta' prezzijiet massimi adottata permezz ta' deċiżjoni tar-RegTP tal-21 ta' Diċembru 2001 (bulletin RegTP 2/2002, tas-6 ta'

Frar 2002, p. 75). Fis-sistema l-ġdida, iż-żewġ gruppi ta' servizzi preċedenti li jinkludu s-servizzi residenzjali u s-servizzi professjonali huma sostitwiti b'erba' gruppi ta' servizzi, li jinkludu s-servizzi li ġejjin: linji telefoniċi (grupp A), komunikazzjonijiet lokali (grupp B), komunikazzjonijiet interurbani nazzjonali (grupp Ċ) u komunikazzjonijiet internazzjonali (grupp D).

- 21 Fil-15 ta' Jannar 2002, ir-rikorrenti informat lir-RegTP bl-intenzjoni tagħha li żżid l-abbonamenti ta' kull xahar għal-linji analogi u ISDN EUR b'0.56. Din iż-żieda ġiet awtorizzata mir-RegTP b'decizjoni tat-13 ta' Marzu 2002.
- 22 Fil-31 ta' Ottubru 2002, ir-rikorrenti għamlet talba ġdida għal zieda tat-tariffi bl-imnut tagħha. Din it-talba ġiet parzjalment miċhuda mir-RegTP b'decizjoni tad-19 ta' Diċembru 2002. Ir-RegTP awtorizzat zieda ta' EUR 0.33 għall-abbonament ta' kull xahar għal linja analoga T-Net minflok iż-żieda ta' EUR 0,99 mitluba mir-rikorrenti, u rrifjutat iż-żieda mitluba ta' EUR 13.40 għall-hlas inizjali marbut mat-trasferiment tal-konnessjonijiet T-Net u T-ISDN.

B — *Tariffi għal-linji ADSL (T-DSL)*

- 23 It-tariffi ADSL (T-DSL) mhumiex irregolati fil-kuntest ta' sistema ta' prezzijiet massimi. Skond l-Artikolu 30 tat-TKG, dawn it-tariffi jistgħu jiġu suġġetti għal regolazzjoni *a posteriori*.

24 Fit-2 ta' Frar 2001, wara li rċeviet diversi lmenti minn naħa ta' kompetituri tar-rikorrenti, ir-RegTP bdiet investigazzjoni *a posteriori* fuq il-prezzijiet ADSL tar-rikorrenti, sabiex tistabilixxi, jekk ikun il-każ, il-prattika ta' bejgħ b'telf kuntrarju għar-regoli tal-kompetizzjoni Ġermanizi. Ir-RegTP għalqet il-proċedura, fil-25 ta' Jannar 2002, wara li kkonstatat li ż-żieda tat-tariffi mħabbra mir-rikorrenti, fil-15 ta' Jannar 2002, ma kinitx taġti lok għal sospett ta' bejgħ b'telf.

II-proċedura amministrattiva

25 Bejn it-18 ta' Marzu u l-20 ta' Lulju 1999, il-Kummissjoni rċeviet ilmenti mingħand ħmistax-il impriża kompetituri tar-rikorrenti. Dawn l-ilmenti kienu jikkonċernaw il-prattika tar-rikorrenti fir-rigward tat-tariffi taġha.

26 Fil-15 ta' Lulju 1999, il-Kummissjoni għamlet talba għall-informazzjoni lir-rikorrenti, skond l-Artikolu 11 tar-Regolament Nru 17 tal-Kunsill, tas-6 ta' Frar 1962, l-ewwel Regolament li jimplementa l-Artikoli [81] u [82] tat-Trattat [KE] (ĠU 1962, 13, p. 204). Ir-rikorrenti rrispondiet b'ittri tat-13 u tal-25 ta' Awwissu 1999.

27 Fid-19 ta' Jannar 2000, il-Kummissjoni bagħtet talba għall-informazzjoni lill-kompetituri tar-rikorrenti.

28 Fit-22 ta' Ġunju 2001, il-Kummissjoni bagħtet talba ġdida għall-informazzjoni lir-rikorrenti.

- 29 Fit-2 ta' Mejju 2002, il-Kummissjoni bagħtet lir-rikorreni dikjarazzjoni ta' oġġezzjonijiet ibbażata fuq l-Artikolu 19(1) tar-Regolament Nru 17.
- 30 Fid-29 ta' Lulju 2002, ir-rikorreni ppreżentat l-osservazzjonijiet tagħha dwar id-dikjarazzjoni ta' oġġezzjonijiet.
- 31 Fil-25 ta' Ottubru 2002, ir-rikorreni ppreżentat l-osservazzjonijiet tagħha fuq ir-risposti tal-lanjanti għad-dikjarazzjoni ta' oġġezzjonijiet.
- 32 Fil-21 ta' Frar 2003, il-Kummissjoni bagħtet lir-rikorreni addendum għad-dikjarazzjoni ta' oġġezzjonijiet.
- 33 Fl-14 ta' Marzu 2003, ir-rikorreni ppreżentat l-osservazzjonijiet tagħha fuq l-addendum għad-dikjarazzjoni ta' oġġezzjonijiet.

Id-deċiżjoni kkontestata

- 34 Fil-21 ta' Mejju 2003, il-Kummissjoni adottat id-Deciżjoni 2003/707/KE, dwar procedura ta' applikazzjoni ta' l-Artikolu 82 KE (Każijiet COMP/C-1/37.451, 37.578, 37.579 — Deutsche Telekom AG) (ĠU L 263, p. 9, iktar 'il quddiem id-“deċiżjoni kkontestata”). Din ta' l-aħħar giet innotifikata lir-rikorreni fit-30 ta' Mejju 2003.

35 Skond il-Kummissjoni, is-swieg ta' prodotti u ta' servizzi in kwistjoni huma, minn naħa, is-suq preċedenti (upstream) ta' l-aċċess għan-netwerk ta' linji lokali għall-kompetituri tar-rikorrenti fuq il-livell tas-servizzi intermedjarji u, min-naħa l-oħra, is-suq sussegwenti (downstream) ta' l-aċċess għall-konnessjonijiet narrowband (linji analogi u ISDN) u għall-konnessjonijiet broadband (linji ADSL) għall-abbonati (deċiżjoni kkontestata, premessa 91). Geografikament, dawn is-swieg ikopru t-territorju tal-Ġermanja (deċiżjoni kkontestata, premessa 92).

36 Il-Kummissjoni tikkonstata li r-rikorrenti tokkupa pożizzjoni dominanti fuq is-swieg ta' prodotti u ta' servizzi in kwistjoni kollha (deċiżjoni kkontestata, premessa 96).

37 Skond il-Kummissjoni, ir-rikorrenti kisret l-Artikolu 82 KE billi implementat tariffi abbużivi, fil-forma ta' "pressjoni fuq il-marġni tal-prezzijiet", billi tiffattura lill-kompetituri tagħha prezzijiet għas-servizzi intermedjarji tagħha li kienu oġġla mill-prezzijiet bl-imnut li hija tiffattura lill-abbonati tagħha (deċiżjoni kkontestata, premessi 1, 57, 102 u 103).

38 Fir-rigward tal-pressjoni fuq il-marġni tal-prezzijiet, il-premessi 102 sa 105 tad-deċiżjoni kkontestata jipprovdu li:

"102 Hemm pressjoni fuq il-marġni tal-prezzijiet meta s-somma ta' l-abbonament ta' kull xahar u tal-ħlas inizjali li għandhom jithallsu [lir-rikorrenti] għas-servizzi intermedjarji tobbliga lill-kompetituri jiffatturaw lill-abbonati tagħhom prezzijiet oġġla minn dawk li [r-rikorrenti] tiffattura lill-abbonati tagħha għall-istess servizzi. Jekk il-prezzijiet tas-servizzi intermedjarji jkunu oġġla mill-prezzijiet bl-imnut, il-kompetituri tar-[rikorrenti] qatt ma jistgħu

jagħmlu profitt, anki jekk ikunu effiċjenti ta' l-inqas daqs ir-[rikorrenti], minhabba li minbarra l-prezzijiet tas-servizzi intermedjarji huma għandhom iħallsu spejjeż oħra (kummerċjalizzazzjoni, fatturi, irkupru...).

- 103 Billi tiffattura lill-kompetituri tagħha tariffi ta' servizzi intermedjarji għall-aċċess għan-network ta' linji lokali li huma oġġla mill-prezzijiet bl-imnut li hija tiffattura lill-abbonati tagħha, [ir-rikorrenti] tipprekludihom milli joffru, barra mis-sempliċi komunikazzjonijiet telefoniċi, servizzi ta' aċċess għan-network ta' linji lokali. Billi tagħmel dan, [ir-rikorrenti] tobbliga lill-kompetituri, li jkunu jixtiequ jordnaw linji lokali disassoċjati sabiex joffru lill-klijenti tagħhom servizzi ta' konnessjoni, sabiex jikkumpensaw bl-istess mod it-telf iġġenerat mis-servizzi ta' aċċess tagħhom bi dħul aktar sostanzjali mill-komunikazzjonijiet telefoniċi. Madankollu, billi t-tariffi tal-komunikazzjonijiet naqsu sostanzjalment fil-Ġermanja f'dawn l-aħħar snin, ħafna drabi l-kompetituri ma jkollhomx il-possibbiltà ekonomika li jwettqu dan it-tip ta' kumpens.
- 104 [Ir-rikorrenti] tikkunsidra li f'dan il-każ ma jistax ikun hemm prattika ta' tariffi abbużivi fil-forma ta' pressjoni fuq il-marġni tal-prezzijiet minhabba li t-tariffi tas-servizzi intermedjarji huma ffixxati b'mod vinkolanti mir-RegTP. Għa[r-rikorrenti], ikun hemm pressjoni fuq il-marġni tal-prezzijiet biss jekk din il-pressjoni tirriżulta effettivament minn prezzijiet għoljin wisq għas-servizzi intermedjarji, minn prezzijiet bl-imnut baxxi wisq jew minn kombinazzjoni tat-tnejn li huma u jekk l-eliminazzjoni ta' dawn iż-żewġ elementi hija legalment possibbli. [Ir-rikorrenti] tikkunsidra madankollu li, billi t-tariffi tas-servizzi intermedjarji huma ffixxati mill-awtorità regolatorja, hija jista' jkollha influwenza biss fuq l-ammont tal-prezz ta' aċċess ta' l-abbonati u li dan il-prezz għalhekk jista' jiġi kkontrollat biss fir-rigward tal-prinċipji ta' bejgħ abbużiv li jirriżulta f'telf (predazzjoni).
- 105 Madankollu, kuntrarjament għal dak li tiddikjara [r-rikorrenti], il-pressjoni fuq il-marġni tal-prezzijiet tikkostitwixxi forma ta' abbuż li hija rilevanti għal

dan il-każ. Fuq is-swieq relatati, fejn il-kompetituri jixtru servizzi intermedjarji mingħand l-operatur storiku u għandhom interess li jagħmlu dan jekk iridu jstabbilixxu ruhhom f'suq ta' prodotti jew ta' servizzi sussegwenti, jista' tabilhaqq ikun hemm pressjoni bejn il-prezzijiet irregolati tas-servizzi intermedjarji u l-prezzijiet bl-imnut. Sabiex tiġi ppruvata l-eżistenza ta' pressjoni, huwa biżżejjed li jkun hemm sproporzjon bejn iż-żewġ livelli ta' prezzijiet li jirriżulta f'restrizzjoni tal-kompetizzjoni. Għandu wkoll jiġi ppruvat li l-impriza sugġetta għal regolazzjoni tal-prezzijiet għandha margni ta' flessibilità sabiex tevita jew ittemm il-pressjoni fuq il-margni tal-prezzijiet b'inizjattiva tagħha stess. Madankollu, f'każ bħal dan in eżami [...], il-kwistjoni dwar liema huma l-prezzijiet li l-impriza kkoncernata tista' tbiddel mingħajr l-intervent ta' l-Istat hija rilevanti biss għall-finijiet ta' l-għażla tar-rimedji sabiex tiġi eliminata l-pressjoni fuq il-prezzijiet.”

39 Fir-rigward tal-metodu ta' determinazzjoni tal-pressjoni fuq il-margni tal-prezzijiet, il-Kummissjoni tikkonstata li, permezz ta' l-aċċess għan-netwerk ta' linji lokali tar-rikorrenti, il-kompetituri ta' din ta' l-aħħar jistgħu joffru lill-abbonati tagħhom medda ta' servizzi ta' aċċess, jiġifieri l-aċċess analogu narrowband, l-aċċess diġitali narrowband (ISDN) jew l-aċċess broadband fil-forma ta' servizzi ADSL. Peress li r-RegTP tiffissa tariffi uniformi għas-servizzi intermedjarji tar-rikorrenti, indipendentement min-natura tas-servizzi sussegwenti offeriti ma' l-aċċess għan-netwerk ta' linji lokali, jehtieg għalhekk li t-tariffi ta' abbonament ta' xahar tar-rikorrenti u l-hlas inizjali tagħha, proporzjonali għall-perijodu medju ta' abbonament, għas-servizzi intermedjarji tagħha, jiġu mqabbla mal-prezzijiet tagħha ta' abbonament ta' xahar u mal-hlas inizjali tagħha, proporzjonali għall-perijodu medju ta' abbonament, għas-servizzi ta' aċċess għall-abbonati. Għall-finijiet tal-kalkolu tal-medja tat-tariffi tar-rikorrenti għas-servizzi ta' aċċess għall-abbonati, il-Kummissjoni tagħmel evalwazzjoni kwantitattiva ta' diversi tariffi bl-imnut tar-rikorrenti għal-linji analogi, ISDN u ADSL kif ukoll għad-diversi għażliet ta' konnessjonijiet fir-rigward tal-linji ISDN u ADSL (deċizjoni kkontestata, premessi 113, 115, 116, 142 sa 151).

40 Għall-finijiet tal-kalkolu tal-pressjoni fuq il-margni tal-prezzijiet, il-Kummissjoni tiehu biss in kunsiderazzjoni t-tariffi għall-aċċess għan-netwerk ta' linji lokali. Il-prezzijiet tal-komunikazzjonijiet mhumiex inklużi f'dan il-kalkolu (deċizjoni kkontestata, premessa 119).

41 Skond il-Kummissjoni, “hemm pressjoni fuq il-margni tal-prezzijiet abbużiva meta d-differenza bejn il-prezzijiet bl-imnut ta’ impriża dominanti u t-tariffi tas-servizzi intermedjarji għal servizzi komparabbli għall-kompetituri tagħha hija negattiva jew insuffiċjenti sabiex tkopri l-ispejjeż speċifiċi tal-prodotti ta’ l-operatur dominanti għall-provvista tas-servizzi tiegħu stess għall-abbonati fuq is-suq sussegwenti” (deċiżjoni kkontestata, premessa 107).

42 Fil-kalkoli tagħha relatati mal-pressjoni fuq il-margni tal-prezzijiet, il-Kummissjoni tikkonkludi li, bejn l-1998 u l-2001, kien hemm differenza negattiva bejn il-prezzijiet tas-servizzi intermedjarji u l-prezzijiet bl-imnut tar-rikorrenti (deċiżjoni kkontestata, premessa 153). Għas-sena 2002, dan id-differenza kienet pożittiva (deċiżjoni kkontestata, premessa 154). Madankollu, in kwantu l-margni pożittiv kien insuffiċjenti sabiex ikopri l-ispejjeż speċifiċi tar-rikorrenti relatati mal-provvista ta’ servizzi għall-abbonati, il-pressjoni fuq il-margni kienet għadha teżisti fl-2002 (deċiżjoni kkontestata, premessi 154 u 160). Din il-pressjoni kienet għadha teżisti fil-mument ta’ l-adozzjoni tad-deċiżjoni kkontestata (deċiżjoni kkontestata, premessa 161).

43 Il-Kummissjoni tikkonstata sussegwentement li t-tariffi tas-servizzi intermedjarji u l-prezzijiet bl-imnut tar-rikorrenti huma tabilhaqq is-suġġett ta’ regolazzjoni settorjali. Madankollu, ir-rikorrenti għandha margni ta’ flessibbiltà suffiċjenti sabiex tnaqqas, jekk mhux ukoll telimina, il-pressjoni fuq il-margni tal-prezzijiet permezz ta’ ristrutturazzjonijiet fit-tariffi (deċiżjoni kkontestata, premessi 57, 105, u 163 sa 175). Il-Kummissjoni tirrikonoxxi li, mill-1 ta’ Jannar 2002, ir-rikorrenti ma kellhiex aktar margni ta’ flessibbiltà sabiex tgħolli l-prezzijiet bl-imnut relatati mal-linji analogi u ISDN. Madankollu, hija setgħet tnaqqas il-pressjoni fuq il-margni fil-prezzijiet billi tgħolli l-prezzijiet tagħha għal-linji ADSL (deċiżjoni kkontestata, premessi 171 sa 175 u 206).

44 Il-Kummissjoni tikkonkludi fil-premessa 199 tad-deċiżjoni kkontestata:

“[Ir-rikorrenti] tabbuża l-pożizzjoni dominanti tagħha fuq is-swieq in kwistjoni għall-aċċess dirett għan-netwerk tagħha tat-telefonija fissa. Dan l-abbuż jikkonsisti

fl-iffissar ta' prezzijiet ingusti għall-aċċess mill-kompetituri għas-servizzi intermedjarji u għall-aċċess għan-netwerk ta' linji lokali, u għalhekk jissodisfa l-kundizzjonijiet stabbiliti fl-Artikolu 82(a) tat-Trattat. Fil-perijodu mill-bidu ta' l-1998 sa l-aħħar ta' l-2001, [ir-riorrenti] kellha l-possibbiltà telimina totalment il-pressjoni fuq il-marġni tal-prezzijiet billi timmodifika t-tariffi għall-abbonati. Mill-bidu ta' l-2002, [ir-rikorrenti] setgħet f'kull każ naqset il-pressjoni fuq il-marġni tal-prezzijiet, f'dan il-każ billi tgħolli l-prezzijiet tal-linji ADSL, li mhumiex suġġetti għas-sistema ta' prezzijiet massimi.”

45 Wara li kkonstatat li l-ksur kien ksur serju għall-perijodu mill-bidu ta' l-1998 sa l-aħħar ta' l-2001 u f'tit serju għall-perijodu mill-bidu tas-sena ta' l-2002, il-Kummissjoni imponiet multa ta' EUR 12.6 miljuni (deċiżjoni kkontestata, premissi 207 u 212).

46 Id-dispożittiv tad-deċiżjoni kkontestata jaqra kif ġej:

“Artikolu 1

Mill-1998, ir-[rikorrenti] kisret id-dispożizzjonijiet ta' l-Artikolu 82(a) KE bl-applikazzjoni ta' tariffi ingusti għall-konnessjoni tas-servizz u għall-abbonament ta' kull xahar relatati ma' l-aċċess għan-netwerk ta' linji lokali mill-kompetituri tagħha u mill-abbonati [tagħha], u b'hekk ostakolat sostanzjalment il-kompetizzjoni fuq is-suq ta' l-aċċess għan-netwerk ta' linji lokali.

Artikolu 2

[Ir-rikorrenti] għandha ttemm minnufih il-ksur imsemmi fl-Artikolu 1 u għandha tastjeni milli tirrepeti l-aġir jew l-imġiba msemmija fl-Artikolu 1.

Artikolu 3

Għall-ksur imsemmi fl-Artikolu 1, qed tiġi imposta multa ta' EUR 12,6 miljuni fuq [ir-rikorrenti].

[...]"

II-proċedura

⁴⁷ B'att ipprezentat fir-Registru tal-Qorti tal-Prim'Istanza fit-30 ta' Lulju 2003, ir-rikorrenti ressqet dan ir-rikors.

⁴⁸ B'atti pprezentati fir-Registru tal-Qorti tal-Prim'Istanza fit-12 ta' Dicembru 2003, Arcor AG Co. KG (iktar 'il quddiem l-“intervenjenti I”), minn naħa, u CityKom Münster GmbH Telekommunikationservice, li saret Tropolys NRW GmbH, u

mbagħad Versatel NRW GmbH, EWE TEL GmbH, HanseNet Telekommunikation GmbH, ISIS Multimedia Net GmbH & Co. KG, li saret Arcor AG & Co. KG, KomTel Gesellschaft für Kommunikations- und Informationsdienste mbH, li saret Versatel Nord-Deutschland GmbH, NetCologne Gesellschaft für Telekommunikation mbH, TeleBeL Gesellschaft für Telekommunikation Bergisches Land mbH, li saret Tropolys NRW GmbH, u mbagħad Versatel NRW GmbH, tesion Telekomunikation GmbH, li saret Versatel Süd-Deutschland GmbH, Versatel Deutschland GmbH & Co. KG, li saret Versatel West-Deutschland GmbH (iktar 'il quddiem imsejha, flimkien, l-“intervenjenti II”), min-naħa l-oħra, talbu sabiex jintervjenu in sostenn tat-talbiet tal-Kummissjoni.

49 B'ittra tat-30 ta' Jannar 2004, ir-rikorreni għamlet talba lill-Qorti tal-Prim'Istanza għat-trattament kunfidenzjali ta' ċerti partijiet mir-rikors, mid-difiza, mir-replika u ta' ċerti annessi tagħhom.

50 B'ittra tat-22 ta' Marzu 2004, ir-rikorreni għamlet talba lill-Qorti tal-Prim'Istanza għat-trattament kunfidenzjali ta' parti mill-kontroreplika.

51 B'digriet tal-President ta' l-Ewwel Awla tal-Qorti tal-Prim'Istanza tas-6 ta' Mejju 2004, ġie aċċettat l-intervent tal-kumpanniji msemmija fil-punt 48 iktar 'il fuq in sostenn tat-talbiet tal-Kummissjoni. Id-deċiżjoni fuq il-mertu tat-talba għal trattament kunfidenzjali ġiet irriżervata.

52 L-intervenjenti I u II ġew innotifikati b'verżjonijiet mhux kunfidenzjali tad-diversi atti tal-proċedura mhejjija mir-rikorreni.

- 53 B'ittri ta' l-24 ta' Ġunju 2004, l-intervenjenti I u II ikkontestaw il-kunfidenzjalità ta' diversi partijiet li nżammu mohbija fil-verżjonijiet mhux kunfidenzjali ta' l-atti tal-proċedura.
- 54 Fl-14 ta' Lulju 2004, l-intervenjenti II ippreżentat in-nota ta' intervent tagħha. L-intervenjenti I għamlet l-istess, fit-2 ta' Awwissu 2004. Il-partijiet prinċipali ppreżentaw l-osservazzjonijiet tagħhom dwar in-noti ta' intervent.
- 55 B'ittra ta' l-20 ta' Diċembru 2004, ir-rikorrenti ppreżentat l-osservazzjonijiet tagħha fuq l-eċċezzjonijiet ta' l-intervenjenti I u II fir-rigward tat-talba għal kunfidenzjalità.
- 56 B'digriet tal-15 ta' Ġunju 2006, il-President tal-Ħames Awla laqa' parzjalment it-talba għal kunfidenzjalità tar-rikorrenti.
- 57 B'ittra ta' l-14 ta' Settembru 2006, l-intervenjenti II informat lill-Qorti tal-Prim'Istanza li l-intervenjenti I kienet saret is-suċċessur ta' ISIS Multimedia Net GmbH & Co. KG. Bl-istess ittra, hija informat lill-Qorti tal-Prim'Istanza, skond l-Artikolu 99 tar-Regoli tal-Proċedura tal-Qorti tal-Prim'Istanza, li, sabiex tevita kwalità doppja bħala intervenjenti, hija kienet irtirat l-intervent ta' ISIS Multimedia Net GmbH & Co. KG, li saret Arcor AG & Co. KG.
- 58 B'digriet tal-President tal-Ħames Awla tal-Qorti tal-Prim'Istanza tat-30 ta' Novembru 2006, l-isem ta' Arcor AG & Co. KG, li qabel kienet ISIS Multimedia Net GmbH & Co. KG, tneħħa minn din il-kawża fil-kwalità ta' intervenjenti II.

- 59 Fil-11 ta' Dicembru 2006, il-Qorti tal-Prim'Istanza, wara li semgħet lill-partijiet, iddeċidiet li tirrinviya l-kawża quddiem il-Ħames Awla Estiża tal-Qorti tal-Prim'Istanza.
- 60 Fuq rapport ta' l-Imħallef Relatur, il-Qorti tal-Prim'Istanza (Il-Ħames Awla) iddeċidiet li tiftaħ il-proċedura orali u, fil-kuntest ta' miżuri ta' organizzazzjoni tal-proċedura previsti fl-Artikolu 64 tar-Regoli tal-Proċedura, għamlet xi mistoqsijiet bil-miktub lir-rikorreni u lill-Kummissjoni u talbithom jipproduċu ċerti dokumenti. Il-partijiet prinċipali wiegħbu għal din it-talba fiż-żmien stipulat.
- 61 B'ittra tal-21 ta' Marzu 2007, ir-rikorreni għamlet talba lill-Qorti tal-Prim'Istanza għal trattament kunfidenzjali ta' diversi elementi tan-nota tal-Kummissjoni tal-5 ta' Marzu 2007 li tinkludi t-tweġibiet għall-mistoqsijiet bil-miktub tal-Qorti tal-Prim'Istanza. L-intervenjenti I u II ma pprezentawx eċċezzjonijiet fir-rigward ta' din it-talba għal kunfidenzjalità u verżjoni mhux kunfidenzjali tan-nota tal-Kummissjoni, li għet imhejjija mir-rikorreni, għet innotifikata lill-intervenjenti I u II.
- 62 Billi l-Imħallef Dehousse ma setax joqgħod f'din il-kawża, fid-29 ta' Marzu 2007, il-President tal-Qorti tal-Prim'Istanza innomina, in konformità ma' l-Artikolu 32(3) tar-Regoli tal-Proċedura, lill-Imħallef Wahl sabiex jikkompleta l-Awla.
- 63 It-trattazzjonijiet tal-partijiet u t-tweġibiet tagħhom għall-mistoqsijiet tal-Qorti tal-Prim'Istanza nstemgħu waqt is-seduta li saret fit-3 ta' Mejju 2007.

It-talbiet tal-partijiet

64 Ir-rikorrenti titlob li l-Qorti tal-Prim'Istanza jogħgħobha:

- tannulla d-deċiżjoni kkontestata u, sussidjarjament, tnaqqas skond il-poter diskrezzjonali suprem tagħha l-multa imposta mill-Kummissjoni fl-Artikolu 3 tad-deċiżjoni kkontestata;
- tikkundanna lill-Kummissjoni għall-ispejjeż tal-qorti, inklużi l-ispejjeż legali.

65 Il-Kummissjoni titlob li l-Qorti tal-Prim'Istanza jogħgħobha:

- tiċċad ir-rikors;
- tikkundanna lir-rikorrenti għall-ispejjeż ta' l-istanza.

66 L-intervenjenti I titlob lill-Qorti tal-Prim'Istanza jogħgħobha:

- tiċċad ir-rikors;
- tikkundanna lir-rikorrenti għall-ispejjeż, inklużi l-ispejjeż tagħha.

67 L-intervenjenti II titlob lill-Qorti tal-Prim'Istanza jogħgobha:

— tiċħad it-talba tar-rikorrenti;

— tikkundanna lir-rikorrenti għall-ispejjeż u għall-ispejjeż legali tagħha.

Id-dritt

I — *Fuq it-talbiet principali intiżi għall-annullament tad-deċiżjoni kkontestata*

68 Ir-rikorrenti tqajjem tliet motivi, l-ewwel wieħed ibbażat fuq ksur ta' l-Artikolu 82 KE, it-tieni wieħed ibbażat fuq in-natura difettuża tad-dispożittiv tad-deċiżjoni kkontestata u t-tielet wieħed ibbażat fuq abbuż ta' poter u fuq ksur tal-prinċipji ta' proporzjonalità, ta' ċertezza legali u tal-ħarsien ta' l-aspettattivi legittimi.

A — *Fuq l-ewwel motiv, ibbażat fuq ksur ta' l-Artikolu 82 KE*

69 L-ewwel motiv jinkludi erba' partijiet. L-ewwel parti tirrigwarda n-nuqqas ta' mgħiba abbużiva minħabba l-marġni ta' flessibbiltà insuffiċjenti li kellha r-rikorrenti sabiex tevita l-pressjoni fuq il-marġni tal-prezzijiet. It-tieni parti tirrigwarda l-illegalità

tal-metodu użat mill-Kummissjoni sabiex tikkonstata l-pressjoni fuq il-margni tal-prezzijiet. It-tielet waħda tirrigwarda żball imwettaq mill-Kummissjoni fil-kalkolu tal-pressjoni fuq il-margni tal-prezzijiet u r-raba' waħda hija bbażata fuq in-nuqqas ta' effett fis-suq tal-pressjoni fuq il-margni tal-prezzijiet ikkonstatata.

1. Fuq l-ewwel parti, ibbażata fuq in-nuqqas ta' mgħiba abbużiva minħabba l-margni ta' flessibbiltà insuffiċjenti li kellha r-rikorrenti sabiex tevita l-pressjoni fuq il-margni tal-prezzijiet

a) L-argumenti tal-partijiet

70 Ir-rikorrenti ssostni li hija ma kellhiex margni ta' flessibbiltà suffiċjenti sabiex tevita l-allegata pressjoni fuq il-margni tal-prezzijiet ikkonstatata fid-deċiżjoni kkontestata. Minn naħa, hija tfakkar li l-Kummissjoni stess ikkonstatat in-nuqqas ta' margni ta' flessibbiltà min-naħa tagħha fl-iffissar tat-tariffi tas-servizzi intermedjarji. It-tariffi tas-servizzi intermedjarji, li huma ffissati mir-RegTP, għandhom jikkorrispondu għall-ispejjeż ta' provvista ta' servizz effiċjenti. Huma ma jikkorrispondux għalhekk neċessarjament għall-ispejjeż tar-rikorrenti.

71 Min-naħa l-oħra, ir-rikorrenti lanqas ma għandha margni ta' flessibbiltà fl-iffissar tat-tariffi tagħha għas-servizzi ta' aċċess għall-abbonati. Fir-rigward tal-perijodu mill-1998 sa l-2001, l-eżistenza ta' abbuż imwettaq mir-rikorrenti hija eskluża minħabba li r-RegTP biss — u precedentement il-BMPT — hija responsabbli għat-tariffi tar-rikorrenti għall-konnessjonijiet narrowband (ara l-punti 73 sa 79 iktar 'il quddiem).

72 Fir-rigward tal-perijodu wara Jannar 2002, l-imġiba tar-rikorrenti fl-iffissar tat-tariffi għall-konnessjonijiet broadband biss tista' tkun abbużiva, in kwantu l-Kummissjoni stess irrikonoxxiet fid-deċiżjoni kkontestata li, mill-2002, ir-rikorrenti ma kellha ebda marġni ta' flessibilità fl-iffissar tat-tariffi għall-konnessjonijiet narrowband. Madankollu, għall-perijodu wara Jannar 2002, il-marġni ta' flessibilità probabbli tar-rikorrenti fl-iffissar tat-tariffi għall-konnessjonijiet broadband, jekk jitqies bhala stabilit, m'għandu, fi kwalunkwe każ, ebda impatt fuq l-allegata pressjoni fuq il-marġni tal-prezzijiet (ara l-punti 80 sa 83 iktar 'il quddiem).

73 L-ewwel nett, fir-rigward tal-konnessjonijiet narrowband (linji analogi u ISDN), ir-rikorrenti tispjega li, skond il-liġi Ġermaniża, il-prezzijiet bl-imnut tagħha kollha kellhom jiġu eżaminati u approvati minn qabel mir-RegTP jew, qabel l-1998, mill-BMPT. Ir-rikorrenti, li, skond l-Artikolu 29(1) tat-TKG, ma setgħetx tiċċaqłaq mit-tariffi awtorizzati b'dan il-mod, taht piena li tiġi sugġetta għal multa, ma tistax għalhekk tiġi kkunsidrata bhala li kisret l-Artikolu 82 KE meta applikat dawn it-tariffi.

74 Fir-rigward ta' l-iffissar tat-tariffi, ir-rikorrenti tfakkar li, fil-kuntest tas-sistema ta' prezzijiet massimi, ir-RegTP tiddefinixxi, minn naħa, gruppi ta' servizzi u objettivi għall-evoluzzjoni tal-prezzijiet li jillimitaw l-aġġustament tat-tariffi fi hdan il-gruppi ("indiċi ta' prezzijiet" jew "limiti massimi ta' prezzijiet"). Min-naħa l-oħra, ir-RegTP teżamina l-aġġustamenti ta' tariffi individwali proposti mir-rikorrenti. Għal dan il-għan, skond l-Artikoli 24 u 27 tat-TKG, ir-RegTP għandha tivverifika, indipendentement mill-osservanza tal-limitu massimu stabbilit għall-grupp ta' servizzi kkonċernat, jekk it-tariffi mitluba ġewx iffissati, b'mod ingustifikat, b'mod inqas mill-ispejjeż ta' provvista ta' servizz effiċjenti jew jekk dawn jiksrux regoli legali oħra, b'mod partikolari l-Artikolu 82 KE. Ir-RegTP għandha għalhekk tiċċad l-aġġustament tal-prezzijiet bl-imnut mitlub mir-rikorrenti jekk il-prezzijiet jiksru l-Artikolu 82 KE, minħabba b'mod partikolari pressjoni anti-kompetittiva fuq il-marġni tal-prezzijiet.

75 Ir-rikorrenti tenfasizza, minn naħa, li, qabel l-1 ta' Mejju 2002, hija kienet marbuta bit-tariffi mandatorji relatati mal-linji analogi li kienu bbażati fuq awtorizzazzjoni mingħajr limitu ta' żmien mogħtija mill-BMPT, skond l-Artikolu 97(3) tat-TKG, li jipprovdi li l-awtorizzazzjonijiet dwar it-tariffi tar-rikorrenti mogħtija “qabel l-1 ta' Jannar 1998 [...] [baqghu] fis-seħħ sa mhux aktar tard mill-31 ta' Diċembru 2002”.

76 Ir-rikorrenti tosserva, min-naħa l-oħra, li, fir-rigward tat-talba tagħha tal-31 ta' Ottubru 2002 intiża għaž-żieda fit-tariffi bl-immnut tagħha għas-servizzi ta' aċċess għall-abbonati, ir-RegTP, b'deċiżjoni tad-19 ta' Diċembru 2002, aċċettat din it-talba parzjalment biss, fil-limitu tal-prezz massimu. Hija tosserva wkoll li, mill-1 ta' Jannar 2002, it-tariffi ta' konnessjoni huma s-sugġett ta' grupp ta' servizzi distint li għalih gie ffissat valur ta' referenza specifiku. It-tariffi tal-komunikazzjonijiet m'għandhom ebda impatt fuq l-osservanza ta' dawn il-valuri imposti. Il-Kummissjoni stess tirrikonoxxi li mill-bidu ta' l-2002 ir-rikorrenti ma kellha ebda possibbiltà li tgħolli t-tariffi tagħha għall-aċċess narrowband. Il-fatt li bejn l-1998 u l-2001 hija ma kinitx ipprezentat talbiet addizzjonali għal żieda tat-tariffi awtorizzati ma jimplikax li hija responsabbli għall-ammont tat-tariffi ffissati mir-RegTP u, għaldaqstant, għall-allegata pressjoni fuq il-margni tal-prezzijiet. Fil-fatt, is-sempliċi fakultà li tippreżenta talbiet ta' aġġustament tat-tariffi ma tistax tiġi kkunsidrata bħala ekwivalenti għal poter awtonomu li tiffissa l-prezzijiet. Il-proċedura ta' eżami u ta' awtorizzazzjoni każ b'każ tat-tariffi mwettqa mir-RegTP kienet ġiet implementata preċiżament bil-għan li jiġi assigurat li, permezz tar-regolazzjoni *ex ante*, l-operatur storiku ma jadottax tariffi abbużivi, in konformità ma' l-obbligu impost fuq l-Istati Membri permezz ta' l-Artikolu 17 tad-Direttiva 98/10/KE tal-Parlament Ewropew u tal-Kunsill, tas-26 ta' Frar 1998, dwar l-applikazzjoni tal-provvista ta' netwerk miftuħ (ONP) għat-telefonija bil-vuċi u dwar l-istabbiliment ta' servizz universali għat-telekomunikazzjonijiet f'ambjent kompetittiv (ĠU L 101, p. 24). Jekk talba tkun sugġetta għal eżami u għal deċiżjoni skond din il-proċedura u in osservanza tar-rekwiziti proċedurali tal-kuntest legali Komunitarju fir-rigward tad-dritt tat-telekomunikazzjonijiet, l-impriza li tadotta t-tariffi ffissati abbażi ta' tali eżami ma tista' tiġi akkużata b'ebda abbuż. It-tariffi vverifikati u awtorizzati ma jistgħux jikkarakterizzaw abbuż min-naħa ta' l-impriza li tadottahom.

- 77 Barra minn dan, ir-rikorrenti tippreċiża li r-regolazzjoni *ex ante* mir-RegTP isservi sabiex timmodella l-istruttura tas-suq permezz ta' interventi amministrattivi u tissostitwixxi, fl-oqsma rregolati minnha, ir-responsabbiltà ta' l-impriża rregolata li żżomm intatta l-istruttura tas-suq bir-responsabbiltà ta' l-awtorità regolatorja li żżomm intatta l-istruttura tas-suq. Għal din ir-raġuni, ir-rikorrenti hija obbligata titlob aġġustament fit-tariffi lir-RegTP f'każ biss ta' bidla fis-sitwazzjoni fattwali sottostanti.
- 78 F'kull każ, anki jekk jitqies li l-fakultà tar-rikorrenti li titlob aġġustament tat-tariffi tista' tiġġustifika li hija tkun miżmuma responsabbli għal ċertu livell tat-tariffi, ma kien hemm ebda bidla fiċ-ċirkustanzi ta' natura li tobbliga lir-rikorrenti tippreżenta talbiet addizzjonali għal zieda fil-prezzijiet bl-imnut tagħha. Għall-kuntrarju, mill-1998, l-ispejjeż tat-tqegħid għad-dispożizzjoni ta' konnessjonijiet baqgħu kważi l-istess u l-prezzijiet tas-servizzi intermedjarji saħansitra naqsu b'mod konsiderabbli. Barra minn hekk, matul dan l-istess perijodu, ir-RegTP kienet ikkonkludiet, fid-deċiżjonijiet tagħha tat-8 ta' Frar 1999, tat-23 ta' Diċembru 1999, tat-30 ta' Marzu 2001, tal-21 ta' Diċembru 2001, tal-11 ta' April 2002 u tad-29 ta' April 2003, li ma kinitx teżisti pressjoni fuq il-marġni tal-prezzijiet għad-detriment tal-kompetituri. Barra minn dan, b'sentenza tas-16 ta' Jannar 2002, l-Oberlandesgericht Düsseldorf (Qorti reġjonali suprema ta' Düsseldorf, il-Ġermanja) iddeċidiet li t-tariffi approvati tar-rikorrenti ma kinux kontra l-Artikolu 82 KE.
- 79 Fir-rigward tas-sentenza tal-Bundesgerichtshof (Qorti federali tal-ġustizzja, il-Ġermanja) ta' l-10 ta' Frar 2004, li annullat is-sentenza ta' l-Oberlandesgericht Düsseldorf tas-16 ta' Jannar 2002, ir-rikorrenti ssostni li din is-sentenza tikkonferma, minn naħa, li r-RegTP tivverifika l-kompatibbiltà ta' tariffa li tkun is-sugġett ta' talba għal awtorizzazzjoni ma' l-Artikolu 82 KE u, min-naħa l-oħra, li huwa biss b'mod eċċezzjonali l-impriża li ppreżentat talba għal awtorizzazzjoni ta' tariffa tista' tinżamma responsabbli għal ksur eventwali ta' l-Artikolu 82 KE. Ir-rikorrenti tfakkar li r-RegTP stess ikkonkludiet, diversi drabi mill-1998, li ma teżistix pressjoni fuq il-marġni tal-prezzijiet għad-detriment tal-kompetituri tar-rikorrenti. Barra minn dan, il-Bundesgerichtshof espressament ma ddeċiditx dwar ir-responsabbiltà tar-rikorrenti fir-rigward tad-dritt tal-kompetizzjoni li tirriżulta mit-tariffi rregolati.

80 It-tieni nett, ir-rikorrenti ssostni li abbużi eventwali, relattivi għall-perijodu li jibda mill-2002, li huma bbażati biss fuq l-allegat margni ta' flessibilità tagħha fir-rigward taż-żidiet tat-tariffi T-DSL (ADSL), ma jistgħux jiġu imputati lilha. Minn naħa, il-Kummissjoni ma tistax tqis dan il-margni ta' flessibilità b'mod iżolat, peress li l-kalkolu tal-pressjoni fuq il-margni ma jitwettaqx fuq il-bażi tat-tariffi waħedhom ta' T-DSL (ADSL), iżda fuq il-bażi tat-totalità tal-prezzijiet bl-imnut. Min-naħa l-oħra, kuntrarjament għal dak li tallega l-Kummissjoni, ir-rikorrenti ma tistax tgholli t-tariffi tagħha b'mod illimitat. B'hekk, ir-rikorrenti ssostni li l-komponent bażiku tat-tariffa, jiġifieri l-prezz tal-konnessjoni bażika (konnessjoni analoga jew ISDN), jeħtieġ awtorizzazzjoni minn qabel mir-RegTP. Barra minn dan, il-prezz addizzjonali għat-trasferiment minn konnessjoni analoga jew ISDN għal konnessjoni ADSL huwa sugġett għal verifika *a posteriori* min-naħa tar-RegTP. Hija tirreferi f'dan ir-rigward għad-deċizjonijiet tar-RegTP tat-30 ta' Marzu 2001 u tal-25 ta' Jannar 2002. F'dawn iċ-ċirkustanzi, ir-rikorrenti, li t-tariffi tagħha kellhom jiġu ffixxati, skond l-Artikolu 24 TKG, abbażi ta' l-ispejjeż għal servizz effiċjenti, m'għandha ebda margni ta' flessibilità illimitat sabiex tgholli t-tariffi ADSL tagħha. Fid-deċizjoni tagħha tal-25 ta' Jannar 2002, ir-RegTP għalqet il-proċedura mressqa kontra r-rikorrenti dwar prez-zijiet predatorji relattivi għall-ADSL. Ir-rikorrenti tosserva wkoll li l-Kummissjoni tirreferi biss għal cifri meħuda mid-deċizjoni tar-RegTP tat-30 ta' Marzu 2001, sabiex turi li hija kellha, mill-bidu ta' l-2002, margni ta' flessibilità sabiex tgholli t-tariffi ta' l-ADSL tagħha.

81 Barra minn dan, ir-rikorrenti ssostni li, fuq il-bażi tal-kalkoli tal-Kummissjoni, hlief fil-fażi inizjali, il-prezzijiet bl-imnut tagħha għas-servizzi ADSL (linji analogi mill-2001 u linji ISDN mill-2002) kienu oġhla mill-prezzijiet tas-servizzi intermedjari tagħha, flimkien ma' l-ispejjeż speċifiċi relatati mal-provvisti ta' servizzi lill-abbonati. Ma tezisti għalhekk ebda pressjoni fuq il-margni tal-prezzijiet fuq dan is-suq. Barra minn dan, il-vera kawża ta' l-allegata pressjoni fuq il-margni hija l-iffissar mir-RegTP ta' tariffi baxxi għal-linji analogi. B'hekk, peress li, skond il-Kummissjoni stess, jeżistu swieq distinti għall-konnessjonijiet broadband (ADSL) u għall-konnessjonijiet narrowband (linji analogi u ISDN), ir-rikorrenti ssostni li, anki li kieku hija kellha margni ta' flessibilità fuq is-suq tal-konnessjonijiet broadband — margni ta' flessibilità li kien jippermettilha tgholli t-tariffi tagħha għal-linji ADSL —, la zieda u lanqas tnaqqis tat-tariffi ADSL m'għandhom xi effett kwalunkwe fuq il-persistenza ta' pressjoni anti-kompetittiva fuq il-margni tal-prezzijiet fis-suq tal-konnessjonijiet narrowband. Rettifika tat-tariffi ADSL ma tistax telimina l-allegat funzjonament

ħażin tas-suq tal-konnessjonijiet narrowband, bħalma lanqas l-iffissar tat-tariffi ta' l-ADSL ma kkawża dan il-funzjonament ħażin. Hija żżid ukoll, fir-replika tagħha, li, għalkemm servizz intermedjarju partikolari jipprovdi aċċess għal diversi swieq sussegwenti, għandu jiġi stabbilit jekk teżistix pressjoni fuq il-marġni għal kull wiehed minn dawn is-swieq sussegwenti.

82 Ir-rikorrenti tikkontesta wkoll l-argument tal-Kummissjoni li s-suq ta' l-aċċess għan-netwerk ta' linji lokali bħala servizz intermedjarju huwa uniformi. Minn naħa, hija tenfasizza li aċċess komplet għan-netwerk ta' linji lokali jista' jservi ta' bażi għal offerta intiza għall-abbonati li tkun limitata jew għal konnessjonijiet broadband jew għal konnessjonijiet narrowband. Min-naħa l-oħra, ir-rikorrenti tinsisti dwar il-fatt li l-konnessjonijiet broadband jistgħu jiġu kkummerċjalizzati separament mill-konnessjonijiet narrowband abbażi ta' line-sharing. L-aċċess komplet għan-netwerk ta' linji lokali mhuwiex għalhekk neċessarju għas-servizzi ta' l-ADSL. Li kieku l-Kummissjoni ħadet in kunsiderazzjoni l-ispejjeż ta' line-sharing, nettament anqas mit-tariffi tas-servizzi intermedjarji, għall-finijiet ta' evalwazzjoni tal-pressjoni fuq il-marġni, ir-riżultat kien ikun aktar favorevoli għar-rikorrenti.

83 Fl-aħħar nett, ir-rikorrenti ssostni li l-Kummissjoni, fid-deċiżjoni kkontestata, ma pprovatx kif hija setgħet tnaqqas l-allegata pressjoni fuq il-marġni billi tgholli t-tariffi ta' l-ADSL. Minħabba l-elasticità trażversali fil-prezzijiet bejn l-ADSL u l-konnessjonijiet tradizzjonali kif ukoll bejn il-varjanti differenti ta' ADSL (f'każ ta' konnessjonijiet analogi u ISDN) rikonoxxuta mill-Kummissjoni, eżami aktar elaborat kien meħtieġ sabiex jiġi ddeterminat jekk żieda fit-tariffi ta' l-ADSL kinitx verament tirriżulta f'żieda fil-prezzijiet bl-imnut imwieżna. Minn naħa, ir-rikorrenti tosserva f'dan is-sens li teżisti elasticità trażversali fil-prezzijiet bejn l-ADSL u l-konnessjonijiet narrowband. Li kieku fil-passat hija talbet tariffi ta' l-ADSL aktar ogħlja minn dawk li hija titlob illum, in-numru ta' klijenti għall-ADSL kien ikun anqas. Min-naħa l-oħra, teżisti wkoll elasticità trażversali b'saħħitha tal-prezzijiet fil-qasam stess ta' l-ADSL. Hija tispjega f'dan is-sens li l-konnessjonijiet ta' l-ADSL huma offerti kemm f'każ ta' konnessjonijiet analogi u kif ukoll f'każ ta' konnessjonijiet ISDN. Żieda fit-tariffi ta' l-ADSL fuq il-bażi tal-konnessjonijiet ISDN iċċaqlaq id-domanda lejn il-varjanti analoga.

84 Il-Kummissjoni u l-intervenjenti I u II jitolbu li l-ewwel parti ta' l-ewwel motiv tiġi miċhuda.

b) Il-kunsiderazzjonijiet tal-Qorti tal-Prim'Istanza

i) Osservazzjonijiet preliminari

85 Mill-ġurisprudenza jirriżulta li l-Artikoli 81 KE u 82 KE ikopru biss imġiba anti-kompetittiva li ġiet adottata mill-imprizi fuq inizzjattiva taġġhom stess. Jekk imġiba anti-kompetittiva tkun imposta fuq l-imprizi permezz ta' leġiżlazzjoni nazzjonali jew jekk din ta' l-aħħar tohloq kuntest legali li jelimina huwa stess kull possibbiltà ta' mġiba kompetittiva min-naħa taġġhom, l-Artikoli 81 KE u 82 KE mhumiex applikabbli. F'sitwazzjoni tali, ir-restrizzjoni ta' kompetizzjoni ma tkunx ikkawżata, kif jimplikaw dawn id-dispożizzjonijiet, mill-imġiba awtonoma ta' l-imprizi (ara s-sentenza tal-Qorti tal-Ġustizzja tal-11 ta' Novembru 1997, *Il-Kummissjoni u Franza vs Ladbroke Racing*, C-359/95 P u C-379/95 P, Ġabra p. I-6265, punt 33, u l-ġurisprudenza ċċitata).

86 F'dan ir-rigward, għandu madankollu jiġi mfakkar li l-possibbiltà li tiġi eskluża mġiba anti-kompetittiva partikolari mill-kamp ta' applikazzjoni ta' l-Artikoli 81 KE u 82 KE, minħabba l-fatt li din kienet ġiet imposta fuq l-imprizi kkonċernati mil-leġiżlazzjoni nazzjonali eżistenti jew minħabba l-fatt li din ta' l-aħħar telimina kull possibbiltà ta' aġir kompetittiv min-naħa taġġhom, ġiet ammissa biss b'mod limitat mill-Qorti tal-Ġustizzja (sentenzi tal-Qorti tal-Ġustizzja tad-29 ta' Ottubru 1980, *van Landewyck et vs Il-Kummissjoni*, 209/78 sa 215/78 u 218/78, Ġabra p. 3125, punti 130 sa 134; ta' l-20 ta' Marzu 1985, *L-Italja vs Il-Kummissjoni*, 41/83, Ġabra p. 873, punt 19; ta' l-10 ta' Dicembru 1985, *Stichting Sigarettenindustrie et vs Il-Kummissjoni*, 240/82 sa 242/82, 261/82, 262/82, 268/82 u 269/82, Ġabra p. 3831, punti 27 sa 29, u tad-9 ta' Settembru 2003, *CIF*, C-198/01, Ġabra p. I-8055, punt 67).

- 87 Sabiex il-kuntest legali nazzjonali jkollu bhala effett li jeskludi l-imġiba anti-kompetittiva ta' imprizi mill-kamp ta' applikazzjoni ta' l-Artikoli 81 KE u 82 KE, huwa meħtieġ li l-effetti restrittivi fuq il-kompetizzjoni joriginaw biss mil-liġi nazzjonali (sentenza tal-Qorti tal-Prim' Istanza tat-30 ta' Marzu 2000, Consiglio nazionale degli spedizionieri doganali vs Il-Kummissjoni, T-513/93, Ġabra p. II-1807, punt 61).
- 88 Min-naħa l-oħra, l-Artikoli 81 KE u 82 KE jistgħu japplikaw jekk jirrizulta li l-leġislazzjoni nazzjonali tippermetti l-possibbiltà ta' kompetizzjoni li tista' tiġi prekluzja, ristretta jew imfixkla permezz ta' mġiba awtonoma ta' l-imprizi (sentenzi tal-Qorti tal-Ġustizzja van Landewyck *et vs* Il-Kummissjoni, punt 86 aktar 'il fuq, punti 126 u 130 sa 134; Stichting Sigarettenindustrie *et vs* Il-Kummissjoni, punt 86 aktar 'il fuq, punti 12 sa 37; tas-17 ta' Lulju 1997, Ferriere Nord vs Il-Kummissjoni, C-219/95 P, Ġabra p. I-4411, punti 23 sa 25, u Il-Kummissjoni u Franza vs Ladbroke Racing, punt 85 aktar 'il fuq, punt 34).
- 89 B'hekk, jekk liġi nazzjonali semplicement tinkoraġġixxi jew tiffacilita l-adozzjoni, mill-imprizi, ta' mġiba anti-kompetittiva awtonoma, dawn ta' l-aħħar jibqgħu sugġetti għall-Artikoli 81 KE u 82 KE (sentenzi tal-Qorti tal-Ġustizzja tas-16 ta' Diċembru 1975, Suiker Unie *et vs* Il-Kummissjoni, 40/73 sa 48/73, 50/73, 54/73 sa 56/73, 111/73, 113/73 u 114/73, Ġabra p. 1663, punti 36 sa 73, u CIF, punt 86 aktar 'il fuq, punt 56; ara, f'dan is-sens, is-sentenza tal-Qorti tal-Prim' Istanza tat-18 ta' Settembru 1996, Asia Motor France *et vs* Il-Kummissjoni, T-387/94, Ġabra p. II-961, punt 60).
- 90 Huwa fid-dawl tal-prinċipji msemmija iktar 'il fuq li għandu jiġi eżaminat jekk il-kuntest legali Ġermaniż, b'mod partikolari t-TKG, ir-Regolament dwar ir-regolazzjoni tat-tariffi u d-deċiżjonijiet mehuda mir-RegTP matul il-perijodu kopert mid-deċiżjoni kkontestata, eliminax kull possibbiltà ta' mġiba kompetittiva tar-rikorrenti jew jekk halliex marġni ta' flessibbiltà sufficjenti lil din ta' l-aħħar sabiex tiffissa t-tariffi tagħha fuq livell li kien jippermettilha telimina jew tnaqqas il-pressjoni fuq il-marġni tal-prezzijiet ikkonstatata fid-deċiżjoni kkontestata.

ii) Id-deċiżjoni kkontestata

- 91 Fid-deċiżjoni kkontestata, il-Kummissjoni, wara li eżaminat it-tariffi tas-servizzi intermedjarji u t-tariffi bl-imnut, ikkonstatat “abbuż imwettaq mir-[rikorrenti] fil-forma ta’ pressjoni fuq il-marġni tal-prezzijiet li tirriżulta minn differenza inadegwata bejn [dawn iż-żewġ tariffi]” (premissa 57).
- 92 Fid-deċiżjoni kkontestata l-Kummissjoni tindika wkoll li “hemm pressjoni fuq il-marġni tal-prezzijiet abbużiva meta d-differenza bejn il-prezzijiet bl-imnut ta’ impriża dominanti u t-tariffi tas-servizzi intermedjarji għal servizzi komparabbli għall-kompetituri tagħha hija negattiva jew insuffiċjenti sabiex tkopri l-ispejjeż speċifiċi tal-prodotti ta’ l-operatur dominanti għall-provvista tas-servizzi tiegħu stess għall-abbonati fuq is-suq sussegwenti” (premissa 107).
- 93 Minkejja li, fid-deċiżjoni kkontestata, il-Kummissjoni ma teskludix il-possibbiltà għar-rikorrenti li tnaqqas it-tariffi tagħha għas-servizzi intermedjarji (premessi 17, 163 u 206), hija tevalwa biss, fl-imsemmija deċiżjoni, il-kwistjoni jekk ir-rikorrenti kellhiex marġni reali ta’ flessibbiltà sabiex tgħolli l-prezzijiet bl-imnut tagħha (premessi 164 sa 175). Għal dan il-għan, hija tagħmel distinzjoni bejn żewġ perijodi.
- 94 Il-Kummissjoni tqis, l-ewwel nett, li, “[f]il-perijodu mill-bidu ta’ l-1998 sa l-aħħar ta’ l-2001, [ir-rikorrenti] kellha l-possibbiltà telimina totalment il-prezzjoni fuq il-marġni tal-prezzijiet billi timmodifika t-tariffi għall-abbonati”, jew, fi kliem ieħor, il-prezzijiet bl-imnut tagħha (premissa 199). Il-Kummissjoni tispjega għal dan il-għan li r-rikorrenti “kellha effettivament marġni ta’ flessibbiltà [suffiċjenti] sabiex tevita pressjoni fuq il-marġni tal-prezzijiet billi tgħolli l-prezzijiet bl-imnut tal-linji analogi u ta’ l-ISDN” (premissa 164).

- 95 It-tieni nett, għall-perijodu li jibda mill-1 ta' Jannar 2002 sa l-adozzjoni tad-deċiżjoni kkontestata, il-Kummissjoni tikkonstata wkoll l-eżistenza ta' margni ta' flessibilità għar-rikorrenti sabiex tgholli l-prezzijiet bl-imnut tagħha. Madankollu, dan il-margni ta' flessibilità huwa relatat biss mal-prezzijiet bl-imnut għas-servizzi ta' aċċess ADSL. Fil-fatt, fid-deċiżjoni kkontestata, il-Kummissjoni tosserva li, “[m]ill-bidu ta' l-2002, [ir-rikorrenti] setgħet f'kull każ naqset il-persjoni fuq il-margni tal-prezzijiet, f'dan il-każ billi tgholli l-prezzijiet tal-linji ADSL” (premessa 199). Hija tippreċiża li, “mill-1 ta' Jannar 2002, il-possibilità legali tar-[rikorrenti] li tnaqqas il-persjoni fuq il-margni tal-prezzijiet kienet limitata għal zieda fil-prezz tat-T-DSL” (premessa 206).
- 96 F'dawn iċ-ċirkustanzi, għandu jiġi eżaminat jekk il-Kummissjoni setgħetx tikkonstata għustament, fid-deċiżjoni kkontestata, li r-rikorrenti kellha, matul iż-żewġ perijodi msemmija fil-punti 94 u 95 iktar 'il fuq, margni ta' flessibilità suffiċjenti sabiex tgholli l-prezzijiet bl-imnut tagħha, b'tali mod li telimina jew tnaqqas il-persjoni fuq il-margni tal-prezzijiet ikkonstatata fid-deċiżjoni kkontestata.
- iii) Fuq in-nuqqas ta' mgħiba abbużiva minhabba margni ta' flessibilità insuffiċjenti tar-rikorrenti sabiex tevita l-persjoni fuq il-margni tal-prezzijiet billi tgholli l-prezzijiet bl-imnut tagħha matul il-perijodu mill-1 ta' Jannar 1998 sal-31 ta' Dicembru 2001
- 97 Għandu jiġi mfakkar li, skond id-deċiżjoni kkontestata (premessi 164 u 199), ir-rikorrenti kellha margni ta' flessibilità suffiċjenti sabiex telimina l-persjoni fuq il-margni tal-prezzijiet għall-perijodu mill-1 ta' Jannar 1998 sal-31 ta' Dicembru 2001, billi tgholli t-tariffi bl-imnut tagħha għall-aċċess għal-linji analogi u ISDN.
- 98 Għall-finijiet ta' l-evalwazzjoni tal-fondatezza ta' din il-konstatazzjoni, għandu fl-ewwel lok jiġi eżaminat il-kuntest legiżlattiv Ġermaniż applikabbli.

99 F'dan ir-rigward, għandu jiġi mfakkar li, skond it-tieni sentenza ta' l-Artikolu 27(1) u l-Artikolu 25(1) tat-TKG, u kif ukoll skond l-Artikoli 4 u 5 tar-Regolament dwar ir-regolazzjoni tat-tariffi, il-prezzijiet bl-imnut tar-rikorrenti għall-aċċess għal-linji analogi u ISDN kellhom jiġu approvati mir-RegTP fil-kuntest ta' sistema ta' prezzijiet massimi. L-iffissar ta' limitu massimu kien jirrigwarda żewġ gruppi ta' servizzi (servizzi residenzjali u servizzi professjonali), li kien jinkludu, għall-perijodu mill-1 ta' Jannar 1998 sal-31 ta' Diċembru 2001, kemm is-servizzi ta' aċċess u kif ukoll il-komunikazzjonijiet, b'mod partikolari l-komunikazzjonijiet lokali, reġjonali, interurbani u internazzjonali. Fid-dawl tal-limitu massimu ffissat bid-deċiżjoni tal-BMPT tas-17 ta' Diċembru 1997, ir-rikorrenti kellha tnaqqas b'4.3 % il-prezz globali ta' kull wieħed miż-żewġ gruppi ta' servizzi matul il-perijodu mill-1 ta' Jannar 1998 sal-31 ta' Diċembru 1999 u, wara d-deċiżjoni tar-RegTP tat-23 ta' Diċembru 1999, b'5.6 % matul il-perijodu mill-1 ta' Jannar 2000 sal-31 ta' Diċembru 2001.

100 Madankollu, għandu jiġi kkonstatat li, fi hdan dan il-kuntest, ir-rikorrenti setgħet taġġusta l-prezzijiet tagħha wara li tikseb l-awtorizzazzjoni minn qabel tar-RegTP. Ir-rikorrenti ma tikkontestax il-konstatazzjoni magħmula fil-premessi 37 u 166 tad-deċiżjoni kkontestata fis-sens li, matul il-perijodu mill-1 ta' Jannar 1998 sal-31 ta' Diċembru 2001, hija naqset il-prezzijiet tagħha għall-komunikazzjonijiet, billi marret lil hinn sewwa mill-livelli ta' 40.3 % u 5.6 %, rispettivament, imposti mir-RegTP għall-gruppi sħaħ. It-tweġiba tar-RegTP tat-3 ta' April 2002 għat-talba għal informazzjoni tat-23 ta' Marzu 2002 li saret referenza għaliha fil-premessa 37 tad-deċiżjoni kkontestata tikkonferma b'hekk li "it-tariffi tas-servizzi telefoniċi rregolati fil-proċedura ta' ffissar ta' limitu massimu tal-prezzijiet ġew imnaqqsa b'ammont ta' DEM [*kunfidenzjali*]¹ (jew madwar EUR [*kunfidenzjali*]) oltrè dak li kienu jeżiġu r-rekwiżiti ta' limitu massimu tal-prezzijiet".

101 Dan it-tnaqqis fit-tariffi holoq marġni ta' flessibilità għar-rikorrenti sabiex tgholli l-prezzijiet bl-imnut tagħha ta' aċċess għal-linji analogi u ISDN tagħha.

1 — Data kunfidenzjali mhassra.

102 Kif jiġi osservat fil-premessa 167 tad-deċiżjoni kkontestata, ir-rikorrenti rrikonnoxxiet ukoll, fir-risposta tagħha għad-dikjarazzjoni ta' oġġezzjonijiet, l-eżistenza ta' margni ta' flessibilità li ppermettilha żżid l-abbonament ta' kull xahar għal linja residenzjali b' EUR [*kunfidenzjali*] matul il-perijodu fejn ġew stabbiliti limiti massimi tal-prezzijiet bejn l-1998 u l-1999.

103 L-eżistenza ta' margni ta' flessibilità għar-rikorrenti sabiex tgholli t-tariffi bl-imnut tagħha tirrizulta wkoll mill-osservazzjonijiet magħmula mill-Gvern Ġermaniż fl-ittra tiegħu tat-8 ta' Ġunju 2000 mibgħuta lill-Kummissjoni. F'din l-ittra, il-Gvern Ġermaniż jiddikjara dan li ġej:

“[L-]ilment [...] li r-RegTP, permezz ta' dawn id-deċiżjonijiet ta' ffissar ta' limitu massimu tat-tariffi bl-imnut, limitat il-margni ta' flessibilità tar-[rikorrenti] sal-punt li ma kienx aktar possibbli li tgholli l-prezz ta' l-abbonament bażiku huwa infondat. [...] [Ir-rikorrenti] kellha [fil-fatt] margni li jippermettilha li żżid l-abbonament bażiku għal-linji analogi (21,39 DEM) sabiex tallinja aħjar l-abbonament bażiku mat-tariffa awtorizzata fit-8 ta' Frar 1999 għall-aċċess għal-linja lokali, ta' ammont ta' 25.40 DEM.”

104 Barra minn dan, id-deċiżjoni tar-RegTP tat-8 ta' Frar 1999, li r-rikorrenti tagħmel referenza għaliha fir-rikors u fir-replika tagħha in sostenn ta' l-argument tagħha li hija ma tistax tinzamm responsabbli għal ksur ta' l-Artikolu 82 KE, tikkonferma li “r-rikorrenti għandha margni ta' flessibilità fir-rigward ta' l-aġġustament tad-diversi tariffi bl-imnut, fil-limiti tal-grupp ta' servizzi ffissat fil-proċedura ta' ffissar ta' limiti massimi tal-prezzijiet”.

105 Huwa għalhekk gustament li l-Kummissjoni kkonstatat fil-premessi 166 u 167 tad-deċiżjoni kkontestata li, fid-dawl tas-sitt talbiet għal tnaqqis fil-prezzijiet tal-komunikazzjonijiet li saru matul il-perijodu bejn l-1 ta' Jannar 1998 u l-31 ta' Diċembru 2001, ir-rikorrenti, matul l-imsemmi perijodu, kellha margni ta' flessibilità

sabiex tressaq talbiet ta' zieda fil-prezzijiet għas-servizzi ta' aċċess tagħha għal-linji analogi u ISDN, filwaqt li tosserva l-limitu massimu globali tal-gruppi tas-servizzi residenzjali u tas-servizzi professjonali. Ir-rikorrenti barra minn dan irrikonoxxiet matul is-seduta li hija kellha tali margni ta' flessibilità.

- 106 Fit-tieni lok, għandu jiġi eżaminat jekk, minkejja l-margni ta' flessibilità kkonstatat fil-punt 105 iktar 'il fuq, l-intervent tar-RegTP fl-iffissar tat-tariffi tar-rikorrenti kellux bħala konsegwenza li din ta' l-aħħar ma taqax aktar taħt l-Artikolu 82 KE.
- 107 Fuq dan il-punt, għandu jiġi mfakkar preliminarjament li l-fatt li t-tariffi tar-rikorrenti kellhom jiġu approvati mir-RegTP ma jeliminax ir-responsabbiltà tagħha taħt l-Artikolu 82 KE (ara, f'dan is-sens, is-sentenza tal-Qorti tal-Ġustizzja tat-30 ta' Jannar 1985, BNIC, 123/83, Ġabra p. 391, punti 21 sa 23). Fil-fatt, peress li r-rikorrenti, kif hija tammetti wkoll fir-replika tagħha, għandha influwenza fuq l-ammont tat-tariffi bl-imnut tagħha permezz ta' talbiet ta' awtorizzazzjoni mressqa lir-RegTP skond l-Artikolu 28(1) tat-TKG, l-effetti restrittivi fuq il-kompetizzjoni relatati mal-pressjoni fuq il-margni tal-prezzijiet ikkonstatata fid-deċizzjoni kkontestata ma kellhomx l-oriġini tagħhom biss fil-kuntest legali nazzjonali applikabbli (sentenza Consiglio nazionale degli spedizionieri doganali vs Il-Kummissjoni, punt 87 aktar 'il fuq, punt 61).
- 108 Ir-rikorrenti tinsisti madankollu fuq il-fatt li hija mhix responsabbli taħt l-Artikolu 82 KE, in kwantu r-RegTP teżerċita kontroll *ex ante* tal-kompatibilità tat-tariffi tagħha ma' l-Artikolu 82 KE.
- 109 F'dan ir-rigward, l-ewwel nett, għandu jiġi kkonstatat li t-tariffi bl-imnut għall-aċċess għal-linji analogi li kienu fis-sehħ matul il-perijodu kollu mill-1 ta' Jannar 1998 sal-31 ta' Diċembru 2001 ma kinux ġew awtorizzati mir-RegTP, iżda kienu bbażati fuq id-deċiżjonijiet adottati taħt il-leġiżlazzjoni fis-sehħ qabel l-adozzjoni

tat-TKG. Fi twegiba għal mistoqsija bil-miktub tal-Qorti tal-Prim'Istanza, ir-rikorrenti ddikjarat b'hekk li t-tariffi bl-innut tagħha għal-linji analogi għall-perijodu mill-1 ta' Jannar 1998 sal-31 ta' Dicembru 2001 kienu bbażati fuq awtorizzazzjoni mingħajr limitu ta' żmien mogħtija mill-Ministru federali tal-Posta u tat-Telekomunikazzjonijiet fl-1990 fuq il-bażi tad-digriet dwar it-telekomunikazzjonijiet (Telekommunikationsordnung).

- 110 Issa, la fir-rikors u lanqas fir-replika tagħha, ir-rikorrenti ma sostnietx li t-tariffi stabbiliti taht il-leġislazzjoni fis-seħħ fl-1990 ġew awtorizzati wara eżami mill-awtorità kompetenti tal-konformità tagħhom ma' l-Artikolu 82 KE.
- 111 It-tieni nett, għandu jiġi osservat li d-dispożizzjonijiet tat-TKG, fis-seħħ mill-1 ta' Awwissu 1996, ma jagħtux l-impressjoni li r-RegTP teżamina l-kompatibbiltà tat-talbiet ta' aġġustament tat-tariffi bl-innut għall-aċċess għal-linji analogi u ISDN ma' l-Artikolu 82 KE.
- 112 In sostenn ta' l-argument tagħha, ir-rikorrenti tirreferi madankollu, minn naħa, għall-Artikolu 27(3) tat-TKG, li jipprovdi li r-RegTP teżamina l-konformità ta' l-aġġustament rikjest tat-tariffi "ma' dispożizzjonijiet legali oħra", li jinkludu l-Artikolu 82 KE, u, min-naħa l-oħra, għad-diversi deċiżjonijiet tar-RegTP imsemjati fil-punt 78 iktar 'il fuq li vverifikaw l-eżistenza ta' pressjoni fuq il-marġni tal-prezzijiet.
- 113 F'dan ir-rigward, għandu jiġi enfasizzat, fl-ewwel lok, li, anki jekk ir-RegTP, bħal kull istituzzjoni oħra ta' l-Istat, hija obligata tirrispetta d-dispożizzjonijiet tat-Trattat KE (ara, f'dan is-sens, is-sentenza CIE, punt 86 aktar 'il fuq, punt 49), din l-awtorità kienet, fiż-żmien tal-fatti tal-kawża, l-awtorità Germaniża inkarigata mill-applikazzjoni tal-leġislazzjoni settorjali fil-qasam tat-telekomunikazzjonijiet, u mhux l-awtorità ta' kompetizzjoni ta' l-Istat Membru kkonċernat. Issa, l-awtorità jiet regolatorji nazzjonali jaġixxu in konformità mad-dritt nazzjonali, li jista' jkollu

obbjettivi li, billi jagħmlu parti mill-politika ta' telekomunikazzjonijiet, jkunu differenti minn dawk tal-politika Komunitarja ta' kompetizzjoni [ara Komunikazzjoni tal-Kummissjoni tat-22 ta' Awwissu 1998 dwar l-applikazzjoni tar-regoli ta' kompetizzjoni għall-ftehim ta' aċċess fis-settur tat-telekomunikazzjonijiet — Kuntest ġenerali, swieq ikkonċernati u prinċipji (ĠU C 265, p. 2), punt 13].

- 114 Għandu jiġi kkonstatat, fit-tieni lok, li d-diversi deċiżjonijiet tar-RegTP li tirreferi għalihom ir-rikorrenti in sostenn ta' l-argument tagħha ma jinkludu ebda referenza għall-Artikolu 82 KE.
- 115 Huwa minnu li f'diversi deċiżjonijiet tar-RegTP, b'mod partikolari dawk tat-8 ta' Frar 1999, tat-30 ta' Marzu 2001, tal-21 ta' Diċembru 2001, tal-11 ta' April 2002 u tad-29 ta' April 2003, ir-RegTP eżaminat il-kwistjoni relatata mal-pressjoni fuq il-marġni tal-prezzijiet.
- 116 Madankollu, f'dawn id-deċiżjonijiet, ir-RegTP, wara li kkonstatat id-differenza negattiva bejn il-prezzijiet tas-servizzi intermedjarji u l-prezzijiet bl-imnut tar-rikorrenti, ikkunsidrat, kull darba, li l-użu tas-sussidji trażversali bejn it-tariffi għas-servizzi ta' aċċess u t-tariffi għall-komunikazzjonijiet kellu jippermetti lill-operaturi l-oħra joffru lill-abbonati tagħhom servizzi bi prezzijiet kompetittivi.
- 117 B'hekk, ir-RegTP tikkonstata fid-deċiżjoni tagħha tad-29 ta' April 2003:

“[I]d-differenza żgħira bejn il-prezz bl-imnut u l-prezzijiet tas-servizzi intermedjarji ma tippregudikax il-possibbiltajiet tal-kompetituri li jikkompetu fuq in-netwerk lokali sal-punt li tirrendi l-introduzzjoni tagħhom fis-suq, jew is-sopravivenza tagħhom fis-suq, ekonomikament impossibbli [...] [Din id-differenza] ma kinitx sinjifikattiva sal-punt li ċċaħhad lill-kompetituri minn kull possibbiltà li jwettqu

min-naħa taġġhom sussidju trażversali tal-prezzijiet bl-imnut taġġhom sabiex ikunu jistgħu joffru lill-klijenti finali taġġhom konnessjonijiet bi prezz interessanti daqs dak tar-rikorrenti, jekk mhux ukoll bi prezz anqas. Dan jgħodd b'mod partikolari għall-konnessjonijiet ta' valur akbar u aktar għolja milli huma l-linji ISDN u ADSL, li n-numru taġġhom żdied sostanzjalment minhabba l-penetrazzjoni qawwija ħafna ta' l-Internet u kif ukoll tal-kummerċjalizzazzjoni ta' aċċess għall-Internet aktar mgħaġġel u aktar effiċjenti.”

- 118 Ir-RegTP tadotta raġonament simili fid-deċiżjonijiet tat-8 ta' Frar 1999, tat-30 ta' Marzu 2001, tal-21 ta' Diċembru 2001 u tal-11 ta' April 2002.
- 119 Issa, il-fatt li r-RegTP ma togġezzjonax għat-tariffi mitluba mir-rikorrenti wara li kienet ikkonstatat il-ħtieġa tal-kompetituri taġġha li jirrikorru għal sussidju trażversali sabiex ikunu jistgħu joffru lill-abbonati taġġhom prezzijiet kompetittivi għas-servizzi ta' aċċess juri li r-RegTP ma eżaminatx il-kompatibbiltà tat-tariffi in kwistjoni ma' l-Artikolu 82 KE jew li, għall-inqas, hija għamlet applikazzjoni żbaljata tiegħu (ara l-punti 198 sa 202 u 238 iktar 'il quddiem).
- 120 Fi kwalunkwe każ, anki jekk wieħed jippreżumi li r-RegTP hija obbligata teżamina l-kompatibbiltà tat-tariffi bl-imnut proposti mir-rikorrenti ma' l-Artikolu 82 KE, din iċ-ċirkustanza ma tipprekludix lill-Kummissjoni milli tikkonstata ksur min-naħa tar-rikorrenti. Fil-fatt, il-Kummissjoni ma tistax tiġi marbuta permezz ta' deċiżjoni mogħtija minn awtorità nazzjonali b'applikazzjoni ta' l-Artikolu 82 KE (ara, f'dan is-sens, is-sentenza tal-Qorti tal-Ġustizzja ta' l-14 ta' Diċembru 2000, Masterfoods u HB, C-344/98, Gabra p. I-11369, punt 48).
- 121 It-tielet nett, għandu jiġi osservat li, f'dan il-każ, sabiex ksur eventwali jkun jista' jiġi attribwit lir-rikorrenti, hija rilevanti l-kwistjoni jekk ir-rikorrenti kellhiex, fiż-żmien tal-fatti tal-kawża, marġni ta' flessibbiltà suffiċjenti sabiex tiffissa t-tariffi taġġha fuq livell tali li kien jippermettilha telimina jew tnaqqas l-allegata pressjoni fuq il-marġni tal-prezzijiet.

- 122 Issa, diġà gie kkonstatat li r-rikorrenti setgħet teżerċita influwenza fuq l-ammont tat-tariffi bl-imnut tagħha permezz ta' talbiet ta' awtorizzazzjoni ppreżentati lir-RegTP (ara l-punti 98 sa 105 iktar 'il fuq). Fil-kuntest tar-responsabbiltà partikolari li r-rikorrenti għandha bħala impriza li tokkupa pożizzjoni dominanti (sentenza tal-Qorti tal-Ġustizzja tad-9 ta' Novembru 1983, NBIM vs Il-Kummissjoni, 322/81, Ġabra p. 3461, punt 57; sentenzi tal-Qorti tal-Prim'Istanza tas-7 ta' Ottubru 1999, Irish Sugar vs Il-Kummissjoni, T-228/97, Ġabra p. II-2969, punt 112, u tat-30 ta' Settembru 2003, Michelin vs Il-Kummissjoni, T-203/01, Ġabra p. II-4071, punt 97), hija kienet għalhekk obligata tressaq talbiet għall-aġġustament tat-tariffi tagħha meta dawn kellhom l-effett li jippreġudikaw kompetizzjoni effettiva u mingħajr distorsjoni fis-suq komuni.
- 123 Fis-sentenza tagħha ta' l-10 ta' Frar 2004 (punt 79 aktar 'il fuq), il-Bundesgerichtshof espressament ikkonfermat ukoll ir-responsabbiltà tar-rikorrenti sabiex tressaq talbiet għall-aġġustament tat-tariffi tagħha. Barra minn dan, hija osservat li l-kuntest legali Ġermaniż ma eskudix li r-RegTP tawtorizza tariffi proposti li jiksru l-Artikolu 82KE. Dik il-qorti, fil-fatt, iddeċidiet li, “[k]untrarjament għall-kazijiet li fihom l-imġiba ta' l-impriza f'pożizzjoni dominanti hija ddeterminata direttament mid-dispożizzjonijiet legali nazzjonali, l-awtorizzazzjoni tat-tariffi rikjesta mid-dritt tat-telekomunikazzjonijiet hija bbażata madankollu fuq it-talba ta' awtorizzazzjoni tal-fornitur” u li “[a]nki jekk il-proċedura amministrattiva ta' evalwazzjoni hija maħsuba sabiex ma tawtorizzax tariffi li jikkostitwixxu abbuż ta' pożizzjoni dominanti, dan ma jeskludix il-possibbiltà Prattika li impriza tippreżenta tariffa li permezz tagħha hija tabbuża mill-pożizzjoni dominanti tagħha u tikseb l-awtorizzazzjoni tagħha minhabba li l-abbuż ma jinkixifx matul il-proċedura ta' evalwazzjoni”.
- 124 Mill-kunsiderazzjonijiet preċedenti kollha jirriżulta li, minkejja l-intervent tar-RegTP fl-iffissar tat-tariffi tar-rikorrenti, din ta' l-aħħar kellha, matul il-perijodu mill-1 ta' Jannar 1998 sal-31 ta' Diċembru 2001, margni ta' flessibbiltà suffiċjenti sabiex il-politika tal-prezzijiet tagħha tkun tista' taqa' taht il-kamp ta' applikazzjoni ta' l-Artikolu 82 KE.
- 125 Fit-tielet lok, għandu jiġi eżaminat jekk ir-rikorrenti għamlitx użu mill-margni ta' flessibbiltà tagħha sabiex tintervjeni fuq il-prezzijiet bl-imnut tagħha bil-għan li tevita l-pressjoni fuq il-margni tal-prezzijiet ikkonstatata fid-deċizzjoni kkontestata għall-perijodu mill-1 ta' Jannar 1998 sal-31 ta' Diċembru 2001.

- 126 F'dan il-każ, l-ewwel nett, fir-rigward tal-prezzijiet bl-imnut għal-linji analogi, ir-rikorrenti ma tikkontestax li hija ma baġtet ebda talba lir-RegTP intiża sabiex tiġi awtorizzata tgħolli l-ħlas inizjali u/jew l-abbonamenti ta' kull xahar. B'hekk, huwa paċifiku li "l-abbonament ta' kull xahar u l-ħlas inizjali għall-konnessjoni tas-servizz ma' linja analogha bażika [...] baqgħu l-istess matul iż-żewġ perijodi ta' limiti massimi, jiġifieri mill-1998 sa l-aħħar ta' l-2001" (deċiżjoni kkontestata, premessa 38).
- 127 Ir-rikorrenti tenfasizza madankollu li, qabel l-1 ta' Mejju 2002, hija kienet marbuta, skond l-Artikolu 97(3) tat-TKG, bit-tariffi vinkolanti għal-linji analogi kif kienu ġew iffissati fl-1990 mill-Ministru federali tal-Posta u tat-Telekomunikazzjonijiet.
- 128 Issa, l-Artikolu 97(3) tat-TKG, li jinkludi dispożizzjoni tranżitorja, ipprova biss li t-tariffi tar-rikorrenti li kienu ġew approvati qabel id-dħul fis-seħħ tat-TKG kellhom jibqgħu fis-seħħ sa mhux aktar tard mill-31 ta' Diċembru 2002. Għalhekk, din id-dispożizzjoni b'ebda mod ma pprekludiet lir-rikorrenti milli tintervjeni fuq il-prezzijiet bl-imnut billi tippreżenta talbiet ta' aġġustament fit-tariffi lir-RegTP qabel din id-data, u b'mod partikolari matul il-perijodu kollu mill-1 ta' Jannar 1998 sal-31 ta' Diċembru 2001.
- 129 It-tieni nett, fir-rigward tal-prezzijiet bl-imnut għal-linji ISDN, mhuwiex ikkontestat li, wara t-talba tar-rikorrenti, ir-RegTP awtorizzat, b'deċiżjoni tas-16 ta' Frar 2000, tnaqqis fit-tariffi għall-abbonament ta' kull xahar (deċiżjoni kkontestata, premessa 40).
- 130 Barra minn dan, matul il-perijodu mill-1 ta' Jannar 1998 sal-31 ta' Diċembru 2001, ebda talba ta' aġġustament tal-prezzijiet ma ġiet ipprezentata mir-rikorrenti dwar il-ħlasijiet inizjali tagħha għall-konnessjoni tal-linji ISDN. Għalhekk, dawn it-tariffi,

li, skond ir-rikorrenti, kienu bbażati fuq deċiżjoni tal-BMPT meħuda fl-1996 u li, skond l-Artikolu 97(3) tat-TKG, baqgħu validi wara d-dhul fis-seħħ tat-TKG, ma ġewx aġġustati matul il-perijodu mill-1 ta' Jannar 1998 sal-31 ta' Diċembru 2001 (deċiżjoni kkontestata, premessa 41).

- 131 Minn dan jirriżulta li r-rikorrenti ma użatx il-marġni ta' flessibbiltà tagħha sabiex tikseb zieda fil-prezzijiet bl-imnut tagħha, li kienet tikkontribwixxi sabiex tnaqqas il-pressjoni fuq il-marġni tal-prezzijiet matul il-perijodu mill-1 ta' Jannar 1998 sal-31 ta' Diċembru 2001. Għall-kuntrarju, hija saħansitra użat dan il-marġni ta' flessibbiltà sabiex tnaqqas il-prezzijiet bl-imnut tagħha għal-linji ISDN matul dan l-istess perijodu.
- 132 Fir-raba' u fl-aħħar lok, għandu jiġi eżaminat jekk il-Kummissjoni, fid-deċiżjoni kkontestata, ipprovatx b'mod suffiċjenti għall-finijiet tad-dritt li r-rikorrenti kellha marġni ta' flessibbiltà suffiċjenti matul il-perijodu mill-1 ta' Jannar 1998 sal-31 ta' Diċembru 2001 sabiex “tevitja pressjoni fuq il-marġni tal-prezzijiet” (premissa 164). F'dan ir-rigward, il-Kummissjoni ttipprovdi, fid-deċiżjoni kkontestata, li r-rikorrenti “kellha l-possibbiltà [matul il-perijodu msemmi] telimina totalment il-pressjoni fuq il-marġni tal-prezzijiet billi timmodifika t-tariffi għall-abbonati” (premissa 199).
- 133 Għandu jiġi osservat f'dan ir-rigward li l-effett tal-pressjoni fuq il-marġni kkonstatata fid-deċiżjoni kkontestata għal dan il-perijodu ammonta għal EUR [kunfidenzjali] fil-31 ta' Diċembru 1998, għal EUR [kunfidenzjali] fil-31 ta' Diċembru 1999, għal EUR [kunfidenzjali] fil-31 ta' Diċembru 2000 u għal EUR [kunfidenzjali] fil-31 ta' Diċembru 2001 (deċiżjoni kkontestata, premessi 152 u 153, u tabella 10).
- 134 Issa, kif tenfasizza wkoll il-Kummissjoni fit-tweġiba tagħha għal mistoqsija bil-miktub tal-Qorti tal-Prim'Istanza, mill-konstatazzjonijiet magħmula fil-premissa 167 tad-deċiżjoni kkontestata, li ma ġewx ikkontestati mir-rikorrenti, jirriżulta li din

ta' l-aħħar effettivament naqset it-tariffi ta' komunikazzjonijiet tagħha għal ammont totali ta' EUR [kunfidenzjali] matul il-perijodu 1998/1999. Issa, dan l-ammont — mifruq fuq [kunfidenzjali] linji (deċiżjoni kkontestata, tabella 7) u 24 xahar — kien jippermetti lir-rikorrenti li tgholli l-prezz medju tal-prezzijiet bl-imnut tagħha sa limitu massimu ta' EUR [kunfidenzjali] kull xahar.

135 Minn dan jirrizulta li l-marġni ta' flessibbiltà maħluq permezz tat-tnaqqis fil-prezzijiet ta' komunikazzjonijiet kien ikun biżżejjed sabiex jelimina totalment il-pressurejoni fuq il-marġni tal-prezzijiet ikkonstatata fid-deċiżjoni kkontestata. Fil-fatt, li kieku, bl-użu tal-marġni ta' flessibbiltà tagħha, ir-rikorrenti eliminat il-pressurejoni fuq il-marġni tal-prezzijiet mill-1998, kien ikun biżżejjed għaliha li żżomm ir-relazzjoni bejn it-tariffi tagħha għal servizzi intermedjarji u t-tariffi bl-imnut tagħha sabiex tevita, matul il-perijodu kollu mill-1 ta' Jannar 1998 sal-31 ta' Diċembru 2001, il-pressurejoni fuq il-marġni tal-prezzijiet li gie kkonstatat fid-deċiżjoni kkontestata. Barra minn dan, huwa paċifiku li, kif tosserva wkoll il-Kummissjoni fid-deċiżjoni kkontestata (premessa 167), ir-rikorrenti ghamlet tnaqqis ieħor tat-tariffi ta' komunikazzjonijiet tagħha b'ammont ta' EUR [kunfidenzjali] matul il-perijodu 2000/2001, liema tnaqqis kellu bħala effett li żied aktar il-marġni ta' flessibbiltà tagħha sabiex tgholli l-prezzijiet bl-imnut tagħha.

136 Matul is-seduta, ir-rikorrenti fakkret li, matul il-perijodu mill-1 ta' Jannar 1998 sal-31 ta' Diċembru 2001, ir-RegTP kellha tivverifika l-osservanza tal-limiti massimi tal-prezzijiet separament għall-klijenti professjonali u privati. Hija tenfasizza li l-marġni ta' flessibbiltà tagħha sabiex tgholli l-prezzijiet bl-imnut tagħha ta' aċċess għall-utenti finali kien żgħir u li hija ma setgħetx tuża l-ogħla marġni ta' flessibbiltà li kellha għad-dispożizzjoni tagħha sabiex tgholli l-prezzijiet bl-imnut tagħha ta' aċċess għall-klijentela professjonali tagħha, in kwantu dan kien jirrizulta f'diskriminazzjoni ta' din il-klijentela kuntrarja għall-punt 3 ta' l-Artikolu 24(2) tat-TKG.

137 Madankollu, fir-rikors tagħha, ir-rikorrenti ma kkontestatx il-konstatazzjoni, li tinsab fil-premessa 167 tad-deċiżjoni kkontestata, li l-ammont li jirrizulta mit-tnaqqis fit-tariffi ta' komunikazzjonijiet seta' jiġi ttrasferit lejn is-settur "linji għal klijenti residenzjali u professjonali" u jiġi użat integralment sabiex jgħolli t-tariffi tas-servizzi ta' aċċess għall-abbonati. Barra minn dan, fir-rikors tagħha, ir-rikorrenti lanqas ma

kkontestat l-affermazzjoni tal-Kummissjoni, fil-premessa 132 tad-deċiżjoni kkontestata, li “[m’għandha ssir] ebda distinzjoni bejn klijenti residenzjali u klijenti professjonali għax ebda demarkazzjoni suffiċjentement preċiża bejn dawn iż-żewġ setturi m’hija possibbli”.

138 L-argument imfakkar fil-punt 136, li ġie mqajjem għall-ewwel darba fis-seduta, għandu għalhekk jiġi ddikjarat inammissibbli, skond l-Artikolu 48(2) tar-Regoli tal-Proċedura.

139 Fl-aħħar, għandu jiġi kkonstatat li r-rikorrenti ma tikkontestax il-konstatazzjoni, li tinsab fil-premessa 168 tad-deċiżjoni kkontestata, li hija kienet f’pożizzjoni li, matul il-perijodu mill-1 ta’ Jannar 1998 sal-31 ta’ Diċembru 2001, tagħmel “tnaqqis ieħor fil-prezzijiet tal-komunikazzjonijiet [...] u b’hekk tikseb margni [addizzjonali] ta’ flessibbiltà sabiex tgħolli l-prezzijiet ta’ l-abbonamenti ta’ kull xahar u l-hlas inizjali għal-linji analogi u ISDN”.

140 Mill-kunsiderazzjonijiet preċedenti kollha jirriżulta li, fid-deċiżjoni kkontestata (premessi 164 u 199), il-Kummissjoni setgħet għustament tikkonstata li r-rikorrenti kellha margni ta’ flessibbiltà suffiċjenti matul il-perijodu mill-1 ta’ Jannar 1998 sal-31 ta’ Diċembru 2001 sabiex telimina totalment il-persjoni fuq il-margni tal-prezzijiet ikkonstatata fl-imsemmija deċiżjoni.

iv) Fuq l-ineżistenza ta’ mgħiba abbużiva minħabba margni ta’ flessibbiltà insuffiċjenti tar-rikorrenti sabiex tnaqqas il-persjoni fuq il-margni tal-prezzijiet billi tgħolli t-tariffi bl-imnut taġħha ta’ aċċess ADSL mill-1 ta’ Jannar 2002

141 Għandu jiġi mfakkar li, mill-1 ta’ Jannar 2002, teżisti, fil-Ġermanja, sistema ġdida ta’ limiti massimi tal-prezzijiet adottata permezz ta’ deċiżjoni tar-RegTP tal-21 ta’

Dicembru 2001. Skond din id-deċiżjoni, il-“linji telefoniċi” huma s-sugġett ta’ grupp ta’ servizzi distint. Fil-kuntest ta’ dan il-grupp, iż-żieda fil-prezzijiet bl-imnut għal-linji analogi u ISDN giet limitata għal 4.1 % fis-sena.

- 142 Mhuwiex ikkontestat li r-rikorrenti, wara talba ppreżentata lir-RegTP, fil-15 ta’ Jannar 2002, giet awtorizzata sabiex tgħolli t-tariffi ta’ l-abbonamenti ta’ kull xahar tagħha għal linji analogi u ISDN EUR b’0,56, li tirrappreżenta żieda tal-livell medju tat-tariffi għas-servizzi li jaqgħu fil-grupp ikkonċernat ta’ 4,04 % (deċiżjoni kkontestata, premessa 44). Barra minn dan, mhuwiex ikkontestat li t-talba ta’ żieda fil-prezzijiet bl-imnut tar-rikorrenti tal-31 ta’ Ottubru 2002, relatata ma’ l-abbonament ta’ kull xahar għall-konnessjoni analoga T-Net u mal-hlas inizjali għall-konnessjonijiet T-Net u T-ISDN, giet fil-parti l-kbira tagħha miċhuda mir-RegTP, in kwantu ż-żieda ma kinitx aktar konformi mal-valuri previsti fil-kuntest tas-sistema ta’ limiti massimi tal-prezzijiet (deċiżjoni kkontestata, premessa 45).
- 143 Huwa għalhekk li l-Kummissjoni tikkonstata, fid-deċiżjoni kkontestata (premissa 206), li, “mill-1 ta’ Jannar 2002, il-possibbiltà legali tar-[rikorrenti] li tnaqqas il-pressjoni fuq il-marġni tal-prezzijiet hija limitata għal żieda fil-prezz tat-T-DSL”. Skond il-Kummissjoni, minn din id-data, il-marġni ta’ flessibbiltà tar-rikorrenti ma jirrigwardax aktar hlief it-tariffi bl-imnut ta’ aċċess ADSL (ara, ukoll, id-deċiżjoni kkontestata, premissi 174 u 199).
- 144 Fl-ewwel lok, għandu jiġi osservat f’dan ir-rigward li r-rikorrenti ma tikkontestax li hija kienet f’pożizzjoni li tgħolli t-tariffi ADSL tagħha mill-1 ta’ Jannar 2002. Hija tenfasizza madankollu li l-marġni ta’ flessibbiltà tagħha ma kienx illimitat, in kwantu, minn naħa, it-tariffi tagħha kellhom jiġu ffissati abbażi ta’ l-ispejjeż ta’ provvista ta’ servizz effiċjenti u in kwantu, min-naħa l-oħra, it-tariffi tagħha setgħu jkunu s-sugġett ta’ eżami *ex post* mir-RegTP.

- 145 Madankollu, peress li r-rikorrenti tiffissa liberament it-tariffi ADSL tagħha fil-limiti previsti mil-leġislazzjoni Ġermaniża, il-prattika tagħha fir-rigward tat-tariffi f'dan il-qasam jistgħu jaqgħu taħt l-Artikolu 82 KE (ara l-punti 87 u 88 iktar 'il fuq).
- 146 Il-fatt li l-Kummissjoni, fid-deċizzjoni kkontestata, irreferiet biss għat-tariffi li jirrizultaw minn deċizzjoni tar-RegTP tat-30 ta' Marzu 2001 (Anness A.11 tar-rikors) sabiex tevalwa l-marġni ta' flessibbiltà tar-rikorrenti mill-1 ta' Jannar 2002 ma jbidel xejn fuq dan il-punt. Fil-fatt, ir-rikorrenti ma tikkontesta b'ebda mod l-eżistenza ta' marġni ta' flessibbiltà limitat għaliha sabiex tgholli l-prezzijiet tagħha għas-servizzi ta' aċċess ADSL, mill-1 ta' Jannar 2002.
- 147 Fit-tieni lok, għandu jiġi eżaminat jekk, kif tikkonstata l-Kummissjoni fid-deċizzjoni kkontestata (premissa 199), ir-rikorrenti kinitx f'pożizzjoni li "tnaqqas il-prijsjoni fuq il-marġni tal-prezzijiet" billi żżid, mill-1 ta' Jannar 2002, it-tariffi tagħha tas-servizzi ta' aċċess ADSL. Ir-rikorrenti tenfasizza għal dan il-għan li, għall-abbonati, is-swieq tas-servizzi ta' aċċess narrowband u ADSL jikkostitwixxu swieq distinti. F'dawn iċ-ċirkustanzi, żieda tat-tariffi bl-imnut ta' l-ADSL tar-rikorrenti ma kiex ikollha impatt fuq l-allegata pressjoni fuq il-marġni tal-prezzijiet ikkonstatata fuq is-swieq tas-servizzi ta' aċċess għal linji analogi u ISDN.
- 148 F'dan ir-rigward, għandu jiġi osservat li, billi s-servizzi ta' aċċess, fuq il-livell tas-servizzi intermedjarji, jippermettu li jiġu pprovduti, fuq il-livell ta' l-abbonati, is-servizzi kollha ta' aċċess analogi, ISDN u ADSL, il-marġni ta' flessibbiltà għad-dispożizzjoni tar-rikorrenti sabiex tgholli t-tariffi ADSL tagħha huwa tali li jnaqqas il-prijsjoni fuq il-marġni bejn il-prezzijiet tas-servizzi intermedjarji, minn naħa, u l-prezzijiet bl-imnut għas-servizzi kollha ta' aċċess analogi, ISDN u ADSL, min-naħa l-oħra. Għandha ssir analiżi kongunta, fuq il-livell ta' l-abbonati, tas-servizzi ta' aċċess analogi, ISDN u ADSL mhux biss minħabba li jikkorrispondu għal provvista waħda ta' servizzi fuq il-livell intermedjarju, iżda wkoll minħabba l-fatt li, kif spjegat il-Kummissjoni fid-deċizzjoni kkontestata (premissa 26) mingħajr ma giet ikkontestata fuq dan il-punt mir-rikorrenti, l-ADSL ma jistax jiġi offert lill-abbonati b'mod iżolat, billi jimplika dejjem, għal raġunijiet tekniċi, aġġornament tal-linji analogi jew ISDN narrowband.

149 L-osservazzjonijiet tar-rikorrenti dwar allegata elasticità trażversali tal-prezzijiet bejn l-ADSL u l-konnessjonijiet narrowband kif ukoll bejn id-diversi varjanti ADSL għandhom jiġu miċhuda. Fil-fatt, minn naħa, dawn l-osservazzjonijiet ma jikkontradixxux l-eżistenza ta' margni ta' flessibilità tar-rikorrenti sabiex tgholli t-tariffi ADSL tagħha. Min-naħa l-oħra, zieda limitata fit-tariffi ADSL kienet tirriżulta f'tariffa bl-innut medja oghla għas-servizzi ta' aċċess narrowband u broadband u għalhekk kienet tnaqqas il-pressjoni fuq il-margni kkonstatata. Fil-fatt, għandu jiġi kkunsidrat li, fid-dawl b'mod partikolari tal-vantaġġi tal-broadband fuq il-livell tat-trasferiment tad-data, l-abbonati tas-servizzi ta' aċċess għal broadband mhumiex awtomatikament ser jiffavorixxu ritorn lejn konnessjoni narrowband f'każ ta' zieda tal-prezzijiet bl-innut ta' aċċess ADSL.

150 L-argument tar-rikorrenti bbażat fuq il-fatt li l-konnessjonijiet broadband jistgħu jiġu kkummerċjalizzati separament mill-konnessjonijiet narrowband, fuq il-bażi ta' line sharing fuq il-livell tas-servizzi intermedjarji, lanqas ma jista' jintlaqa'. Jekk permezz ta' dan l-argument ir-rikorrenti tixtieq tagħmel distinzjoni bejn żewġt iswieq separati fuq il-livell tas-servizzi intermedjarji relattivi, rispettivament, għas-servizzi narrowband u għas-servizzi broadband, dan l-argument għandu jiġi ddikjarat inammissibbli, skond l-Artikolu 48(2) tar-Regoli tal-Proċedura, in kwantu, fir-rikors tagħha, ir-rikorrenti ma kkontestatx id-definizzjoni tas-swieq ikkonċernati li giet magħmula fid-deċiżjoni kkontestata, li tidentifika, fuq il-livell tas-servizzi intermedjarji, suq wiehed biss, jiġifieri s-suq ta' l-aċċess kompletament dissoċjat għan-network ta' linji lokali (deċiżjoni kkontestata, premessi 64 sa 67). Jekk permezz ta' dan l-argument ir-rikorrenti ssostni li l-Kummissjoni kien imissha hadet in kunsiderazzjoni l-ispejjeż ta' line sharing għall-finijiet tal-kalkolu tat-tariffi tas-servizzi intermedjarji, dan l-argument lanqas ma jista' jiġi aċċettat. Fil-fatt, ir-rikorrenti b'ebda mod ma pprovat li kunsiderazzjoni tali ta' l-ispejjeż ta' line sharing kienet taffettwa l-konstatazzjonijiet tal-Kummissjoni relattivi għall-eżistenza ta' pressjoni fuq il-margni tal-prezzijiet jew dawk relattivi għall-eżistenza ta' margni ta' flessibilità tar-rikorrenti sabiex tnaqqas il-pressjoni fuq il-margni tal-prezzijiet ikkonstatata billi żżid it-tariffi bl-innut tagħha ta' aċċess ADSL.

151 Mill-kunsiderazzjonijiet preċedenti kollha jirriżulta li l-Kummissjoni setgħet gustament tikkonstata, fid-deċiżjoni kkontestata, li r-rikorrenti kellha għad-dispożizzjoni tagħha margni ta' flessibilità suffiċjenti mill-1 ta' Jannar 2002 sabiex tnaqqas l-allegata pressjoni fuq il-margni tal-prezzijiet ikkonstatata fl-imsemmija deċiżjoni billi żżid it-tariffi tagħha għas-servizzi ta' aċċess ADSL.

152 Minn dan jirriżulta li l-ewwel parti tal-motiv għandha tiġi miċhuda.

2. Fuq it-tieni parti, ibbażata fuq l-illegalità tal-metodu użat mill-Kummissjoni sabiex tikkonstata l-pressjoni fuq il-marġni tal-prezzijiet

a) L-argumenti tal-partijiet

153 Ir-rikorrenti ssostni li n-natura abbużiva eventwali ta' pressjoni fuq il-marġni tal-prezzijiet tista' tirriżulta biss min-natura abbużiva tal-prezzijiet bl-imnut, in kwantu l-Kummissjoni ma tikkontestax li l-prezzijiet tas-servizzi intermedjarji huma imposti, b'mod vinkolanti, mill-awtoritajiet pubbliċi. Issa, il-Kummissjoni ma tipprovax li l-prezzijiet bl-imnut tar-rikorrenti jirriżultaw f'bejgħ b'telf u huma abbużivi *per se*. Ir-rikorrenti tirreferi għal dan il-għan għall-opinjoni esperta ta' Lexecon. Id-deċiżjoni kkontestata hija għalhekk żbaljata minħabba li l-Kummissjoni użat kriterju li mhux relatat man-natura abbużiva tal-prezzijiet bl-imnut, ikkunsidrati *per se*, iżda mar-relazzjoni bejn dawn il-prezzijiet u l-prezzijiet tas-servizzi intermedjarji.

154 Ir-rikorrenti tallega wkoll li l-konstatazzjoni ta' pressjoni fuq il-marġni tal-prezzijiet hija bbażata fuq diversi żbalji relattivi għall-metodu użat.

155 Fl-ewwel lok, ir-rikorrenti tosserva li, għal dak li jirrigwarda l-prezzijiet bl-imnut, il-Kummissjoni kkunsidrat biss dħul mit-tqegħid għad-dispożizzjoni ta' linji telefoniċi lill-abbonati. Sabiex tkun tista' tikkonstata pressjoni fuq il-marġni tal-prezzijiet u fid-dawl tad-delimitazzjoni dejqa tas-suq ikkunsidrat fid-deċiżjoni kkontestata, il-Kummissjoni kien imissha kkunsidrat id-dħul addizzjonali tal-kompetituri tar-rikorrenti li joriġina minn servizzi ta' konnessjoni u minn servizzi b'valur miżjud (ara,

f'dan is-sens, is-sentenza tal-Qorti tal-Prim'Istanza tas-6 ta' Ġunju 2002, *Airtours vs Il-Kummissjoni*, T-342/99, Ġabra p. II-2585, punt 276). Dan jikkonsisti fi dħul iġġenerat mit-telefonati lokali jew interurbani, mill-qtugħ tat-telefonati u mis-sejhiet telefoniċi, kif ukoll minn servizzi oħra ta' valur miżjud. Għalkemm il-Kummissjoni kkonstatat li "l-provvista ta' diversi servizzi ta' telekomunikazzjonijiet għall-abbonati hija suġġetta għall-konnessjoni man-network ta' telefonija fissa" u li dawn is-servizzi jippermettu li jiġi ġġenerat dħul addizzjonali kunsiderabbli (deċiżjoni kkontestata, premessa 205), hija madankollu rrifjutat, b'mod kuntradittorju, li tieħu in kunsiderazzjoni t-tariffi ta' l-imsemmija servizzi ta' telekomunikazzjonijiet fl-analiżi tagħha tal-perspettiva fuq il-marġni tal-prezzijiet. Minn perspettiva ekonomika, madankollu, tali kunsiderazzjoni hija neċessarja sabiex jiġu evalwati l-possibbiltajiet effettivi li jidhru fis-suq ta' kompetitur tar-rikorrenti.

156 B'hekk, l-ewwel nett, ir-rikorrenti tenfasizza li, kemm għall-komunikazzjonijiet lokali u kif ukoll għall-komunikazzjonijiet interurbani u internazzjonali, il-kompetituri tagħha mhumiex obbligati joffru lill-klijentela tagħhom is-servizzi ta' "għażla bil-quddiem" (għażla ta' l-operatur b'mod permanenti) u "call-by-call" (għażla ta' l-operatur skond il-każ). Il-kompetituri tagħha jistgħu għalhekk jipprevedu l-ammont tad-dħul tagħhom, fir-rigward ta' komunikazzjonijiet telefoniċi, b'mod ħafna iktar ċert minnha. Fir-replika tagħha, ir-rikorrenti tinsisti fuq il-fatt li, fir-rigward tat-telefonati interurbani, hija kienet diġà obbligata, mill-1998, tippermetti l-"għażla bil-quddiem" u l-"call-by-call" [iktar 'il quddiem, flimkien, imsejha "għażla (bil-quddiem)"].

157 Ir-rikorrenti tenfasizza, barra minn dan, fir-replika tagħha, li l-għażla (bil-quddiem) ta' l-operatur mhijiex eskluża għal kollox għall-klijenti tal-kompetituri tagħha. Madankollu, kważi l-kompetituri kollha tar-rikorrenti jagħmlu użu mill-possibbiltà, li r-rikorrenti m'għandhiex għad-dispożizzjoni tagħha, li jeskludu l-għażla (bil-quddiem) safejn din l-eskluzjoni hija ta' benefiċċju għalihom. Il-kompetituri tar-rikorrenti jizguraw b'hekk dħul ċert mill-komunikazzjonijiet telefoniċi, minħabba l-eskluzjoni volontarja ta' l-għażla (bil-quddiem) ta' l-operatur. Ebda waħda mill-lanjanti fil-proċedura amministrattiva ma kkunsidrat, barra minn hekk, li l-offerta tagħha kienet anqas attraenti minħabba l-eskluzjoni ta' l-għażla (bil-quddiem) u li tariffa ta' konnessjoni inqas kellha tiġi offerta bħala kumpens. Barra minn dan, it-tariffi ta' komunikazzjonijiet tagħhom huma kważi kollha oġġla mill-ispejjeż sabiex tiġi stabbilita l-komunikazzjoni.

- 158 It-tieni nett, ir-rikorrenti ssostni li l-kompetituri tagħha jistgħu joffru, abbażi ta' aċċess disassoċjat għan-netwerk tal-linji lokali, prodotti godda li r-rikorrenti stess ma toffrix. Għalhekk, il-Kummissjoni kien imissha kkunsidrat wkoll, fil-kalkolu tal-pressjoni fuq il-margni tal-prezzijiet, id-dhul addizzjonali li prodotti tali jiġġeneraw.
- 159 It-tielet nett, ir-rikorrenti tosserva li t-tariffi tagħha għas-servizzi ta' aċċess għall-abbonati (ħlas inizjali u abbonamenti ta' kull xahar) ma jistgħux jiġu iżolati mit-tariffi tal-komunikazzjonijiet. Fil-fatt, il-kompetizzjoni fis-servizzi ta' telekomunikazzjonijiet issir permezz ta' gruppi ta' servizzi. Hija tirreferi għal dan il-għan għal studju tas-suq. B'hekk, l-imprizi ta' telekomunikazzjonijiet joffru għażla ta' varjanti ta' konnessjonijiet u ta' għażliet ta' komunikazzjonijiet li huma kkummerċjalizzati bħala prodott globali. Dawn jikkonsistu f'offerta ta' prezzijiet imħalta fejn l-abbonamenti ta' kull xahar aktar għoljin jikkorrispondu għal tariffi ta' komunikazzjonijiet irħas. Ir-RegTP, billi teżamina, fid-deċiżjoni tagħha tad-29 ta' April 2003, il-kwistjoni jekk it-tariffi tar-rikorrenti rriżultawx fi pressjoni fuq il-margni li fixklet il-kompetizzjoni, kienet ukoll qieset bħala deċiżiv il-fatt li l-kompetituri tar-rikorrenti huma f'pożizzjoni li jagħmlu dhul addizzjonali mis-servizzi ta' komunikazzjonijiet. Spjegazzjonijiet identiċi jew simili jinsabu wkoll fid-deċiżjonijiet l-oħra mogħtija mir-RegTP bejn l-1999 u l-2003 u ċċitati fil-punt 78 iktar 'il fuq. Ir-rikorrenti tirreferi barra minn dan għall-prassi tal-Federal Communications Kummissjoni (FCC) ta' l-Istati Uniti u ta' l-Office of Telecommunications (OfTel) Brittaniku kif ukoll għall-opinjoni espressa mill-Gvern Ġermaniż fl-osservazzjonijiet tiegħu tat-8 ta' Ġunju 2000 fil-kuntest tal-proċedura għal nuqqas ta' twettiq ta' obbligu, li jikkonfermaw il-pożizzjoni li, fl-analiżi tal-pressjoni fuq il-margni tal-prezzijiet, għandu jittiehed in kunsiderazzjoni d-dhul l-ieħor li jista' jkollhom il-kompetituri.
- 160 Fir-replika tagħha, ir-rikorrenti żżid li analiżi tal-pressjoni fuq il-margni tal-prezzijiet għandha ssir fuq diversi livelli ta' aggregazzjoni, meta servizz intermedjarju jservi ta' bażi għal diversi servizzi pprovduti lill-abbonati. Għalhekk, f'kull livell, għandhom jittiehdu in kunsiderazzjoni biss l-ispejjeż tas-servizzi intermedjarji li huma esklużivament relatati mal-prodott finali korrispondenti jew mal-grupp ta' prodotti finali kkonċernat. Għaldaqstant, jekk il-manifattura tal-prodott finali PF1

tirrikjedi l-prodotti intermedjarji PI1 u PI2, iżda jekk, fl-istess hin, l-imsemmi PI2 jikkostitwixxi, flimkien mal-PI3, il-baži għall-manifattura tal-prodott finali PF2, ikun hemm pressjoni fuq il-margni tal-prezzijiet meta l-prezz rispettiv tal-PF1 jew tal-PF2 ikun anqas mill-prezz tal-PI1 jew mill-prezz tal-PI3, jew is-somma tal-prezz tal-PF1 u tal-PF2 tkun anqas mis-somma tal-prezz tal-PI1, tal-PI2 u tal-PI3. Madankollu, il-prezz tal-PI2 m'għandux jittiehed in kunsiderazzjoni sabiex tiġi vverifikata l-eżistenza ta' pressjoni fuq il-margni tal-prezzijiet fl-ewwel livell ta' aggregazzjoni. L-analiżi għandha ssir fuq livell ta' aggregazzjoni oġġla meta l-prodotti PF1 u PF2 jikkostitwixxu haġa waħda mill-perspettiva tal-klijent jew meta l-prodotti PF1 u PF2 jingabru fl-istess grupp għal raġunijiet tekniċi jew legali (permezz tal-prodott intermedjarju PI2), b'tali mod li l-impriza f'pożizzjoni dominanti tiflew neċessarjament id-dhul miż-żewġ prodotti finali PF1 u PF2 meta jsir it-trasferiment tal-prodott intermedjarju PI2. L-aċċess dissoċjat għan-netwerk tal-linji lokali jikkostitwixxi prodott intermedjarju mill-inqas għal żewġ prodotti finali, jiġifieri l-komunikazzjonijiet u l-konnessjonijiet, li jikkostitwixxu "cluster" għall-klijenti. L-ispejjeż tal-prodott intermedjarju m'għandhomx jiġu imputati biss fuq wieheh miż-żewġ prodotti finali, iżda fuq it-tnejn li huma. Minn dan jirriżulta li t-tariffi għall-kiri tal-linji lill-abbonati, kif ukoll għall-komunikazzjonijiet u s-servizzi b'valur miżjud, għandhom jiġu mqabbla ma' l-ispejjeż relatati ma' din l-offerta globali ta' servizzi fil-kuntest ta' l-analiżi tal-prezzjoni fuq il-margni tal-prezzijiet.

¹⁶¹ Ir-rikorrenti tikkontesta, barra minn dan, l-argumenti tal-Kummissjoni bbażati fuq il-prinċipju tar-ristrutturazzjoni tat-tariffi (deċiżjoni kkontestata, premissi 120 sa 123). B'hekk, skond ir-rikorrenti, ir-ristrutturazzjoni tat-tariffi, li għandha bħala għan li tnaqqas l-iżbilanċ ta' konnessjoni li jeżisti tradizzjonalment fil-parti l-kbira ta' l-Istati Membri permezz ta' zieda fit-tariffi ta' konnessjoni u ta' tnaqqis parallel tat-tariffi ta' komunikazzjonijiet, tirrigwarda biss l-operaturi storiċi. Min-naħa l-oħra, l-analiżi tal-prezzjoni fuq il-margni tirrigwarda d-dhul fis-suq ta' kompetituri tar-rikorrenti. Fil-kuntest ta' l-Artikolu 82 KE, jehtieg biss li jkun magħruf jekk huwiex possibbli għall-kompetituri, fid-dawl tas-sitwazzjoni reali tas-suq, li jipprovdu servizzi mingħajr tfixkil lill-abbonati, fuq il-baži tat-tariffi applikati mir-rikorrenti għas-servizzi intermedjarji. Għal dan il-għan, ir-rikorrenti tfakkar li l-kompetituri tagħha mhumiex obbligati joffru l-għażla (bil-quddiem). Il-kuntest legali jippermetti b'hekk lill-kompetituri tar-rikorrenti li jibbenefikaw minn dhul legalment iggarantit, minhabba s-servizzi ta' komunikazzjonijiet, b'mod għal kollox indipendenti mir-ristrutturazzjoni tat-tariffi. Ir-rikorrenti tinsisti wkoll fuq il-fatt li hija sugġetta għar-regolazzjoni tar-RegTP li hija intiża sabiex tilhaq ristrutturazzjoni progressiva tat-tariffi.

- 162 Fit-tieni lok, ir-rikorrenti ssostni li l-metodu użat mill-Kummissjoni sabiex tikkonstata pressjoni fuq il-margni tal-prezzijiet huwa żbaljat, safejn huwa bbażat fuq l-ipoteżi li għandu jkun possibbli għall-kompetituri tagħha li jirriproduċu kompletament l-istruttura tal-klijentela tagħha (deċiżjoni kkontestata, premessi 120 sa 127). Madankollu, ebda kompetitur m'għandu interess jirriproduċi din l-istruttura ta' klijentela li hija kkaratterizzata, minhabba l-obbligu li jiġu pprovduti servizzi universali, minn sehem għoli hafna bi dħul baxx minn abbonati bi dħul baxx li jibbenefikaw minn linji analogi, li jiġġeneraw biss dħul mill-bejgħ baxx u li mhumiex lesti li jibdli għal konnessjonijiet b'valur iktar għoli. Il-fatt li, fil-każ tal-kompetituri tar-rikorrenti, is-sehem tal-linji analogi waqa' minn 21 għal 10 % bejn l-1999 u l-2002 (deċiżjoni kkontestata, premessa 182) huwa dovut għall-fatt li l-klijenti tal-kompetituri tar-rikorrenti bidlu aktar u aktar għal konnessjonijiet b'valur miżjud ogħla.
- 163 Ir-rikorrenti tiddikjara li, kuntrarjament għal dak li tallega l-Kummissjoni (deċiżjoni kkontestata, premessa 133), fis-setturi tas-suq l-aktar profittabbli li jipprezentaw interess għall-kompetituri tar-rikorrenti (konnessjonijiet ISDN u konnessjonijiet ADSL permezz ta' linji analogi jew linji ISDN), ma teżisti ebda pressjoni fuq il-margni tal-prezzijiet. Kemm it-tariffi tagħha u kif ukoll tal-kompetituri tagħha, għal-linji ta' setturi b'valur miżjud aktar b'saħħtu, huma biżżejjed sabiex ikopru l-ispejjeż.
- 164 Fit-tielet lok, ir-rikorrenti tikkritika l-fatt li l-Kummissjoni tieħu in kunsiderazzjoni l-ispejjeż ta' kancellazzjoni fil-kalkolu tal-prezzijiet tas-servizzi intermedjarji. Il-kancellazzjoni ta' linja ta' abbonat minn kompetitur tar-rikorrenti timplika kemm ħidma ta' konnessjoni għar-restituzzjoni lir-rikorrenti tal-linja mikrija ta' l-abbonat u kif ukoll xogħol amministrattiv, li mhumiex neċessarji f'każ ta' kancellazzjoni minn abbonat meta r-rikorrenti tuża hija stess linja ta' abbonat. Dawn huma spejjeż speċifiċi ta' ineffikaċità, li jirriżultaw mid-dħul fuq is-suq, li, ipotetikament, l-operatur storiku f'pożizzjoni dominanti ma kienx jaf bihom. Spejjeż tali gġenerati biss permezz ta' azzjonijiet tekniċi jew amministrattivi relatati mad-dħul fuq is-suq għandhom jiġu injorati fl-analiżi tal-prezzjoni fuq il-margni tal-prezzijiet. Fil-fatt, l-Artikolu 82 KE ma jobbligax impriza f'pożizzjoni dominanti sabiex telimina l-barrieri għad-dħul kollha, iżda jipprojbixxi l-ħolqien ta' barrieri artifiċjali għad-dħul.

165 Il-Kummissjoni u l-intervenjenti I u II jitolbu li t-tieni parti ta' l-ewwel motiv tiġi miċhuda.

b) Il-kunsiderazzjonijiet tal-Qorti tal-Prim'Istanza

i) Fuq il-kwistjoni jekk il-Kummissjoni, fid-deċiżjoni kkontestata, kellhiex ttiprova li l-prezzijiet bl-imnut tar-rikorrenti kienu abbużivi fihom infushom

166 F'dan il-każ, għandu jiġi kkonstatat li, skond id-deċiżjoni kkontestata (premessa 201), “[l-]abbuż imwettaq mir-[rikorrenti] jikkonsisti fl-impożizzjoni ta’ prezzijiet inġusti fil-forma ta’ pressjoni fuq il-margni tal-prezzijiet għad-detriment tal-kompetituri tagħha”. Il-Kummissjoni tqis, fil-fatt, li teżisti “pressjoni fuq il-margni tal-prezzijiet abbużiva meta d-differenza bejn il-prezzijiet bl-imnut ta’ impriza dominanti u t-tariffi tas-servizzi intermedjarji għal servizzi komparabbli għall-kompetituri tagħha hija negattiva jew insuffiċjenti sabiex tkopri l-ispejjeż speċifiċi tal-prodotti ta’ l-operatur dominanti għall-provvista tas-servizzi tiegħu stess għall-abbonati fuq is-suq sussegwenti” (deċiżjoni kkontestata, premessa 107).

167 Huwa minnu li, fid-deċiżjoni kkontestata, il-Kummissjoni tistabbilixxi biss l-eżistenza tal-margni ta’ flessibilità li r-rikorrenti kellha għad-dispożizzjoni tagħha sabiex taġġusta l-prezzijiet bl-imnut tagħha. Madankollu, in-natura abbużiva ta’ l-imġiba tar-rikorrenti hija marbuta man-natura inġusta tad-differenza bejn il-prezzijiet tagħha għas-servizzi intermedjarji u l-prezzijiet bl-imnut tagħha, fil-forma ta’ pressjoni fuq il-margni tal-prezzijiet. Għaldaqstant, fid-dawl ta’ l-abbuż ikkonstatat fid-deċiżjoni kkontestata, il-Kummissjoni ma kinitx obbligata ttiprova, fid-deċiżjoni kkontestata, li l-prezzijiet bl-imnut tar-rikorrenti kienu abbużivi fihom infushom.

168 Għalhekk, għandu jiġi miċħud l-argument tar-rikorrenti li n-natura abbużiva ta' pressjoni fuq il-marġni tal-prezzijiet tista' tirriżulta biss min-natura abbużiva tal-prezzijiet bl-impnut tagħha.

ii) Fuq il-metodu użat mill-Kummissjoni għall-kalkolu tal-pressjoni fuq il-marġni tal-prezzijiet

Id-deċiżjoni kkontestata

169 Fil-premessi 106 sa 139 tad-deċiżjoni kkontestata, il-Kummissjoni tesponi l-metodu li hija użat sabiex tikkalkula l-pressjoni fuq il-marġni tal-prezzijiet.

170 Hija tenfasizza l-ewwel nett li d-determinazzjoni tal-pressjoni abbużiva fuq il-marġni hija bbażata fuq il-paragun bejn “il-prezzijiet bl-impnut ta' impriża dominanti fuq is-suq u t-tariffi tas-servizzi intermedjarji għal servizzi komparabbli [ma' dawk tal-] kompetituri tagħha” (deċiżjoni kkontestata, premessa 107).

171 Il-Kummissjoni żżid li “l-paragun bejn is-servizzi intermedjarji u s-servizzi ta' aċċess lill-abbonati huwa indispensabbli sabiex tiġi ddeterminati pressjoni fuq il-marġni” (deċiżjoni kkontestata, premessa 109). Skond il-Kummissjoni, “safejn l-operatur storiku u l-kompetituri tiegħu ġeneralment jipprovdu t-tipi kollha ta' servizzi lill-abbonati”, għandu jiġi “stabbilit jekk is-servizzi lill-abbonati u s-servizzi intermedjarji ta' l-operatur storiku humiex komparabbli sal-punt li jipprezentaw karatteristiċi tekniċi identiċi jew ta' l-inqas simili u li jippermettu l-provvista ta' servizzi identiċi jew simili” (deċiżjoni kkontestata, premessa 109).

- 172 Il-Kummissjoni tikkonstata li t-tariffi tas-servizzi intermedjarji għall-aċċess disassoċjat għa-netwerk tal-linji lokali huma fil-fatt komparabbli mal-prezzijiet bl-imnut, billi l-aċċess għas-servizzi intermedjarji jagħti lill-kompetituri tar-rikorrenti l-possibbiltà li joffru lill-abbonati tagħhom medda varjata ta' servizzi ta' aċċess, jiġifieri l-aċċess analogu narrowband, l-aċċess digitali narrowband (ISDN) u l-aċċess broadband fil-forma ta' servizzi ADSL (deċiżjoni kkontestata, premessi 110 u 112).
- 173 Skond il-Kummissjoni, teżisti pressjoni abbużiva fuq il-marġni jekk id-differenza bejn il-prezzijiet bl-imnut ta' impriża dominanti u l-prezzijiet tas-servizzi intermedjarji għal servizzi komparabbli ma' dawk tal-kompetituri tagħha "hija negattiva jew insuffiċjenti sabiex tkopri l-ispejjeż speċifiċi tal-prodotti ta' l-operatur dominanti għall-provvista tas-servizzi tiegħu stess għall-abbonati fuq is-suq sussegwenti" (deċiżjoni kkontestata, premessa 107). Il-Kummissjoni tibbaża ruħha b'hekk fuq il-prezzijiet u l-ispejjeż tar-rikorrenti sabiex tevalwa jekk il-prezzijiet ta' din ta' l-aħħar humiex abbużivi.
- 174 Sabiex jiġi ddeterminat jekk id-differenza bejn il-prezzijiet bl-imnut tar-rikorrenti u l-prezzijiet tas-servizzi intermedjarji tagħha tirriżultax fi pressjoni abbużiva fuq il-marġni, il-Kummissjoni tqabbel il-prezz ta' servizz intermedjarju wieħed (aċċess għan-netwerk tal-linji lokali) mal-prezz ta' diversi servizzi lill-abbonati (aċċess għal konnessjonijiet analogi, ISDN u ADSL) (deċiżjoni kkontestata, premessa 113).
- 175 Fir-rigward tal-prezzijiet bl-imnut, il-Kummissjoni ma tikkunsidrax id-dħul mill-komunikazzjonijiet telefonici. Hija teżamina sempliċement it-tariffi għas-servizzi ta' aċċess għan-netwerk li hija tqabbel mat-tariffi tas-servizzi intermedjarji (deċiżjoni kkontestata, premessa 119).
- 176 Peress li r-RegTP iffissat tariffi uniformi għas-servizzi intermedjarji, irrISPettivament min-natura tas-servizzi sussegwenti li l-kompetituri joffru bis-saħha ta' l-aċċess għan-netwerk tal-linji lokali li tipprovdihom ir-rikorrenti (deċiżjoni kkontestata,

premissa 113), jeħtieġ, skond il-Kummissjoni, li t-tariffi għas-servizzi intermedjarji jitqabblu mat-tariffi medji għat-totalità tal-linji ta' l-abbonati, billi jiġu kkunsidrati l-varjanti ta' servizzi ta' aċċess effettivament ikkummerċjalizzati mir-rikorrenti u l-prezz ta' dawn il-linji (deċiżjoni kkontestata, premissa 116).

- 177 Għandu jiġi mfakkar ukoll li l-prezzijiet bl-imnut (għal kull varjanti offerta mir-rikorrenti) u l-prezzijiet għas-servizzi intermedjarji jinkludu żewġ komponenti, jiġifieri ħlas inizjali u abbonament ta' kull xahar (deċiżjoni kkontestata, premissi 142 u 149).
- 178 Sabiex jiġi kkalkulat il-“prezz ta' kull xahar” tal-ħlas inizjali, dan il-ħlas ġie diviż b'*[kunfidenzjali]*, ammont li jikkorrispondi għat-tul medju (espress f'xhur) ta' żamma ta' linja telefonika mill-abbonati (deċiżjoni kkontestata, premissi 148 u 151).
- 179 B'hekk, il-prezz bl-imnut totali medju ta' kull xahar huwa kompost mis-somma tal-prezz ta' l-abbonament medju ta' kull xahar (billi jiġu kkunsidrati s-servizzi kollha ta' aċċess għall-abbonati) u tal-ħlas medju inizjali (billi jiġu kkunsidrati s-servizzi kollha ta' aċċess għall-abbonati u tat-tul medju ta' abbonament) (deċiżjoni kkontestata, premissa 148).
- 180 Il-prezz totali medju ta' kull xahar tas-servizzi intermedjarji huwa kompost mis-somma tal-prezz ta' l-abbonament ta' kull xahar u tal-prezz tal-ħlas medju inizjali (billi jiġi kkunsidrat t-tul medju ta' abbonament) (deċiżjoni kkontestata, premissa 151). Il-ħlas inizjali għas-servizzi intermedjarji jinkludi anki, skond il-Kummissjoni, l-ispejjeż ta' kancellazzjoni. Il-Kummissjoni tfakkar li “[l]-ispejjeż ta' kancellazzjoni huma miġbura sabiex linja disassocjata tiġi mqabba mill-ġdid man-netwerk [tar-rikorrenti] u huma ffatturati biss lill-kompetituri li jixtru servizzi intermedjarji” u żżid li, “flimkien mal-ħlas għall-konnessjoni tas-servizz dawn l-ispejjeż jikko-

stitwixxu l-intier tal-ħlas inizjali li l-kompetituri [tar-rikorrenti] għandhom iħallsuha għas-servizzi intermedjarji” (deċiżjoni kkontestata, premessa 151).

181 Fuq il-bażi ta’ tali kalkolu tal-prezzijiet ta’ kull xahar, il-Kummissjoni tikkonstata li d-differenza bejn il-prezzijiet tas-servizzi intermedjarji u l-prezzijiet bl-imnut tar-rikorrenti kienet negattiva mill-1998 sa 2001 (deċiżjoni kkontestata, premessa 153). Fid-dawl ta’ din il-konstatazzjoni, mhuwiex meħtieġ, skond il-Kummissjoni, “li jiġi stabbilit jekk din id-differenza kinitx biżżejjed sabiex tkopri l-ispejjeż speċifiċi sussegwenti [mħallsa] mir-[rikorrenti] fir-relazzjonijiet tagħha ma’ l-abbonati tagħha” (deċiżjoni kkontestata, premessa 153). Min-naħa l-oħra, peress li d-differenza kienet pożittiva mill-2002, il-Kummissjoni kkalkulat “l-ispejjeż speċifiċi [għall-provvista ta’ servizzi għall-abbonati] mħallsa [mir-rikorrenti], sabiex tiddetermina jekk dan il-marġni pożittiv [kienx] suffiċjenti sabiex [ir-rikorrenti] tkopri [dawn] l-ispejjeż speċifiċi” (deċiżjoni kkontestata, premessa 154).

182 Il-Kummissjoni tikkonkludi li, meta giet adottata d-deċiżjoni kkontestata, il-perssoni fuq il-marġni għall-aċċess għan-netwerk tal-linji lokali kienet għadha teżisti (deċiżjoni kkontestata, premessa 161), safejn l-ispejjeż speċifiċi tar-rikorrenti għall-provvista tas-servizzi għall-abbonati kienu għadhom oġġa mill-marġni pożittiv bejn il-prezzijiet bl-imnut u l-prezzijiet tas-servizzi intermedjarji (deċiżjoni kkontestata, premessa 160).

Legalità tal-metodu użat mill-Kummissjoni

— Osservazzjonijiet preliminari

183 Għandu jiġi mfakkar li r-rikorrenti tressaq tliet ilmenti kontra l-metodu użat għall-finijiet tal-kalkolu tal-perssoni fuq il-marġni. L-ewwel nett, ir-rikorrenti ssostni li,

fir-rigward tal-prezzijiet bl-imnut, il-Kummissjoni ma kienx imissha hadet in kunsiderazzjoni esklużivament id-dhul mit-tqegħid ta' linji telefoniċi għad-dispożizzjoni ta' l-abbonati, iżda kien imissha hadet in kunsiderazzjoni wkoll id-dhul minn servizzi oħra bħas-servizzi ta' komunikazzjonijiet. It-tieni nett, ir-rikorrenti tikkritika l-metodu użat mill-Kummissjoni sabiex turi l-eżistenza ta' pressjoni fuq il-margni abbażi ta' l-ipoteżi li l-kompetituri tar-rikorrenti għandhom interess li jirriproduċu kompletament l-istruttura tal-klijentela tagħha. It-tielet nett, il-metodu użat huwa żbaljat safejn il-Kummissjoni tgħolli l-prezzijiet tas-servizzi intermedjarji billi tiehu in kunsiderazzjoni l-ispejjeż ta' kanċellazzjoni fil-kalkolu ta' dawn ta' l-aħhar.

184 Id-diversi argumenti magħmula fil-kuntest ta' l-ewwel żewġ ilmenti huma relatati kollha ma' xi waħda miż-żewġ karatteristiċi essenzjali tal-metodu użat mill-Kummissjoni. L-ewwel karatteristika tirrigwarda l-kalkolu tal-pressjoni fuq il-margni abbażi tat-tariffi u ta' l-ispejjeż ta' l-impriża vertikalmment integrata li tokkupa pożizzjoni dominanti, mingħajr ma tittiehed in kunsiderazzjoni l-pożizzjoni speċifika tal-kompetituri fis-suq. It-tieni waħda tirrigwarda t-tehid in kunsiderazzjoni tad-dhul mis-servizzi ta' aċċess kollha, billi jiġi eskluż id-dhul minn servizzi oħra li jistgħu jiġu pprovduti permezz ta' aċċess għan-netwerk fiss.

185 Qabel ma jiġu eżaminati dawn id-diversi lmenti u argumenti, għandu jiġi mfakkar li, għalkemm il-qorti Komunitarja teżercita b'mod ġenerali stharrig shih fuq il-kwistjoni jekk il-kundizzjonijiet ta' applikazzjoni tad-dispożizzjonijiet tat-Trattat KE dwar il-kompetizzjoni humiex issodisfati, l-istharrig li hija teżercita fuq l-evalwazzjonijiet ekonomiċi kumplessi magħmula mill-Kummissjoni huwa limitat neċessarjament għall-verifika ta' l-osservanza tar-regoli ta' procedura u ta' motivazzjoni, kif ukoll ta' l-eżattezza materjali tal-fatti, tan-nuqqas ta' żball manifest ta' evalwazzjoni u ta' abbuż ta' poter (sentenzi tal-Qorti tal-Ġustizzja tal-11 ta' Lulju 1985, *Remia et vs Il-Kummissjoni*, 42/84, Ġabra p. 2545, punt 34; tas-17 ta' Novembru 1987, *BAT u Reynolds vs Il-Kummissjoni*, 142/84 u 156/84, Ġabra p. 4487, punt 62, u tat-2 ta' Ottubru 2003, *Thyssen Stahl vs Il-Kummissjoni*, C-194/99 P, Ġabra p. I-10821, punt 78).

— Fuq l-allegata illegalità tal-metodu ta' kalkolu tal-pressjoni fuq il-marġni fuq il-bażi tat-tariffi u ta' l-ispejjeż ta' l-impriża vertikament integrata li tokkupa pożizzjoni dominanti, mingħajr ma ttiehdet in kunsiderazzjoni l-pożizzjoni speċifika tal-kompetituri fis-suq

186 Għandu jiġi mfakkar l-ewwel nett li, fid-deċiżjoni kkontestata, il-Kummissjoni eżaminat jekk il-prattika tat-tariffi ta' l-impriża dominanti kinitx ta' natura tali li telimina mis-suq operatur ekonomiku effiċjenti daqs l-impriża dominanti. Għalhekk, sabiex tevalwa jekk il-prattika tat-tariffi tar-rikorrenti kinitx abbużiva, il-Kummissjoni bbażata ruhha biss fuq it-tariffi u l-ispejjeż tar-rikorrenti, u mhux fuq is-sitwazzjoni speċifika tal-kompetituri, attwali jew potenzjali, tar-rikorrenti.

187 Fil-fatt, skond il-Kummissjoni, “wiehed jista' jikkonkludi li hemm pressjoni fuq il-marġni tal-prezzijiet abbużiva meta d-differenza bejn il-prezzijiet bl-imnut ta' impriża dominanti u t-tariffi tas-servizzi intermedjarji għal servizzi komparabbli għall-kompetituri tagħha hija negattiva jew insuffiċjenti sabiex tkopri l-ispejjeż speċifiċi tal-prodotti ta' l-operatur dominanti għall-provvista tas-servizzi tiegħu stess għall-abbonati fuq is-suq sussegwenti”(deċiżjoni kkontestata, premessa 107). F'dan il-każ, il-pressjoni fuq il-marġni hija abbużiva safejn ir-rikorrenti stess “ma kinitx tkun f'pożizzjoni [...] li toffri s-servizzi tagħha lill-abbonati mingħajr ma tinkorri telf li kieku kienet obbligata tħallas, fil-forma ta' ħlas bejn kumpanniji, it-tariffa ta' aċċess għas-servizzi intermedjarji interni għas-servizzi tagħha lill-abbonati” (deċiżjoni kkontestata, premessa 140). F'tali ċirkustanzi, “kompetituri [li] huma effiċjenti” daqs ir-rikorrenti ma jistgħux “joffru s-servizzi ta' konnessjoni lill-abbonati bi prezz kompetittiv sakemm ma jsibux vantaġġi ta' effiċjenza oħra” (deċiżjoni kkontestata, premessa 141; ara wkoll id-deċiżjoni kkontestata, premessa 108).

188 It-tieni nett, għandu jiġi kkonstatat li, anki jekk, s'issa, il-qorti Komunitarja għadha qatt ma ddeċidiet esplicitament fuq il-metodu li għandu jiġi applikat sabiex tiġi ddeterminata l-eżistenza ta' pressjoni fuq il-marġni tal-prezzijiet, mill-ġurisprudenza jirrizulta b'mod ċar, madankollu, li n-natura abbużiva tal-prattika tat-tariffi ta'

impriża dominanti hija prinċipalment iddeterminata b'referenza għas-sitwazzjoni tagħha stess u, għalhekk, b'referenza għat-tariffi u għall-ispejjeż tagħha, u mhux b'referenza għas-sitwazzjoni ta' kompetituri attwali jew potenzjali.

189 Għaldaqstant, fis-sentenza tagħha tat-3 ta' Lulju 1991, AKZO vs Il-Kummissjoni (C-62/86, Ġabra p. I-3359, punt 74), il-Qorti tal-Ġustizzja ħadet in kunsiderazzjoni biss it-tariffi u l-ispejjeż ta' l-impriża dominanti, sabiex tevalwa jekk il-prattika tat-tariffi ta' AKZO kinitx abbużiva. L-approċċ issuġġerit mill-Avukat Ġenerali Lenz, fis-sens li kien "neċessarju li tiġi analizzata l-istruttura ta' l-ispejjeż ta' kull waħda mit-tliet impriži (jiġifieri AKZO u ż-żewġ kompetituri tagħha) li għandhom il-monopolju ta' l-offerta, b'tali mod li tkun tista' tinkiseb stampa eżatta tal-livell tal-prezz effettivament iġġustifikat mill-perspettiva ekonomika" (punt 34 tal-konklużjonijiet), ma ġiex għalhekk aċċettat mill-Qorti tal-Ġustizzja.

190 Billi ħadet approċċ simili, il-Qorti tal-Prim'Istanza ddecidiet, fis-sentenza tagħha tat-30 ta' Novembru 2000, Industrie des poudres sphériques vs Il-Kummissjoni (T-5/97, Ġabra p. II-3755), li l-fatt li r-rikorrenti, li kienet irrapportat allegata Prattika ta' pressjoni fuq il-marġni tal-prezzijiet, "ma tistax, probabbilment minhabba l-ispejjeż ta' manifattura aktar għolja tagħha, tibqa' kompetittiva fil-bejgħ tal-prodott idderivat ma jistax jiġġustifika li l-prattika ta' prezz tal-[kumpannija dominanti] tiġi kklassifikata bħala abbużiva" (punt 179).

191 Fl-aħħar nett, il-Kummissjoni, fid-Deciżjoni tagħha 88/518/KEE, tat-18 ta' Lulju 1988, dwar proċedura ta' applikazzjoni ta' l-Artikolu [82 KE] (IV/30.178 — Napier Brown — British Sugar (ĠU L 284, p. 41, iktar 'il quddiem id-"deciżjoni Napier Brown — British Sugar"), ikkunsidrat ukoll li l-pressjoni fuq il-marġni għandha tiġi kkalkulata fuq il-bażi tat-tariffi u ta' l-ispejjeż ta' l-operatur vertikalment integrat li jokkupa pożizzjoni dominanti (premissa 66). Fl-istess deciżjoni hija tikkonstata fiha li "[z]-żamma, minn impriża dominanti, li hija dominanti kemm fis-suq tal-materja prima u kif ukoll fuq dak tal-prodott idderivat, ta' marġni bejn il-prezz li hija tiffattura għall-materja prima lill-impriži li jikkompetu magħha fuq is-suq tal-prodott idderivat, [minn naha], u l-prezz li hija tiffattura għall-prodott idderivat, [min-naha

l-oħra], li huwa insuffiċjenti sabiex jirrifletti l-ispejjeż ta' trasformazzjoni ta' l-imprezza dominanti stess (f'dan il-każ, il-marġni miżmum minn British Sugar bejn il-prezzijiet industrijali taz-zokkor u l-prezzijiet bl-imnut taz-zokkor tagħha fil-konfront ta' l-ispejjeż tagħha sabiex tqiegħed mill-ġdid il-prodott f'pakketti), bir-riżultat li tkun limitata l-kompetizzjoni fuq il-prodott idderivat, tikkostitwixxi abbuż ta' pożizzjoni dominanti” (premissa 66).

192 Għandu jiġi miżjud li kull approċċ ieħor huwa ta' natura li jista' jikser il-prinċipju ġenerali ta' ċertezza legali. Fil-fatt, li kieku l-legalità tal-prattika tat-tariffi ta' imprezza dominanti kienet tiddependi mis-sitwazzjoni speċifika ta' l-imprezzi kompetituri, b'mod partikolari mill-istruttura ta' l-ispejjeż ta' dawn ta' l-aħħar, li hija data li mhijiex ġeneralment magħrufa mill-imprezza dominanti, din ta' l-aħħar ma tkunx kapaċi tevalwa l-legalità ta' l-imġiba tagħha.

193 Għalhekk, il-Kummissjoni ġustament ibbażat l-analizi tagħha dwar in-natura abbużiva tal-prattika tat-tariffi tar-rikorrenti biss b'referenza għas-sitwazzjoni speċifika tar-rikorrenti u, għaldaqstant, b'referenza għat-tariffi u għall-ispejjeż tagħha.

194 Peress li għandu jiġi eżaminat jekk ir-rikorrenti stess, jew imprezza effiċjenti daqsha, kinitx tkun f'pożizzjoni li toffri s-servizzi tagħha lill-abbonati mingħajr ma tinkorri telf li kieku kienet obligata l-ewwel minn qabel, fil-forma ta' ħlas bejn kumpanniji, tali tariffi għas-servizzi intermedjarji interni, l-argument tar-rikorrenti li l-kompetituri tagħha ma jipprovawx jirriproduċu l-istruttura ta' klijentela tagħha u jistgħu jiksbu dħul addizzjonali permezz ta' prodotti ġodda li huma biss joffru fuq is-suq, li fir-rigward tagħhom ir-rikorrenti ma tipprovdi ebda preċizzjoni, huwa irrilevanti. Għall-istess raġunijiet, l-argument li l-kompetituri jistgħu jeskludu l-pożibbiltà ta' għażla (bil-quddiem) ma jistax jiġi aċċettat.

— Fuq l-ilment ibbażat fuq il-fatt li l-Kummissjoni kkunsidrat biss id-dhul mis-servizzi kollha ta' aċċess billi eskudiet id-dhul minn servizzi oħra, b'mod partikolari d-dhul mill-komunikazzjonijiet

195 L-ewwel nett, għandu jiġi eżaminat jekk il-Kummissjoni, għall-finijiet tal-kalkolu tal-pressjoni fuq il-margni tal-prezzijiet, setgħetx tikkunsidra biss id-dhul minn servizzi ta' aċċess tar-rikorrenti, filwaqt li teskludi d-dhul minn servizzi oħra, bħas-servizzi ta' komunikazzjonijiet.

196 Għandu jiġi mfakkar, fl-ewwel lok, li l-kuntest legali Komunitarju adottat sa mill-1990 huwa intiż sabiex joħloq il-kundizzjonijiet li jippermettu kompetizzjoni effettiva fuq is-suq tat-telekomunikazzjonijiet. B'hekk, id-Direttiva tal-Kummissjoni 96/19/KE, tat-13 ta' Marzu 1996, li temenda d-Direttiva 90/388/KEE dwar kompetizzjoni sħiħa fuq is-suq tat-telekomunikazzjonijiet (ĠU L 74, p. 13), li tiddistingwi, fir-rigward ta' l-istruttura tat-tariffi ta' l-operaturi storiċi, bejn il-ħlas inizjali ta' aċċess, l-abbonament ta' kull xahar u t-tariffi lokali, nazzjonali u internazzjonali, hija intiża sabiex toħloq bilanċ mill-ġdid tat-tariffi bejn dawn id-diversi elementi skond l-ispejjeż reali, sabiex ikun hemm kompetizzjoni sħiħa fuq is-suq tat-telekomunikazzjonijiet. Konkretament, din l-operazzjoni kellha tirriżulta fi tnaqqis tat-tariffi tal-komunikazzjonijiet nazzjonali u internazzjonali u f'żieda fil-ħlas għall-kontessjoni, fl-abbonament ta' kull xahar u fil-prezz tal-komunikazzjonijiet lokali (konklużjonijiet ta' l-Avukat Ġenerali Léger fis-sentenza tal-Qorti tal-Ġustizzja tas-7 ta' Jannar 2004, *Il-Kummissjoni vs Spanja*, C-500/01, Ġabra p. I-583, I-604, punt 7). L-Istati Membri kienu obbligati jnehħu l-ostakoli għall-bilanċ mill-ġdid tat-tariffi fl-iqsar żmien mid-data tad-dhul fis-seħħ tad-Direttiva 96/19, u dan sa mhux aktar tard mill-1 ta' Jannar 1998 (sentenza *Il-Kummissjoni vs Spanja*, iċċitata iktar 'il fuq, punt 32).

197 Kif tenfasizza għustament il-Kummissjoni fil-premessa 120 tad-deċiżjoni kkontestata, “[i]l-kunsiderazzjoni separata tal-prezz ta' l-aċċess u tal-prezz tal-komunikazzjonijiet hija [għalhekk] diġà magħmula fil-prinċipju tar-ristrutturazzjoni tat-tariffi prevista mid-dritt Komunitarju”.

- 198 Fit-tieni lok, għandu jiġi mfakkar li, bid-deċiżjoni Nru 223a tal-BMPT, ir-rikorrenti kellha, minn Ġunju 1997, tagħti lill-kompetituri tagħha aċċess dissoċjat totali għal-linja lokali. Issa, sistema ta' kompetizzjoni mingħajr distorsjoni bejn ir-rikorrenti u l-kompetituri tagħha tista' tiġi ggarantita biss jekk jiġu assigurati opportunitajiet indaqs bejn id-diversi operatori ekonomiċi (sentenzi tal-Qorti tal-Ġustizzja tat-22 ta' Mejju 2003, *Connect Austria*, C-462/99, Ġabra p. I-5197, punt 83, u ta' l-20 ta' Ottubru 2005, *ISIS Multimedia u Firma O2*, C-327/03 u C-328/03, Ġabra p. I-8877, punt 39).
- 199 Anki jekk jiġi rikonoxxut li, mill-perspettiva ta' l-abbonat, is-servizzi ta' aċċess u ta' komunikazzjonijiet jikkostitwixxu haġa waħda, jibqa' l-fatt li, għall-kompetituri tar-rikorrenti, il-provvista ta' servizzi ta' komunikazzjonijiet lill-abbonat permezz tan-netwerk fiss tar-rikorrenti tippresupponi aċċess għal-linja lokali. L-opportunitajiet indaqs bejn l-operatur storiku li huwa l-proprietarju tan-netwerk fiss, bħar-rikorrenti, minn naħa, u l-kompetituri tagħha, min-naħa l-oħra, jimplikaw għalhekk li l-prezzijiet għas-servizzi ta' aċċess ikunu ffissati fuq livell tali li jqiegħdu lill-kompetituri f'pożizzjoni indaqs ma' l-operatur storiku għall-provvista tas-servizzi ta' komunikazzjonijiet. Dawn l-opportunitajiet indaqs huma żgurati biss jekk l-operatur storiku jiffissa l-prezzijiet bl-imnut tiegħu fuq livell li jippermetti lill-kompetituri — li huwa preżunt li huma effiċjenti daqs l-operatur storiku — li jgħaddu l-ispejjeż kollha relatati mas-servizz intermedjarju fuq il-prezzijiet bl-imnut tagħhom. Madankollu, jekk l-operatur storiku ma jirrispettax dan il-prinċipju, ikun biss b'telf li l-operaturi l-ġodda jistgħu joffru s-servizzi ta' aċċess lill-abbonati tagħhom. Huma jkollhom għalhekk jikkompensaw it-telf soffrut fuq il-livell ta' l-aċċess għal-linja lokali permezz ta' tariffi għolja fuq il-livell tal-komunikazzjonijiet, haġa din li tfixkel ukoll il-kundizzjonijiet ta' kompetizzjoni fuq is-saq tal-komunikazzjonijiet.
- 200 Minn dan jirrizulta li, anki li kieku kien minnu li, kif tallega r-rikorrenti, mill-perspettiva ta' l-abbonat is-servizzi ta' aċċess u ta' komunikazzjonijiet jikkostitwixxu "cluster", il-Kummissjoni setgħet tikkunsidra għustament, fil-premessa 119 tad-deċiżjoni kkontestata, li, għall-evalwazzjoni tal-kwistjoni jekk il-prattika tat-tariffi tar-rikorrenti tfixkilx il-kompetizzjoni, kellha tiġi eżaminata l-eżistenza ta' pressjoni fuq il-margni fuq il-livell biss tas-servizzi ta' aċċess u għalhekk mingħajr ma jiġu inkluzi t-tariffi ta' komunikazzjonijiet fil-kalkolu tagħha.

- 201 Barra minn dan, il-kalkolu ta' kumpens bejn it-tariffi ta' aċċess u t-tariffi ta' komunikazzjonijiet, imsemmi mir-rikorrenti, jikkonferma diġà li r-rikorrenti u l-kompetituri tagħha mhumiex f'pożizzjoni indaqs fuq il-livell ta' l-aċċess għal-linja lokali, li tikkostitwixxi madankollu l-kundizzjoni neċessarja sabiex ma tiġix imfixkla l-kompetizzjoni fuq is-suq tal-komunikazzjonijiet.
- 202 F'kull każ, in kwantu r-rikorrenti naqqset il-prezzijiet tagħha b'mod konsiderabbli għall-komunikazzjonijiet matul il-perijodu kopert mid-deċizzjoni kkontestata (ara l-punt 19 iktar 'il fuq), ma jistax jiġi eskluż li l-kompetituri lanqas biss kellhom il-possibbiltà ekonomika li jagħmlu l-kumpens issuggerit mir-rikorrenti. Fil-fatt, il-kompetituri, li soffrew diġà żvantaġġ kompetittiv meta mqabbla mar-rikorrenti fuq il-livell ta' l-aċċess għal-linja lokali, għandhom joffru tariffi ta' komunikazzjoni saħansitra aktar baxxi mir-rikorrenti, sabiex jinkoraġġixxu l-klijenti potenzjali jikkancelaw l-abbonament tagħhom mar-rikorrenti, u minflok jagħmlu abbonament magħhom.
- 203 Mill-kunsiderazzjonijiet preċedenti jirriżulta li l-Kummissjoni, għall-finijiet tal-kalkolu tal-pressjoni fuq il-margni tat-tariffi, għustament ikkunsidrat biss id-dhul mis-servizzi ta' aċċess filwaqt li eskcludiet id-dhul minn servizzi oħra, bħas-servizzi ta' komunikazzjonijiet.
- 204 It-tieni nett, fir-rigward ta' l-argument tar-rikorrenti li l-kompetituri tagħha huma interessati biss fis-swieq l-aktar profittabbli, jiġifieri, f'dan il-każ, dak tal-broadband li fuqu ma teżisti ebda pressjoni fuq il-margni b'tali mod li għalhekk mhemmx lok li jiġu kkunsidrati s-servizzi ta' aċċess analogu lill-abbonati, għall-finijiet tal-kalkolu tal-pressjoni fuq il-margni, minn naħa, għandu jiġi mfakkar li, għall-kompetituri tar-rikorrenti, l-aċċess għall-broadband jimplika neċessarjament aċċess għal-linji analogi jew ISDN (ara l-punt 148 iktar 'il fuq). Min-naħa l-oħra, l-intervenjenti I, kompetitriċi tar-rikorrenti, issostni li l-assenza tagħha mis-suq tas-servizzi ta' aċċess analogu hija l-konsegwenza ta' l-abbuż ta' pożizzjoni dominanti tar-rikorrenti u mhijiex dovuta

għal għażla awtonoma min-naħa tagħha. F'kull każ, kif ġie osservat fil-punti 186 sa 193 iktar 'il fuq, in-natura abbużiva tal-prattika tat-tariffi tar-rikorrenti għandha tiġi evalwata b'referenza għas-sitwazzjoni speċifika ta' din ta' l-aħħar u, għaldaqstant, b'referenza għat-tariffi u għall-ispejjeż tagħha. L-evalwazzjoni tan-natura abbużiva tal-prattika tat-tariffi tar-rikorrenti ma tistax għalhekk tiġi influwenzata minn preferenzi eventwali li l-kompetituri tar-rikorrenti jistgħu jkollhom għal suq partikolari.

205 Issa, ir-rikorrenti toffri, fuq il-livell tas-servizzi għall-abbonati, servizzi ta' aċċess analoġu, ISDN u ADSL, li jikkorrispondu kollha għal servizz uniku fuq il-livell tas-servizzi intermedjarji.

206 F'dawn iċ-ċirkustanzi, il-Kummissjoni setgħet ġustament tikkunsidra, fid-deċiżjoni kkontestata (premissa 111), li, sabiex tikkalkula l-pressjoni fuq il-marġni tal-prezzijiet, hija kellha tqabbel il-prezz tas-servizzi intermedjarji mal-medja mwiežna tal-prezzijiet bl-imnut għas-servizzi kollha ta' aċċess, jiġifieri l-aċċess narrowband analoġu, l-aċċess narrowband diġitali (ISDN) u l-aċċess broadband fil-forma ta' ADSL.

207 Għalhekk, dan l-ilment ma jistax jintlaqa'.

— Fuq l-ilment ibbażat fuq il-fatt li l-ispejjeż ta' kancellazzjoni għas-servizzi intermedjarji ġew inkluzi fil-kalkolu tal-pressjoni fuq il-marġni tal-prezzijiet

208 Kif jirriżulta mid-deċiżjoni kkontestata (premessi 18, 149 u 151), l-ispejjeż ta' kancellazzjoni ta' linja ttiehdu in kunsiderazzjoni mill-Kummissjoni għall-finijiet tal-kalkolu tal-prezz totali tas-servizzi intermedjarji tar-rikorrenti. Fid-deċiżjoni

kkontestata (premissa 151), il-Kummissjoni tispjega għal dan il-għan li “[l]-ispejjeż ta’ kancellazzjoni huma miġbura sabiex linja disassoċjata tiġi mqabnda mill-ġdid man-network [tar-rikorrenti] u huma ffatturati biss lill-kompetituri li jixtru servizzi intermedjarji” u li, “flimkien mal-ħlas għall-konnessjoni tas-servizz dawn l-ispejjeż jikkostitwixxu l-intier tal-ħlas inizjali li l-kompetituri [tar-rikorrenti] għandhom iħallsuha għas-servizzi intermedjarji”.

209 Fir-rigward ta’ l-argument tar-rikorrenti li l-ispejjeż ta’ kancellazzjoni ma jistgħux jiġu kkunsidrati bħala li jagħmlu parti mill-ħlas inizjali għas-servizzi intermedjarji, għandu jiġi enfasizzat li, qabel l-10 ta’ Frar 1999, ir-rikorrenti stess kienet tinkludi l-ispejjeż ta’ kancellazzjoni fil-ħlas tal-konnessjoni mas-servizz ta’ linja li hija kienet tiffattura lill-kompetituri tagħha. Fil-fatt, mill-premessi 18, 22 u mit-tabella 9 tad-deċiżjoni kkontestata, li ma ġewx ikkontestati mir-rikorrenti, jirriżulta li kien biss mill-10 ta’ Frar 1999 li tariffa separata ġiet prevista għall-kancellazzjoni ta’ linja, li rriżultat fi tnaqqis konkomitanti tal-ħlas għall-konnessjoni tas-servizz.

210 Għandu jiġi osservat ukoll li mhuwiex ikkontestat li l-abbonat medju jzomm il-linja tat-telefon tiegħu għal perijodu ta’ [kunfidenzjali] xahar (deċiżjoni kkontestata, premissa 148). Issa, peress li l-ispejjeż ta’ kancellazzjoni huma dovuti lir-rikorrenti mill-kompetitur benefiċjarju tas-servizzi intermedjarji meta abbonat ta’ dan ta’ l-aħħar jikkancella l-kuntratt tiegħu għas-servizzi ta’ aċċess, għandu jiġi kkunsidrat li, għall-kompetituri tar-rikorrenti, l-ispejjeż ta’ kancellazzjoni jagħmlu parti mill-ispejjeż totali relatati mas-servizz intermedjarju li għandhom jgħaddu fuq il-prezz-ijiet bl-imnut tagħhom.

211 F’dawn iċ-ċirkustanzi, il-Kummissjoni ġustament inkludiet l-ispejjeż ta’ kancellazzjoni fil-kalkolu tal-prezz totali tas-servizz intermedjarju għall-finijiet tal-kalkolu tal-prezzjoni fuq il-marġni tal-prezzijiet.

212 Għalhekk, lanqas dan l-ilment ma huwa fondat.

213 Mill-kunsiderazzjonijiet precedenti jirriżulta li t-tieni parti ta' l-ewwel motiv għandha tiġi miċhuda.

3. Fuq it-tielet parti, ibbażata fuq allegat żball ta' kalkolu fil-konstatazzjoni ta' pressjoni fuq il-marġni tal-prezzijiet

a) L-argumenti tal-partijiet

214 Ir-rikorrenti ssostrni li l-Kummissjoni ħadet żball fil-kalkolu tal-pressjoni fuq il-marġni tal-prezzijiet fit-tabella 11 tad-deċiżjoni kkontestata. It-tabella, li tirrigwarda l-ispejjeż speċifiċi għall-prodotti tar-rikorrenti għas-sena 2001, tinkludi, firrigward tal-konnessjonijiet narrowband ISDN (T-ISDN) — bl-eċċezzjoni tad-data relattiva għall-konnessjonijiet T-ISDN “multi-device” standard u comfort — data bbażata fuq it-tabella 3 tad-deċiżjoni kkontestata relattiva għas-sena 2002. Barra minn dan, id-data relattiva għall-konnessjonijiet T-ISDN “multi-device” standard u comfort li tinsab fit-tabella 11 tad-deċiżjoni kkontestata ma tikkorrispondi għal ebda data li tinsab fit-tabelli 3 sa 7 tad-deċiżjoni kkontestata. Sabiex ikun korrett, it-tweżin ta' l-ispejjeż speċifiċi għall-prodotti tas-sena 2001 kellu jiġi esklużivament ibbażat fuq in-numri ta' konnessjonijiet imsemmija fit-tabella 4 tad-deċiżjoni kkontestata relattiva għas-sena 2001. L-ispejjeż imwieżna speċifiċi għall-prodotti jammontaw biss, fuq il-bażi ta' din id-data, għal EUR [kunfidenzjali], jiġifieri EUR [kunfidenzjali] inqas mill-ammont ikkalkulat mill-Kummissjoni. Il-pressjoni fuq il-marġni tal-prezzijiet ikkonstatata mill-Kummissjoni għandha tiġi mnaqqa bl-istess ammont.

215 Il-Kummissjoni tirrikonoxxi l-iżball ta' kalkolu identifikat mir-rikorrenti, li madankollu ma jaffettwax il-legalità tad-deċiżjoni kkontestata.

b) Il-kunsiderazzjonijiet tal-Qorti tal-Prim'Istanza

216 Għandu jiġi kkonstatat li l-iżball ta' kalkolu, li ġie ammess mill-Kummissjoni fid-difiża tagħha, jirrigwarda l-kalkolu ta' l-ispejjeż speċifiċi tar-rikorrenti għas-sena 2001.

217 Dan l-iżball madankollu mhuwix tali li jaffettwa l-legalità tad-deċiżjoni kkontestata.

218 Fil-fatt, għas-snin 1998 sa 2001, l-ispejjeż speċifiċi tar-rikorrenti ma ttiġdux in kunsiderazzjoni mill-Kummissjoni sabiex tikkwalifika l-politika tat-tariffi bħala abbużiva. Fil-fatt, fid-deċiżjoni kkontestata (premissa 153), il-Kummissjoni ddeduċiet li l-politika tat-tariffi tar-rikorrenti kienet illegali mill-eżistenza ta' differenza negattiva bejn il-prezzijiet tas-servizzi intermedjarji tagħha u l-prezzijiet bl-imnut tagħha. Il-konstatazzjoni tan-natura illegali ta' l-imġiba tar-rikorrenti matul dan il-perijodu, għalhekk, ma ntaqtet b'ebda mod mill-iżball ta' kalkolu dwar l-ispejjeż speċifiċi tar-rikorrenti għas-sena 2001.

219 Min-naħa l-oħra, mis-sena 2002, il-Kummissjoni kkwalifikat il-prattika tat-tariffi tar-rikorrenti bħala illegali, in kwantu l-ispejjeż speċifiċi tar-rikorrenti relatati mas-servizzi ta' aċċess għall-abbonati qabżu l-marġni pożittiv bejn il-prezzijiet tas-servizzi intermedjarji u l-prezzijiet bl-imnut tar-rikorrenti. Għall-iskopijiet ta' dan il-kalkolu, il-Kummissjoni bbażat ruhha fid-deċiżjoni kkontestata (premessi 159 u 160) fuq l-ispejjeż speċifiċi tar-rikorrenti għall-2001.

220 B'hekk, il-Kummissjoni tasal għall-konklużjonijiet li ġejjin fir-rigward tal-kalkolu tal-pressjoni fuq il-marġni fit-tabella 12 tad-deċiżjoni kkontestata:

Tabella 12

(fEUR)

	Mejju 2002	Lulju 2002	Jannar 2003	Frar 2003	Mejju 2003
Differenza bejn il-prezzijiet bl-imnut u l-prezzijiet tas-servizzi intermedjarji	[kunfidenzjali]	[kunfidenzjali]	[kunfidenzjali]	[kunfidenzjali]	[kunfidenzjali]
Spejjeż speċifiċi medji għal kull linja	[kunfidenzjali]	[kunfidenzjali]	[kunfidenzjali]	[kunfidenzjali]	[kunfidenzjali]
Pressjoni fuq il-marġni tal-prezzijiet	[kunfidenzjali]	[kunfidenzjali]	[kunfidenzjali]	[kunfidenzjali]	[kunfidenzjali]

221 Għandu jiġi enfasizzat li, fil-kuntest ta' din il-parti, ir-rikorrenti ma tikkontestax ir-referenza għall-ispejjeż speċifiċi tagħha għas-sena 2001 (deċiżjoni kkontestata, premessa 159) għall-finijiet tal-kalkolu tal-pressjoni fuq il-marġni, mill-1 ta' Jannar 2002. Hija ssostrni biss li l-ispejjeż speċifiċi tagħha għall-2001 ġew ikkalkulati b'mod żbaljat.

222 Li kieku l-Kummissjoni ma ħaditx dan l-iżball fil-kalkolu, l-ispejjeż speċifiċi għall-2001 kien imissihom ġew iffissati, kif tosserva r-rikorrenti, għal EUR [kunfidenzjali] (ara l-punt 214 iktar 'il fuq). Madankollu, anki jekk jiġu kkunsidrati spejjeż speċifiċi tali, mhux ivvizzjati b'kalkolu żbaljat, xorta waħda kien ikun hemm pressjoni fuq il-marġni għall-perijodu kollu tal-ksur ikkonstatat fid-deċiżjoni kkontestata.

223 Peress li, fid-deċiżjoni kkontestata (premessi 163 u 201), in-natura ingusta, fis-sens ta' l-Artikolu 82 KE, tal-prattika tat-tariffi tar-rikorrenti hija relatata ma' l-eżistenza stess tal-pressjoni fuq il-margni, u mhux mad-differenza preċiża tagħha, l-iżball ta' kalkolu mwettaq mill-Kummissjoni mhuwiex tali li jaffettwa l-legalità tad-deċiżjoni kkontestata.

224 Minn dan isegwi għalhekk li t-tielet parti ta' dan il-motiv hija ineffettiva.

4. Fuq ir-raba' parti, ibbażata fuq l-assenza tal-pressjoni fis-suq fuq il-margni tal-prezzijiet ikkonstatata

a) L-argumenti tal-partijiet

225 L-ewwel nett, ir-rikorrenti ssostni li l-konstatazzjoni ta' pressjoni fuq il-margni tal-prezzijiet li tirriżulta mill-prattika tat-tariffi ta' impriża dominanti ma tikkostitwixxix abbuż fiha nfisha. Il-Kummissjoni, għalhekk, kien imissha eżaminat l-effetti reali ta' l-imġiba in kwistjoni, haġa li madankollu m'għamlitx fid-deċiżjoni kkontestata. Peress li l-iffissar tat-tariffi tas-servizzi intermedjarji mir-RegTP sar abbażi ta' l-ispejjeż tar-rikorrenti, il-prova ta' distorsjoni effettiva għall-kompetizzjoni għandha tiġi sostanzjata.

226 Ir-rikorrenti tfakkar li ż-żewġ elementi li jikkostitwixxu l-kunċett ta' abbuż, jiġifieri li l-imġiba kkontestata tkun ikkaratterizzata bl-użu ta' mezzi differenti minn dawk li jirregolaw kompetizzjoni normali tal-prodotti jew tas-servizzi fuq il-bażi tas-servizzi ta' l-operaturi ekonomiċi u li dawn il-mezzi jikkostitwixxu distorsjoni effettiva għall-kompetizzjoni (sentenza tal-Qorti tal-Ġustizzja tat-13 ta' Frar 1979, Hoffmann-La

Roche vs Il-Kummissjoni, 85/76, Ġabra p. 461, punt 91). Il-qorti Komunitarja teziġi għalhekk il-prova li l-imġiba kkontestata tikkostitwixxi barriera għad-dhul ta' kompetituri oħra jew isservi sabiex telimina l-kompetituri diġà preżenti fuq is-suq. In sostenn ta' l-argumenti tagħha, ir-rikorrenti tirreferi għall-ġurisprudenza tal-Qorti tal-Ġustizzja (sentenzi tal-Qorti tal-Ġustizzja AKZO vs Il-Kummissjoni, punt 189 aktar 'il fuq, punt 72; ta' l-14 ta' Novembru 1996, Tetra Pak vs Il-Kummissjoni, C-333/94 P, Ġabra p. I-5951, punt 41, u tas-16 ta' Marzu 2000, Compagnie maritime belge transports *et* vs Il-Kummissjoni, C-395/96 P u C-396/96 P, Ġabra p. I-1365, punti 111 u 119), kif ukoll għall-prassi deċiżjonali tal-Kummissjoni (deċiżjoni Napier Brown — British Sugar, premessa 66), tar-RegTP u ta' l-FCC. Huwa biss fil-każ eċċezzjonali ta' bejgħ bi prezz anqas mill-medja ta' l-ispejjeż varjabbli li l-qorti Komunitarja kkunsidrat Prattika tat-tariffi bħala intrinsikament abbużiva.

227 Fir-replika tagħha, ir-rikorrenti tippreċiża li l-prinċipji elaborati mill-Qorti tal-Ġustizzja dwar prezzijiet predatorji għandhom japplikaw f'każ ta' pressjoni fuq il-margni tal-prezzijiet, in kwantu l-prezz tas-servizzi intermedjarji huwa ffissat minn awtorità regolatorja. Il-Kummissjoni għandha għalhekk tipprova li l-prezzijiet fuq il-margni kkontestata tirriżulta fi preġudizzju effettiv għall-kompetizzjoni. Peress li t-tariffi tas-servizzi intermedjarji huma ffissati mir-RegTP skond l-ispejjeż, din il-prova titressaq biss meta l-impriza li tiddomina s-suq, wara l-fażi ta' eliminazzjoni tal-kompetituri, tkun f'pożizzjoni li tikkumpensa t-telf li hija soffriet matul din il-fażi ta' eliminazzjoni, minhabba l-politika tagħha ta' prezzijiet baxxi, billi żżid il-prezzijiet bl-imnut tagħha. Madankollu, f'dan il-każ, kull tentattiv tar-rikorrenti f'dan is-sens jirriżulta immedjatament fir-ritorn tal-kompetituri tagħha fuq is-suq.

228 It-tieni nett, ir-rikorrenti tikkontesta li t-tariffi tagħha kkontitwixxew barriera għad-dhul fis-suq jew eliminaw il-kompetituri tagħha mis-suq.

229 Minn naħa, jeżistu possibiltajiet reali ta' dhul fis-suq għall-kompetituri tar-rikorrenti. Din ta' l-aħħar tfakkar għal dan il-għan li l-kompetituri tagħha jistgħu jagħmlu sussidji trażversali bejn it-tariffi ta' komunikazzjoni u t-tariffi ta' konnessjoni jew bejn tariffi varjabbli u tariffi fissi sabiex jagħmlu tajjeb għal żbilanċ eventwali fir-rigward

ta' konnessjonijiet. Il-fakultà għall-kompetituri tar-rikorrenti, fakultà li r-rikorrenti stess m'għandhiex, li jeskludu l-għażla (bil-quddiem) għall-konnessjonijiet kollha (ara l-punt 156 iktar 'il fuq) tippermetti lill-kompetituri jikkalkulaw b'mod hafna iktar preċiż mir-rikorrenti d-dhul tagħhom mit-tariffi ta' komunikazzjoni. Il-kompetituri tar-rikorrenti għandhom għalhekk dhul mill-bejgħ mit-tariffi ta' komunikazzjoni għal kull konnessjoni nettament oghla minn dak tar-rikorrenti, flimkien ma' prevedibbiltà hafna akbar ta' dan id-dhul. Ir-risposti tal-kompetituri tar-rikorrenti għat-talba ta' informazzjoni tad-19 ta' Jannar 2000 kif ukoll id-deċizzjoni tar-RegTP tad-29 ta' April 2003 jikkonfermaw li huwa possibbli għall-imsemmija kompetituri li jagħmlu sussidju trażversali bejn tariffi ta' konnessjoni u tariffi ta' komunikazzjoni. Ir-rikorrenti tirreferi wkoll għall-osservazzjonijiet tagħha tad-29 ta' Lulju 2002 fuq id-dikjarazzjoni ta' oġġezzjonijiet u għad-dokumenti ċċitati f'dawn l-osservazzjonijiet. Fl-aħħar, minn studji mwettqa mir-rikorrenti jirriżulta li l-kompetituri tagħha kollha kienu f'pożizzjoni li jiksbu margni pożittivi fuq spejjeż diretti permezz ta' sussidju trażversali bejn it-tariffi fissi tagħhom u t-tariffi varjabbli tagħhom għal kull tip ta' konnessjoni u għalhekk anki għal-linji analogi.

230 Min-naħa l-oħra, mil-liberalizzazzjoni tas-suq Ġermaniż tat-telekomunikazzjonijiet, numru ta' kompetituri rnexxilhom jiksbu ishma tas-swieq konsiderabbli f'żoni ta' konċentrazzjoni urbana. Ir-rikorrenti tirreferi għal dan il-għan għall-kumpannija KomTel li, skond id-dikjarazzjonijiet tagħha stess f'komunikat stampa tal-31 ta' Mejju 2002, tikkontrolla sehem tas-suq ta' 43 % tal-konnessjonijiet fi Flensburg. F'żoni lokali oħra fejn tipprovdi servizz, skond il-kalkoli tar-rikorrenti fuq il-bażi tal-linji mikrija mir-rikorrenti lill-kompetituri tagħha, l-ishma tas-suq ta' fornituri oħra huma per eżempju ta' [kunfidenzjali]. B'hekk, mill-1998, ir-rikorrenti tilfet [kunfidenzjali] abbonati għall-profitt tal-kompetituri tagħha. Ġaladarba ikun hemm dhul fis-suq lokali, il-holqien ta' infrastruttura tal-kompetitur stess issir ekonomikament profittabbli. Id-dhul fis-suq għandu naturalment jibda permezz ta' klienti li jiġġeneraw profitt sabiex jiġu kkonkwistati sussegwentement gruppi ġodda ta' klienti bil-qligħ hekk iġġenerat (ittra ta' Colt, kompetitur tar-rikorrenti, lil din ta' l-aħħar, tal-15 ta' Ottubru 2002). Dan jgħodd ukoll għar-reġjuni b'konċentrazzjoni urbana qawwija bħala l-ewwel pass għal kompetizzjoni fuq livell reġjonali. F'kull każ, il-kompetizzjoni fil-Ġermanja żviluppat b'mod aktar favorevoli milli fl-Istati Membri l-oħra. B'hekk, fil-Komunità kollha, total ta' aktar minn 81 % tal-kirjiet ta' aċċess dissasocjati mil-linja lokali huwa tar-rikorrenti.

231 Fir-replika tagħha, ir-rikorrenti tippreċiża li Colt u Arcor huma minn issa'l quddiem ipprezentati fuq livell nazzjonali u li EWE TEL hija preżenti f'żoni vasti fit-tramuntana tal-Ġermanja bħala fornituri ta' linji telefoniċi. Il-Kummissjoni ma ressqet ebda prova tar-rabta kawżali bejn l-allegata pressjoni fuq il-marġni tal-prezzijiet u l-allegat ritmu bil-mod ta' l-iżvilupp tal-kompetizzjoni. Il-pressjoni fuq il-marġni ma tistax tkun il-kawża tal-post li tokkupa r-rikorrenti fis-settur tas-suq tal-konnessjonijiet broadband, safejn ma hemm ebda pressjoni fuq il-marġni fuq dan is-settur tas-suq.

232 Il-Kummissjoni u l-partijiet intervenjenti I u II jitolbu li din il-parti tiġi miċhuda.

b) Il-kunsiderazzjonijiet tal-Qorti tal-Prim'Istanza

233 Għandu jiġi mfakkar li l-kunċett ta' esplojtazzjoni abbużiva huwa kunċett oġġettiv li jkopri l-imġiba ta' impriza f'pożizzjoni dominanti li hija ta' natura tali li tinfluenza l-istruttura ta' suq fejn, preċiżament minhabba l-preżenza ta' l-impriza in kwistjoni, il-livell ta' kompetizzjoni huwa diġà limitat u li għandha bħala effett li tostakola, bl-użu ta' mezzi differenti minn dawk li jirregolaw kompetizzjoni normali tal-prodotti jew tas-servizzi fuq il-bażi tas-servizzi ta' l-operaturi ekonomiċi, iż-żamma tal-livell ta' kompetizzjoni li għadha teżisti fuq is-suq jew l-iżvilupp ta' din il-kompetizzjoni (sentenzi Hoffmann-La Roche vs Il-Kummissjoni, punt 226 aktar 'il fuq, punt 91, u AKZO vs Il-Kummissjoni, punt 189 aktar 'il fuq, punt 69; digriet tal-Qorti tal-Ġustizzja tat-23 ta' Frar 2006, Piau vs Il-Kummissjoni, C-171/05 P, Ġabra p. I-37, punt 37; sentenza Irish Sugar vs Il-Kummissjoni, punt 122 aktar 'il fuq, punt 111).

- 234 Skond il-Kummissjoni, il-prattika tat-tariffi tar-rikorrenti limitat il-kompetizzjoni fuq is-suq tas-servizzi ta' aċċess għall-abbonati. Hija tasal għal din il-konstatazzjoni fid-deċiżjoni kkontestata (premessi 179 u 180) mill-eżistenza stess tal-pressjoni fuq il-marġni. Ebda prova ta' effett anti-kompetittiv m'hija meħtieġa, anki jekk, sussidjarjament, hija tagħmel tali eżami fil-premessi 181 sa 183 tad-deċiżjoni kkontestata.
- 235 Safejn, sad-dhul ta' l-ewwel kompetitur fuq is-suq tas-servizzi ta' aċċess għall-abbonati, fl-1998, ir-rikorrenti kellha monopolju *de facto* fuq is-suq bl-imnut, l-effett anti-kompetittiv li l-Kummissjoni hija obbligata ttipprova jikkonċerna d-distorsjoni eventwali li l-prattika tat-tariffi tar-rikorrenti setgħet tikkawża fuq l-iżvilupp tal-kompetizzjoni fuq dan is-suq.
- 236 F'dan ir-rigward, għandu jiġi mfakkar, minn naħa, li r-rikorrenti hija proprjetarja tan-network telefoniku fiss fil-Ġermanja u, min-naħa l-oħra, li mhuwiex ikkontestat li, kif tosserva l-Kummissjoni fil-premessi 83 sa 91 tad-deċiżjoni kkontestata, fil-hin ta' l-adozzjoni ta' l-imsemmija deċiżjoni, fil-Ġermanja ma kienet teżisti ebda infrastruttura oħra li kienet tippermetti lill-kompetituri tar-rikorrenti li jidhlu b'mod viżibbli fis-suq tas-servizzi ta' aċċess għall-abbonati.
- 237 Fid-dawl tal-fatt li s-servizzi intermedjarji tar-rikorrenti huma għalhekk indispensabbli sabiex waħda mill-kompetituri tagħha tkun tista' tikkompeti magħha fuq is-suq sussegwenti tas-servizzi ta' aċċess għall-abbonati, pressjoni fuq il-marġni bejn it-tariffi tas-servizzi intermedjarji u t-tariffi bl-imnut tar-rikorrenti tfixkel bħala principju l-iżvilupp tal-kompetizzjoni fuq is-swieq sussegwenti. Fil-fatt, jekk il-prezzijiet bl-imnut tar-rikorrenti jkun qnqas mit-tariffi tas-servizzi intermedjarji tagħha jew jekk id-differenza bejn it-tariffi tas-servizzi intermedjarji u t-tariffi bl-imnut tar-rikorrenti tkun insuffiċjenti sabiex operatur effiċjenti daqsha jkun jista' jkopri l-ispejjeż speċifiċi tiegħu għall-provvista ta' servizzi ta' aċċess għall-abbonati, kompetitur potenzjali effiċjenti daqs ir-rikorrenti jista' jidhol fis-suq tas-servizzi ta' aċċess għall-abbonati biss billi jinkorri telf.

- 238 Huwa minnu li, kif tenfasizza r-rikorrenti, il-kompetituri tagħha normalment jirrikorru għal sussidju trażversali, fis-sens li huma jikkumpensaw it-telf subit fuq is-suq tas-servizzi ta' aċċess għall-abbonati bil-profitt li huwa jiġġeneraw minn swieq oħra, bħas-swieq tal-komunikazzjonijiet. Madankollu, fid-dawl tal-fatt li r-rikorrenti, bħala proprjetarja tan-netwerk fiss, m'għandhiex bżonn li tirrikorri għal servizzi intermedjarji sabiex tkun tista' toffri servizzi ta' aċċess għall-abbonati u li, kuntrarjament għall-kompetituri tagħha, hija mhijiex obbligata għalhekk, minhabba Prattika tat-tariffi ta' impriza dominanti, tipprova tikkumpensa telf subit fuq is-suq tas-servizzi ta' aċċess għall-abbonati, il-persjoni fuq il-marġni kkonstatata fid-deċiżjoni kkontestata tfixkel il-kompetizzjoni mhux biss fuq is-suq ta' aċċess għall-abbonati, iżda wkoll fuq is-suq tal-komunikazzjonijiet (ara l-punti 197 sa 202 iktar 'il fuq).
- 239 Barra minn dan, l-ishma zgħar tas-suq miksuba mill-kompetituri tar-rikorrenti fuq is-suq tas-servizzi ta' aċċess għall-abbonati, mil-liberalizzazzjoni tas-suq permezz tad-daħla fis-seħh tat-TKG, fl-1 ta' Awwissu 1996, huma xhieda ta' l-ostakoli li l-prattika tat-tariffi tar-rikorrenti holqot għall-iżvilupp tal-kompetizzjoni fuq dawn is-swieq. B'hekk, ir-rikorrenti ppreċiżat fis-seduta li hija ma kinitx qiegħda tikkontesta l-konstatazzjonijiet magħmula fid-deċiżjoni kkontestata (premissa 181) fis-sens li, fil-mument ta' l-adozzjoni tad-deċiżjoni kkontestata, il-kompetituri tagħha kollha flimkien fil-Ġermanja kienu jikkontrollaw biss "4,4 % tas-suq ta' l-aċċess narrowband u 10 % tas-suq ta' l-aċċess narrowband" u li, "[f]l-aħhar ta' l-2002, l-64 kompetitur flimkien kienu fil-pussess biss ta' 2,35 miljun linja tat-telefon fuq total ta' 53,72 miljun fil-Ġermanja".
- 240 Barra minn dan, mhuwiex ikkontestat li, jekk wieħed jieħu in kunsiderazzjoni biss il-linji analogi, li kienu jirrapprezentaw fil-Ġermanja, fil-mument ta' l-adozzjoni tad-deċiżjoni kkontestata, 75 % tal-linji kollha, is-sehem tal-kompetituri tar-rikorrenti waqa' minn 21 % fl-1999 għal 10 % fl-2002 (deċiżjoni kkontestata, premissa 182).
- 241 Ir-rikorrenti madankollu enfasizzat li numru ta' kompetituri rnextielhom jiksbu ishma tas-swieq konsiderabbli f'żoni ta' konċentrazzjoni urbana.

- 242 F'dan ir-rigward, għandu jiġi kkonstatat li r-rikorrenti ma tikkontestax id-definizzjoni tas-suq mogħtija fid-deċizzjoni kkontestata (premessi 92 sa 95) fis-sens li s-suq ġeografiku in kwistjoni huwa s-suq Ġermaniż. Il-progress ta' ċerti kompetituri tar-rikorrenti f'ċerti zoni ta' konċentrazzjoni urbana ma jaffettwax għalhekk il-konstatazzjoni li l-kompetituri tar-rikorrenti kollha flimkien ma kisbux hlief ishma tas-suq zgħar fuq is-suq ġeografiku kkonċernat tas-servizzi ta' aċċess għall-abbonati.
- 243 Il-fatt li l-kompetizzjoni żviluppat b'mod anqas favorevoli fl-Istati Membri l-oħra ma jurix li l-prattika tat-tariffi tar-rikorrenti ma kellhiex effett anti-kompetittiv fil-Ġermanja, li tikkostitwixxi s-suq ġeografiku rilevanti. Is-sitwazzjoni allegatament inqas favorevoli fl-Istati Membri l-oħra tista' tkun dovuta għal liberalizzazzjoni aktar tardiva tas-swieq tas-servizzi kkonċernati, jiġifieri wara l-1 ta' Ġunju 1997, id-data li minnha r-rikorrenti kienet obbligata, skond id-dritt Ġermaniż applikabbli, tagħti lill-kompetituri tagħha aċċess disassoċjat totali għal-linja lokali (ara l-punt 198 iktar 'il fuq). Għandu jiġi nnotat għal dan il-għan li l-Artikolu 3 tar-Regolament (KE) Nru 2887/2000 tal-Parlament Ewropew u tal-Kunsill, tat-18 ta' Diċembru 2000, dwar aċċess disassoċjat għal-linja lokali (ĠU L 336, p. 4), jimponi obbligu tali fuq l-operaturi storiċi biss mill-31 ta' Diċembru 2000. Is-sitwazzjoni allegatament inqas favorevoli fl-Istati Membri l-oħra tista' tkun dovuta wkoll għall-eżistenza ta' ksur ieħor tad-dritt Komunitarju tal-kompetizzjoni. F'kull każ, anki jekk jitqies li l-Kummissjoni naqset minn ċerti obbligi tagħha li jirriżultaw mill-Artikolu 211 KE billi naqset li tissorvelja l-applikazzjoni tad-dritt Komunitarju tal-kompetizzjoni fis-settur tat-telekomunikazzjonijiet fi Stati Membri oħra, dan il-fatt ma jistax jiġġustifika l-ksur ta' l-Artikolu 82 KE imwettaq f'dan il-każ mir-rikorrenti fl-istess settur (sentenza van Landewyck *et vs* Il-Kummissjoni, punt 86 aktar 'il fuq, punt 84; sentenzi tal-Qorti tal-Prim'Istanza tas-6 ta' April 1995, Tréfilunion *vs* Il-Kummissjoni, T-148/89, Ġabra p. II-1063, punt 127, u tal-15 ta' Marzu 2000, Cimenteries CBR *et vs* Il-Kummissjoni, T-25/95, T-26/95, T-30/95 sa T-32/95, T-34/95 sa T-39/95, T-42/95 sa T-46/95, T-48/95, T-50/95 sa T-65/95, T-68/95 sa T-71/95, T-87/95, T-88/95, T-103/95 u T-104/95, Ġabra p. II-491, punt 2559).
- 244 Fl-aħħar, fir-rigward ta' l-argument, imqajjem fir-replika, li żewġ kompetituri tar-rikorrenti kienu "sadanittant" preżenti fuq il-livell nazzjonali, għandu jiġi mfakkar li,

fil-kuntest ta' rikors għal annullament ipprezentat fuq il-bażi ta' l-Artikolu 230 KE, il-legalità ta' att Komunitarju għandha tiġi evalwata skond elementi ta' fatt u ta' dritt eżistenti fid-data li fiha l-att gie adottat (sentenza tal-Qorti tal-Ġustizzja tas-7 ta' Frar 1979, *Franza vs Il-Kummissjoni*, 15/76 u 16/76, Ġabra p. 321, punt 7, u sentenza tal-Qorti tal-Prim'Istanza tat-28 ta' Frar 2002, *Atlantic Container Line et vs Il-Kummissjoni*, T-395/94, Ġabra p. II-875, punt 252). F'kull każ, ir-rikorrenti, li tonqos milli tikkwantifika l-preżenza tal-kompetituri fuq il-livell nazzjonali, ma tressaq ebda element ta' natura tali li jinvalida l-konstatazzjonijiet, magħmula fil-premessi 180 sa 183 tad-deċiżjoni kkontestata, fis-sens li l-prattika tat-tariffi tagħha effettivament tfixkel il-kompetizzjoni fuq is-suq Ġermaniż tas-servizzi ta' aċċess għall-abbonati.

245 Minn dan isegwi li l-aħħar parti ta' l-ewwel motiv għandha tiġi miċhuda.

B — *Fuq it-tieni motiv, ibbażat fuq in-natura difettuża tad-dispożittiv tad-deċiżjoni kkontestata*

1. L-argumenti tal-partijiet

246 Ir-rikorrenti tfakkar l-ewwel nett li l-Artikolu 1 tad-deċiżjoni kkontestata jikkonstata li hija kisret l-Artikolu 82(a) KE “bl-applikazzjoni ta' tariffi ingusti għall-konnessjoni tas-servizz u għall-abbonament ta' kull xahar relatati ma' l-aċċess għan-netwerk ta' linji lokali mill-kompetituri tagħha u mill-abbonati [tagħha]”. Skond id-dispożittiv, it-tariffi tas-servizzi intermedjarji u l-prezzijiet bl-immnut tar-rikorrenti huma għalhekk ingusti. Madankollu, fil-motivazzjoni tad-deċiżjoni kkontestata, it-tariffi tar-rikorrenti *per se* ma ġewx ikkwalifikati bħala ingusti. Kienet biss ir-relazzjoni bejn it-tariffi intermedjarji u l-prezzijiet bl-immnut li giet ikkunsidrata bħala abbużiva minhabba l-allegata pressjoni fuq il-marġni tal-prezzijiet. Id-dispożittiv tad-deċiżjoni kkontestata mhuwiex għalhekk sostnut mill-motivi ta' din ta' l-aħħar.

247 It-tieni nett, ir-rikorrenti tfakkar li l-Artikolu 2 tad-dispożittiv tad-deċiżjoni kkontestata jordnalha li ttejjem il-ksur imsemmi fl-Artikolu 1 u li tastjeni milli tirrepeti l-aġir jew l-imġiba msemmija fl-imsemmi Artikolu 1. Issa, apparti l-fatt li l-ingunzjoni ta' l-Artikolu 2 tinsab f'kuntradizzjoni mal-motivi tad-deċiżjoni kkontestata, din ma tistax tiġi eżegwita billi r-rikorrenti mhijiex f'pożizzjoni li teżerċita influwenza fuq il-prezz tas-servizzi intermedjarji.

248 Fl-aħħar nett, fir-replika tagħha, ir-rikorrenti żżid li l-Artikolu 1 tad-dispożittiv huwa vvizzjat ukoll, billi l-Kummissjoni tikkonstata fih li, billi tapplika tariffi ingusti, ir-rikorrenti kisret l-Artikolu 82 KE. Issa, ir-rikorrenti m'għandha ebda marġni ta' flessibilità fl-applikazzjoni ta' dawn it-tariffi (ara l-punt 73 iktar 'il fuq).

249 Il-Kummissjoni titlob li dan il-motiv jiġi miċhud.

2. Il-kunsiderazzjonijiet tal-Qorti tal-Prim'Istanza

250 Għandu jiġi mfakkar li l-Artikolu 1 tad-deċiżjoni kkontestata jikkonstata li r-rikorrenti “kisret id-dispożizzjonijiet ta' l-Artikolu 82(a) KE bl-applikazzjoni ta' tariffi ingusti għall-konnessjoni tas-servizz u għall-abbonament ta' kull xahar relatati ma' l-aċċess għan-netwerk ta' linji lokali mill-kompetituri tagħha u mill-abbonati [tagħha], u b'hekk ostakolat sostanzjalment il-kompetizzjoni fuq is-suq ta' l-aċċess għan-netwerk ta' linji lokali”.

251 Kuntrarjament għal dak li tallega r-rikorrenti, l-Artikolu 1 tad-deċiżjoni kkontestata ma jipprovdix li kemm it-tariffi tas-servizzi intermedjarji u kif ukoll il-prezzijiet bl-imnut tar-rikorrenti għandhom jiġu kkunsidrati bħala ingusti.

- 252 Fil-fatt, id-dispożittiv tad-deċiżjoni kkontestata għandu jinqara fid-dawl tal-motivi ta' l-istess deċiżjoni (sentenza tal-Qorti tal-Prim'Istanza tas-16 ta' Diċembru 2003, Nederlandse Federatieve Vereniging voor de Groothandel op Elektrotechnisch Gebied u Technische Unie vs Il-Kummissjoni, T-5/00 u T-6/00, Ġabra p. II-5761, punt 374). Jidher b'hekk ċarament li “[l-]abbuż imwettaq mir-[rikorrenti] jikkonsisti fl-impożizzjoni ta' prezzijiet ingusti fil-forma ta' pressjoni fuq il-marġni tal-prezzijiet għad-detriment tal-kompetituri tagħha” (deċiżjoni kkontestata, premessa 201). L-abbuż imwettaq jiehu l-“forma ta' pressjoni fuq il-marġni li tirriżulta minn differenza inadegwata bejn il-prezzijiet tas-servizzi intermedjarji u s-servizzi bl-imnut għall-aċċess għal-linja lokali” (deċiżjoni kkontestata, premessa 57) u “jirriżulta fi prezzijiet ingusti” (deċiżjoni kkontestata, premessa 163).
- 253 Mill-kunsiderazzjonijiet preċedenti jirriżulta li l-Artikolu 1 tad-deċiżjoni kkontestata, moqri fid-dawl tal-motivi tagħha, għandu jinftiehem fis-sens li, meta l-Kummissjoni tikkwalifika bħala ingusti t-tariffi għall-konnessjoni tas-servizz u l-abbonament ta' kull xahar relattivi għall-aċċess għal-linja lokali, hija tirreferi għar-relazzjoni eżistenti bejn il-prezzijiet tas-servizzi intermedjarji u l-prezzijiet bl-imnut tar-rikorrenti. Ma teżisti għalhekk ebda kuntradizzjoni bejn il-motivi u d-dispożittiv tad-deċiżjoni kkontestata.
- 254 Fid-dawl tal-kunsiderazzjoni preċedenti, l-ingunzjoni ta' l-Artikolu 2 tad-deċiżjoni kkontestata lanqas m'hija vvizzjata b'illegalità. Fil-fatt, anki jekk ir-rikorrenti ma setgħetx teżerċita influwenza fuq il-prezzijiet tas-servizzi intermedjarji, hija kellha għad-dispożizzjoni tagħha, f'kull każ, marġni ta' flessibbiltà sabiex tgħolli l-prezzijiet bl-imnut tagħha għas-servizzi ta' aċċess ADSL (ara l-punti 140 sa 150 iktar 'il fuq).
- 255 Fl-aħħar, id-distinzjoni magħmula mir-rikorrenti, għall-ewwel darba fir-replika tagħha, bejn gbir u iffissar ta' tariffi għandha tiġi miċhuda bħala inammissibbli, skond l-Artikolu 48(2) tar-Regoli tal-Proċedura tal-Qorti tal-Prim'Istanza.

256 Mill-kunsiderazzjonijiet preċedenti kollha jirriżulta li t-tieni motiv għandu jiġi miċċud.

C — Fuq it-tielet motiv, ibbażat fuq abbuż ta' poter u fuq ksur tal-prinċipji ta' proporzjonalità, ċertezza legali u tal-protezzjoni ta' l-aspettattivi legittimi

1. L-argumenti tal-partijiet

257 Ir-rikorrenti ssostni li l-Kummissjoni, billi tidhol fil-mertu tal-kompetenzi tar-RegTP, wettqet abbuż ta' poter u kisret il-prinċipji ta' proporzjonalità, ċertezza legali u tal-protezzjoni ta' l-aspettattivi legittimi.

258 Hija tfakkar li, skond id-dritt Komunitarju, ir-responsabbiltà prinċipali għall-kontroll tat-tariffi tat-telekomunikazzjonijiet taqa' fuq l-awtoritajiet nazzjonali, bħar-RegTP. Hija tirreferi għal dan il-għan għall-premessi tad-Direttiva tal-Kummissjoni 90/388/KEE, tat-28 ta' Ġunju 1990, dwar il-kompetizzjoni fis-swieq tas-servizzi ta' telekomunikazzjonijiet (ĠU L 192, p. 10), għall-Artikolu 17 tad-Direttiva 98/10, għall-Artikolu 4(1) tar-Regolament Nru 2887/2000, għall-Artikolu 13(1) tad-Direttiva 2002/19/KE tal-Parlament Ewropew u tal-Kunsill, tas-7 ta' Marzu 2002, dwar l-aċċess għal, u l-interkonnessjoni ta', networks ta' komunikazzjonijiet elettronici u facilitajiet assoċjati (ĠU L 108, p. 7), għall-punti 19 u 22 tal-Komunikazzjoni tal-Kummissjoni tat-22 Awwissu 1998, dwar l-applikazzjoni tar-regoli ta' kompetizzjoni għall-ftehim ta' aċċess fis-settur tat-telekomunikazzjonijiet, intitolata "Kuntest generali, swieq ikkonċernati u prinċipji", u għall-paġni 61 *et seq* tal-Komunikazzjoni tal-Kummissjoni intitolata "Aċċess disassoċjat għal-linja lokali: it-tħallija ta' provvista kompetittiva ta' medda shiħa ta' servizzi ta' komunikazzjonijiet elettronici, b'mod partikolari is-servizzi multimedja broadband u l-internet b'veloċità għolja"

(ĠU C 2000, 272, p. 55). F'dan il-kuntest, l-awtoritajiet regolatorji nazzjonali huma obbligati li jiehdu in kunsiderazzjoni l-obbjettivi tad-dritt Komunitarju, fosthom dawk li fuqhom huwa bbażat l-Artikolu 82 KE. Minn dan isegwi, skond ir-rikorrenti, li, jekk il-Kummissjoni qieset li d-deċiżjonijiet tat-tariffi tar-RegTP kisru d-dritt Komunitarju, hija kien imissha bdiet proċedura għal nuqqas ta' twettiq ta' obbligu kontra l-Ġermanja.

259 Ir-rikorrenti ssostni, barra minn dan, li, fir-regolazzjoni ta' l-indiċi tal-prezzijiet massimi għall-prezzijiet bl-imnut u fl-iffissar tal-prezzijiet tas-servizzi intermedjarji, ir-RegTP analizzat il-kwistjoni jekk kinitx teżisti pressjoni fuq il-marġni tal-prezzijiet bejn il-prezzijiet tas-servizzi intermedjarji u l-prezzijiet bl-imnut ta' natura tali li tfixxkel effettivament il-kompetizzjoni. Hija kkonkludiet li ma kienx hemm tali pressjoni fuq il-marġni. Ir-rikorrenti tirreferi għal dan il-għan għad-deċiżjonijiet tar-RegTP tat-8 ta' Frar 1999, tat-23 ta' Diċembru 1999, tat-30 ta' Marzu 2001, tal-21 ta' Diċembru 2001, tal-11 ta' April 2002, u b'mod partikolari għal dik tad-29 ta' April 2003. Id-deċiżjonijiet tar-RegTP kienu taw aspettattivi leġittimi lir-rikorrenti li jimmeritaw protezzjoni (sentenza tal-Qorti tal-Ġustizzja tal-21 ta' Settembru 1983, *Deutsche Milchkontor et*, 205/82 sa 215/82, Ġabra p. 2633, punti 30 u 31).

260 Fil-politika tat-tariffi tagħha, ir-RegTP għażlet li tohloq bilanċ mill-ġdid gradwali bejn it-tariffi ta' konnessjonijiet u t-tariffi ta' komunikazzjonijiet (deċiżjonijiet tar-RegTP tal-21 ta' Diċembru 2001 u tal-11 ta' April 2002). Ir-rikorrenti tispjega li Deutsche Bundespost ipprattikat, għal raġunijiet ta' politika soċjali, tariffi ta' konnessjonijiet baxxi, u għalhekk vantaġġjuzi għall-abbonati, u kkumpensat it-telf li jirriżulta minn dan b'sussidju trażversali mad-dhul mit-tariffi ta' komunikazzjonijiet, iffissati, dawn, fuq livell għoli. Minhabba f'hekk, il-BMPT u wara r-RegTP kienu inizjalment, b'deċiżjonijiet tad-9 ta' Diċembru 1997 u tat-23 ta' Diċembru 1999 fil-kuntest tal-proċedura ta' iffissar tal-prezzijiet massimi, għabru t-tariffi ta' konnessjonijiet u ta' komunikazzjonijiet rispettivament għall-imprizi u għall-individwi fi grupp wieħed. L-indiċi ta' prezzijiet hekk iffissati kienu validi sa l-aħħar ta' l-2001. Imbagħad, bid-deċiżjoni tagħha ta' f'fissar tal-prezzijiet massimi tal-21 ta' Diċembru 2001, ir-RegTP organizzat direttament hija stess ir-ristrutturazzjoni tat-tariffi progressiva mixtieqa. Hija sseparat il-gruppi tas-servizzi għall-konnessjonijiet u għall-komunikazzjonijiet u f'fissat l-indiċi ta' prezzijiet għal erba' gruppi ta' servizzi distinti (ara l-punt 20 iktar 'il fuq). Madankollu, mill-istess deċiżjoni tar-RegTP

tal-21 ta' Diċembru 2001 jirriżulta li r-RegTP intenzjonalment irrifjutat li timplemента regolazzjoni fejn it-tariffi tal-konnessjonijiet ikunu ffsatti iżolatament skond l-ispejjeż.

261 Għalhekk, ir-RegTP biss hija responsabbli għall-pressjoni fuq il-marġni allegata mill-Kummissjoni. Fil-fatt, l-allegata pressjoni fuq il-marġni hija l-konsegwenza diretta tad-deċiżjonijiet regolatorji tar-RegTP u, qabel, tal-BMPT, kif ukoll ta' l-approċċ regolamentari li huma bbażati fuqu. Il-Kummissjoni ma setgħetx tikkonstata għustament ksur ta' l-Artikolu 82 KE mir-rikorrenti, safejn hija sempliciment ikkonformat ruhha mad-deċiżjonijiet ta' natura vinkolanti tar-RegTP, li qajmu aspettattivi legittimi għar-rikorrenti. Permezz tad-deċiżjoni kkontestata, il-Kummissjoni tissottometti t-tariffi pprattikati mir-rikorrenti għal regolazzjoni doppja, u tikser għalhekk il-prinċipju ta' proporzjonalità, kif ukoll il-prinċipju ta' ċertezza legali, assigurat mis-separazzjoni tal-kompetenzi magħmula mid-dritt Komunitarju fir-rigward tat-tariffi fis-settur tal-telekomunikazzjonijiet. Barra minn dan, meta adottat id-deċiżjoni kkontestata, il-Kummissjoni pprovat tikkoreġi l-eżerċizzju mill-awtoritajiet Ġermanizi tal-kompetenzi tagħhom fir-rigward ta' regolazzjoni, filwaqt li, sabiex tasal għal dan il-għan, hija kien imissha bdiet proċedura għal nuqqas ta' twettiq ta' obbligu. Billi aġixxiet b'dan il-mod, il-Kummissjoni wettqet abbuż ta' poter.

262 Il-Kummissjoni u l-intervenjenti I u II jitolbu li dan il-motiv jiġi miċhud.

2. Il-kunsiderazzjonijiet tal-Qorti tal-Prim'Istanza

263 Fl-ewwel lok, fir-rigward ta' l-ilment tar-rikorrenti li l-Kummissjoni tissottometti t-tariffi pprattikati mir-rikorrenti għal regolazzjoni doppja u kienet b'hekk kisret il-prinċipji ta' proporzjonalità u ta' ċertezza legali, għandu jiġi kkonstatat li l-kuntest legali Komunitarju li għalih tirreferi r-rikorrenti fil-punt 258 iktar 'il fuq b'ebda mod

ma jaffettwa l-kompetenza li l-Kummissjoni għandha direttament taħt l-Artikolu 3(1) tar-Regolament Nru 17 u, mill-1 ta' Mejju 2004, mill-Artikolu 7(1) tar-Regolament tal-Kunsill (KE) Nru 1/2003, tas-16 Diċembru 2002, fuq l-implementazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat [KE] (ĠU 2003, L 1, p. 1), sabiex tikkonstata ksur ta' l-Artikoli 81 KE u 82 KE.

264 Issa, diġà gie kkonstatat li r-rikorrenti kellha għad-dispożizzjoni tagħha, bejn l-1 ta' Jannar 1998 u l-31 ta' Diċembru 2001, marġni ta' flessibbiltà suffiċjenti sabiex telimina l-pessjoni fuq il-marġni li giet ikkonstatata fid-deċiżjoni kkontestata, minn naha, u li hija kellha għad-dispożizzjoni tagħha, mill-1 ta' Jannar 2002, marġni ta' flessibbiltà suffiċjenti sabiex tnaqqas l-imsemmija pressjoni fuq il-marġni, min-naha l-oħra (ara l-punti 97 sa 151 iktar 'il fuq). L-imġiba tagħha taqa' għalhekk taħt il-kamp ta' applikazzjoni ta' l-Artikolu 82 KE.

265 Anki jekk ma jistax jiġi eskluż li l-awtoritajiet Ġermaniżi kisru wkoll id-dritt Komunitarju — u b'mod partikolari d-dispożizzjonijiet tad-Direttiva 90/388 kif emendata mid-Direttiva 96/19 — billi għażlu bilanċ mill-ġdid progressiv bejn it-tariffi ta' konnessjonijiet u ta' komunikazzjonijiet, dan in-nuqqas ta' twettiq ta' obbligi, li kieku kellu jiġi kkonstatat, ma jeliminax il-marġni ta' flessibbiltà li r-rikorrenti effettivament kellha għad-dispożizzjoni tagħha sabiex tnaqqas il-pessjoni fuq il-marġni.

266 Għalhekk, l-ewwel ilment ma jistax jintlaqa'.

267 Fit-tieni lok, fir-rigward ta' l-ilment ibbażat fuq il-protezzjoni ta' l-aspettattivi legittimi, għandu jiġi mfakkar li, f'diversi deċiżjonijiet meħuda matul il-perijodu msemmi fid-deċiżjoni kkontestata, ir-RegTP, verament, ezaminat il-kwistjoni ta' l-eżistenza ta' pressjoni fuq il-marġni tal-prezzijiet li tirrizulta mit-tariffi tar-rikorrenti. Madankollu, fid-deċiżjonijiet tagħha, ir-RegTP, wara li kienet ikkonstatat id-differenza negattiva bejn il-prezzijiet tas-servizzi intermedjarji u l-prezzijiet bl-imnut tar-rikorrenti, ikkunsidrat, kull darba, li r-rikors għas-sussidju trażversali bejn servizzi ta' aċċess u servizzi ta' komunikazzjonijiet kellu jippermetti lill-operaturi l-oħra li joffru lill-abbonati tagħhom prezzijiet kompetittivi (ara l-punti 115 sa 119 iktar 'il fuq).

- 268 Għandu jiġi kkonstatat li d-deċiżjonijiet tar-RegTP ma jinkludu ebda referenza għall-Artikolu 82 KE (ara l-punt 114 iktar 'il fuq). Barra minn dan, l-affermazzjonijiet tar-RegTP li “d-differenza żgħira bejn il-prezz bl-imnut u l-prezzijiet tas-servizzi intermedjarji ma tippregudikax il-possibbiltajiet tal-kompetituri li jikkompetu fuq in-network lokali sal-punt li tirrendi l-introduzzjoni tagħhom fis-suq, jew is-sopravivenza tagħhom fis-suq, ekonomikament impossibbli” (deċiżjoni tar-RegTP tad-29 ta' April 2003) ma jimplikawx li l-prattiki tat-tariffi tar-rikorrenti ma jfixklux il-kompetizzjoni fis-sens ta' l-Artikolu 82 KE. Għall-kuntrarju, mid-deċiżjonijiet tar-RegTP jirriżulta impliċitament iżda neċessarjament li l-prattiki tat-tariffi tar-rikorrenti għandhom effett anti-kompetittiv, safejn il-kompetituri tar-rikorrenti jkollhom jirrikorru għal sussidju trażversali sabiex ikunu jistgħu jibqgħu kompetittivi fuq is-suq tas-servizzi ta' aċċess (ara l-punti 119 u 238 iktar 'il fuq).
- 269 F'dawn il-kundizzjonijiet, id-deċiżjonijiet tar-RegTP ma setgħux jiġġustifikaw aspet-tattivi legittimi għar-rikorrenti li l-prattiki tat-tariffi tagħha kienu konformi ma' l-Artikolu 82 KE. Għandu jiġi enfasizzat barra minn dan li l-Bundesgerichtshof, fis-sentenza tagħha ta' l-10 ta' Frar 2004 li tannulla s-sentenza ta' l-Oberlandesgericht Düsseldorf tas-16 ta' Jannar 2002, ikkonfermat li “l-proċedura amministrattiva ta' evalwazzjoni [mir-RegTP] [...] ma [t]eskludix il-possibbiltà Prattika li impriża tippreżenta tariffa li permezz tagħha hija tabbuża mill-pożizzjoni dominanti tagħha u tikseb l-awtorizzazzjoni tagħha minhabba li l-abbuż ma jinkixifx matul il-proċedura ta' evalwazzjoni”.
- 270 Fit-tielet lok, fir-rigward ta' l-ilment tar-rikorrenti li l-Kummissjoni abbużat mill-poter tagħha, għandu jiġi mfakkar li att huwa vvizzjat minn abbuż ta' poter biss jekk jidher, fuq il-bażi ta' indiċi oġġettivi, rilevanti u koerenti, li jkun ittiehed bl-għan esklużiv, jew ta' l-inqas determinanti, li jintlaħqu għanijiet oħra minbarra dawk iddikjarati (ara s-sentenza tal-Qorti tal-Ġustizzja tal-11 ta' Novembru 2004, Ramondín *et vs* Il-Kummissjoni, C-186/02 P u C-188/02 P, Ġabra p. I-10653, punt 44, u l-ġurisprudenza ċċitata).
- 271 Fid-deċiżjoni kkontestata, il-Kummissjoni ssemmi biss il-prattiki tat-tariffi tar-rikorrenti u mhux id-deċiżjonijiet ta' l-awtoritajiet Ġermaniżi. Anki jekk ir-RegTP kisret norma Komunitarja u anki jekk il-Kummissjoni setgħet b'hekk tibda proċedura

għal nuqqas ta' twettiq ta' obbligi kontra r-Repubblika Federali tal-Ġermanja, tali eventwalitajiet b'ebda mod m'huma ta' natura li jaffettwaw il-legalità tad-deċiżjoni kkontestata. F'din id-deċiżjoni, fil-fatt, il-Kummissjoni sempliċement tikkonstata li r-rikorrenti kisret l-Artikolu 82 KE, dispożizzjoni li ma tirrigwardax lill-Istati Membri, iżda biss lill-operaturi ekonomiċi. Il-Kummissjoni għalhekk ma wettqet ebda abbuż ta' poter meta għamlet din il-konstatazzjoni fuq il-bażi ta' l-Artikolu 82 KE.

272 Għalhekk l-aħħar motiv lanqas ma jista' jintlaqa'.

II — *Fuq it-talbiet sussidjarji intiżi għat-tnaqqis tal-multa imposta*

273 Ir-rikorrenti tressaq sitt motivi in sostenn tat-talbiet sussidjarji tagħha. L-ewwel wieħed huwa bbażat fuq ksur tad-drittijiet tad-difiża u t-tieni wieħed fuq ksur ta' l-Artikolu 253 KE. It-tielet motiv jirrigwarda n-nuqqas ta' negliġenza u ta' nuqqas intenzjonali min-naħa tar-rikorrenti u r-raba' l-kunsiderazzjoni insuffiċjenti tar-regolazzjoni tat-tariffi fil-kalkolu ta' l-ammont tal-multa. Il-hames motiv jirrigwarda l-kalkolu tad-dewmien tal-ksur u s-sitt wieħed jirrigwarda n-nuqqas ta' kunsiderazzjoni ta' ċirkustanzi attenwanti.

A — *Fuq l-ewwel motiv, ibbażat fuq ksur tad-drittijiet tad-difiża*

1. L-argumenti tal-partijiet

274 Ir-rikorrenti ssostni li l-Kummissjoni kisret l-Artikolu 19(1) tar-Regolament Nru 17, dwar id-drittijiet tad-difiża, billi naqset milli tagħmel, fid-dikjarazzjoni ta'

oġġezzjonijiet tat-2 ta' Mejju 2002 u fl-ittra addizzjonali tagħha tal-21 ta' Frar 2003, analiżi fil-fatt u fid-dritt tal-kwistjoni jekk il-ksur allegatament imwettaq kienx "intenzjonali jew b'negligenza" (sentenza tal-Qorti tal-Ġustizzja tas-7 ta' Ġunju 1983, *Musique diffusion française et vs Il-Kummissjoni*, 100/80 sa 103/80, Ġabra p. 1825, punt 21; digriet tal-Qorti tal-Ġustizzja tal-25 ta' Marzu 1996, *SPO et vs Il-Kummissjoni*, C-137/95 P, Ġabra p. I-1611, punt 53; sentenza tal-Qorti tal-Prim'Istanza ta' l-20 ta' Marzu 2002, *HFB et vs Il-Kummissjoni*, T-9/99, Ġabra p. II-1487, punt 311). Fil-fatt, sabiex tkun tista' tiddefendi ruħha utilment, ir-rikorrenti kien imissha għet informata, matul il-proċedura amministrattiva, bil-fatti li fuq il-bażi tagħhom il-Kummissjoni akkuzatha b'tali nuqqas jew negligenza.

275 Il-Kummissjoni titlob li dan il-motiv jiġi miċhud.

2. Il-kunsiderazzjonijiet tal-Qorti tal-Prim'Istanza

276 Għandu jiġi mfakkar l-ewwel nett li l-Artikolu 15(2) tar-Regolament Nru 17 jippreċiża, fl-ewwel paragrafu tiegħu, il-kundizzjonijiet li għandhom jiġu ssodisfati sabiex il-Kummissjoni tkun tista' timponi multi (kundizzjonijiet ta' eliġibbiltà). Fost dawn il-kundizzjonijiet, hemm dik tan-natura intenzjonali jew negligenti tal-ksur ikkonstatat (digriet *SPO et vs Il-Kummissjoni*, punt 274 aktar 'il fuq, punt 53).

277 Għandu jiġi mfakkar it-tieni nett li l-Kummissjoni għandha, fid-dikjarazzjoni ta' oġġezzjonijiet, tesponi evalwazzjoni qasira u provvizorja fuq it-tul ta' żmien tal-ksur allegat, fuq il-gravità tiegħu u fuq il-kwistjoni jekk il-ksur twettaqx b'mod intenzjonali jew b'negligenza fiċ-ċirkustanzi tal-każ in eżami. Madankollu, in-natura adegwata ta' din l-evalwazzjoni provvizorja, intiża li tpogġi lid-destinatarji ta' dikjarazzjoni ta' oġġezzjonijiet f'pożizzjoni li jiddefendu ruħhom, għandha tiġi evalwata mhux biss fid-dawl tal-kliem ta' l-att in kwistjoni, iżda wkoll fil-kuntest tiegħu kif ukoll tat-totalità tar-regoli ġuridici li jirregolaw is-sugġett in kwistjoni (sentenza tal-Qorti tal-Prim'Istanza tat-8 ta' Lulju 2004, *Corus UK vs Il-Kummissjoni*, T-48/00, Ġabra p. II-2325, punt 146).

278 Għandu jiġi kkonstatat li, fid-dikjarazzjoni ta' oġġezzjonijiet (punti 95 sa 140), il-Kummissjoni informat lir-rikorrenti bil-fatt li hija kienet tikkunsidra li l-prattika tat-tariffi tagħha, u b'mod partikolari l-prezzjoni fuq il-marġni tal-prezzijiet li tirriżulta mid-differenza negattiva, jew insuffiċjenti, bejn il-prezzijiet tas-servizzi intermedjarji tagħha u l-prezzijiet bl-impnut tagħha, kisret l-Artikolu 82 KE. Barra minn dan, il-Kummissjoni eżaminat, fid-dikjarazzjoni ta' oġġezzjonijiet (punti 141 sa 152), il-marġni ta' flessibilità li r-rikorrenti kellha għad-dispożizzjoni tagħha fl-iffissar tat-tariffi tagħha u b'dan il-mod ittrattat il-kwistjoni tat-tort tar-rikorrenti fir-rigward ta' l-imġiba kkritikata.

279 F'dawn iċ-ċirkustanzi, għandu jiġi konkluż li l-informazzjoni pprovduta fid-dikjarazzjoni ta' oġġezzjonijiet dwar il-kundizzjonijiet ta' eliġibbiltà previsti fl-ewwel subparagrafu ta' l-Artikolu 15(2) tar-Regolament Nru 17 kienet suffiċjentement preċiża. Barra minn dan, billi l-ksur imwettaq b'negligenza mhuwiex, mill-perspettiva tal-kompetizzjoni, inqas gravi mill-ksur imwettaq intenzjonalment (digriet SPO *et vs* Il-Kummissjoni, punt 274 aktar 'il fuq, punt 55), ir-rikorrenti ma kellhiex għalfejn tircievi indikazzjonijiet aktar preċiżi fuq it-tort tagħha sabiex setgħet teżercita utiliment id-drittijiet tad-difiża tagħha.

280 F'kull każ, għandu jiġi kkonstatat li r-rikorrenti effettivament eżercitat id-drittijiet tad-difiża tagħha fuq dan il-punt in kwantu, fir-risposta tagħha għad-dikjarazzjoni ta' oġġezzjonijiet, hija kkontestat it-tort tagħha billi rreferiet għar-regolazzjoni nazzjonali tat-tariffi tagħha.

281 L-ewwel motiv għandu għalhekk jiġi miċhud.

B — *Fuq it-tieni motiv, ibbażat fuq ksur ta' l-Artikolu 253 KE*

1. L-argumenti tal-partijiet

282 Ir-rikorrenti tfakkar li d-deċiżjoni kkontestata għandha tesponi l-motivi għalxiex il-Kummissjoni tqis li l-kundizzjonijiet neċessarji għall-impożizzjoni ta' multa huma

ssodisfati (sentenza *Remia et vs Il-Kummissjoni*, punt 185 aktar 'il fuq, punt 26; sentenzi tal-Qorti tal-Prim'Istanza ta' l-24 ta' Jannar 1992, *La Cinq vs Il-Kummissjoni*, T-44/90, Ġabra p. II-1, punt 43, u tad-29 ta' Ġunju 1993, *Asia Motor France et vs Il-Kummissjoni*, T-7/92, Ġabra p. II-669, punt 30). Id-deċiżjoni kkontestata, li ma fiha ebda motiv dwar in-negliġenza tar-rikorrenti jew in-natura intenzjonali tal-ksur, tikser l-Artikolu 253 KE, b'tali mod li l-multa għandha tiġi annullata.

283 Il-Kummissjoni titlob li dan il-motiv jiġi miċhud.

2. Il-kunsiderazzjonijiet tal-Qorti tal-Prim'Istanza

284 Għandu jiġi mfakkar, preliminarjament, li l-obbligu ta' motivazzjoni previst fl-Artikolu 253 KE jikkostitwixxi formalità sostanzjali li għandha tiġi distinta mill-kwistjoni tal-fondatezza tal-motivazzjoni, billi din ta' l-aħħar tikkonċerna l-legalità fil-mertu ta' l-att ikkontestat. F'din il-perspettiva, il-motivazzjoni mitluba mill-Artikolu 253 KE għandha tiġi adattata għan-natura ta' l-att in kwistjoni u għandha turi b'mod ċar u inekwivoku r-raġunament ta' l-istituzzjoni, awtriċi ta' l-att, b'mod li l-partijiet interessati jkunu jistgħu jidentifikaw il-ġustifikazzjonijiet tal-mizura mehuda u b'mod li l-qorti kompetenti tkun tista' teżerċita l-istħarriġ tagħha (sentenza tal-Qorti tal-Ġustizzja tat-22 ta' Marzu 2001, *Franza vs Il-Kummissjoni*, C-17/99, Ġabra p. I-2481, punt 35).

285 Mhuwix mitlub li l-motivazzjoni tispeċifika l-elementi ta' fatt u ta' dritt rilevanti kollha, in kwantu l-kwistjoni jekk il-motivazzjoni ta' att tissodisfax ir-rekwiżiti ta' l-Artikolu 253 KE għandha tiġi evalwata fir-rigward mhux biss tal-kliem tiegħu, iżda wkoll tal-kuntest tiegħu kif ukoll tar-regoli legali kollha li jirregolaw is-sugġett ikkonċernat (sentenzi tal-Qorti tal-Ġustizzja tat-22 ta' Marzu 2001, *Franza vs Il-Kummissjoni*, punt 284 aktar 'il fuq, punt 36, u tad-19 ta' Settembru 2002, *Spanja vs Il-Kummissjoni*, C-113/00, Ġabra p. I-7601, punt 48).

- 286 Minn naħa, għandu jiġi kkonstatat li d-deċiżjoni kkontestata (it-tieni ċitazzjoni) fiha referenza għall-Artikolu 15(2) tar-Regolament Nru 17. Din id-dispożizzjoni tippreċiża, fl-ewwel subparagrafu tagħha, il-kundizzjonijiet li għandhom jiġu ssodisfati sabiex il-Kummissjoni tkun tista' timponi multi (kundizzjonijiet ta' eliġibbiltà). Fost dawn il-kundizzjonijiet tinsab dik tan-natura intenzjonali jew negliġenti tal-ksur (digriet SPO *et vs* Il-Kummissjoni, punt 274 aktar 'il fuq, punt 53).
- 287 Min-naħa l-oħra, fid-deċiżjoni kkontestata, il-Kummissjoni tesponi fid-dettall, fil-premessi 102 sa 162 u 176 sa 183, il-motivi għalxiex hija tqis li l-prattika tat-tariffi tar-rikorrenti hija abbużiva fis-sens ta' l-Artikolu 82 KE u, fil-premessi 163 sa 175, il-motivi għalxiex ir-rikorrenti għandha tiġi meqjusa bħala responsabbli tal-ksur ikkonstatat, minkejja l-fatt li l-awtoritajiet Germaniżi għandhom japprovaw it-tariffi tagħha.
- 288 F'dawn iċ-ċirkustanzi, għandu jiġi kkunsidrat li d-deċiżjoni kkontestata hija suffiċjentement immotivata fir-rigward ta' l-applikazzjoni fil-każ in eżami tal-kundizzjonijiet ta' eliġibbiltà previsti fl-ewwel subparagrafu ta' l-Artikolu 15(2) tar-Regolament 17.
- 289 Dan il-motiv għandu għalhekk jiġi miċhud ukoll.

C — Fuq it-tielet motiv, ibbażat fuq l-assenza ta' negliġenza jew ta' nuqqas intenzjonali minn naħa tar-rikorrenti

1. L-argumenti tal-partijiet

- 290 Ir-rikorrenti ssostni li hija la kienet negliġenti u lanqas ma wettqet nuqqas intenzjonali.

291 L-ewwel nett, hija tfakkar li t-tariffi tagħha għas-servizzi intermedjarji u t-tariffi bl-imnut tagħha kienu kollha s-sugġett ta' deċiżjonijiet ta' awtorizzazzjoni mill-BMPT, u wara mir-RegTP. Ir-rikorrenti setgħet għalhekk legittimament tassumi li dawn it-tariffi kienu legali. Hija tenfasizza li r-RegTP hija awtorità ta' Stat newtrali u indipendenti. Kienet ir-RegTP, u mhux ir-rikorrenti, li kellha tivverifika jekk il-prezzijiet tas-servizzi intermedjarji u l-prezzijiet bl-imnut kinux konformi ma' l-Artikolu 82 KE. Barra minn dan, l-Oberlandesgericht Düsseldorf, fis-sentenza tagħha tas-16 ta' Jannar 2002, iddeċidiet li r-rikorrenti ma kinitx responsabbli għat-tariffi ffissati mir-RegTP.

292 It-tieni nett, ir-rikorrenti għet informata minn aġenti tal-Kummissjoni, matul laqgħa tas-17 ta' April 2000, li l-proċedura kontriha ma kinitx ser titkompla, billi l-Kummissjoni kienet bdiet proċedura għal nuqqas ta' twettiq ta' obbligu kontra r-Repubblika Federali tal-Ġermanja. Hija żżid li l-Kummissjoni ma għamlet ebda miżura ta' investigazzjoni bejn Jannar 2000 u Ġunju 2001, jiġifieri matul bejn wiehed u iehor sena u nofs. Minn din l-imġiba tal-Kummissjoni r-rikorrenti kienet għustament haċet l-impressjoni li l-Kummissjoni ma kellhiex bażi suffiċjenti sabiex takkużaha b'abbuż ta' pożizzjoni dominanti, f'kull każ għall-perijodu bejn Jannar 2000 u Ġunju 2001. Fir-replika tagħha, ir-rikorrenti żżid li mill-ftuħ tal-proċedura għal nuqqas ta' twettiq ta' obbligi, mis-sospensjoni tal-proċedura ta' abbuż u mill-ispjegazzjonijiet mogħtija mill-Kummissjoni matul il-laqgħa tas-17 ta' April 2000 hija kienet iddeduċiet li din ta' l-aħħar kienet abbandunata l-ilment relattiv għall-ksur ta' l-Artikolu 82 KE.

293 It-tielet nett, ir-rikorrenti tosserva li, fin-nuqqas ta' ġurisprudenza Komunitarja u ta' prassi deċiżjonali tal-Kummissjoni dwar pressjoni fuq il-marġni tal-prezzijiet fil-qasam tat-telekomunikazzjonijiet, hija qatt ma ddubitata mill-korrettezza ta' l-ewwalizzjoni magħmula mir-RegTP. Barra minn dan, minhabba l-prassi amministrattiva tar-RegTP, li eżaminat diversi drabi l-problematika tal-pressjoni fuq il-marġni, ir-rikorrenti setgħet tassumi li l-Kummissjoni kienet ser tasal finalment għall-istess konkluzjoni bħar-RegTP.

294 Il-Kummissjoni u l-intervenjenti II jitolbu li dan il-motiv jiġi miċċud.

2. Il-kunsiderazzjonijiet tal-Qorti tal-Prim'Istanza

295 Fir-rigward tal-kwistjoni jekk il-ksur twettaqx intenzjonalment jew b'negligenza u jekk jistax, għalhekk, jiġi ppenalizzat b'multa, skond l-ewwel subparagrafu ta' l-Artikolu 15(2) tar-Regolament Nru 17, ġie deciz li din il-kundizzjoni hija ssodisfata meta l-impriza kkonċernata ma tistax tinjora n-natura anti-kompetittiva ta' l-imġiba tagħha, kemm jekk hija kienet konxja jew le li kienet qed tikser ir-regoli ta' kompetizzjoni tat-Trattat (sentenzi tal-Qorti tal-Prim'Istanza ta' l-1 ta' ta' April 1993, BPB Industries u British Gypsum vs Il-Kummissjoni, T-65/89, Ġabra p. II-389, punt 165, u tas-6 ta' Ottubru 1994, Tetra Pak vs Il-Kummissjoni, T-83/91, Ġabra p. II-755, punt 238).

296 F'dan il-każ, ir-rikorrenti ma setgħetx tinjora li, minkejja d-decizjonijiet ta' awtorizzazzjoni tar-RegTP, hija kellha għad-dispożizzjoni tagħha margni reali ta' flessibilità sabiex tiffissa l-prezzijiet bl-imnut tagħha u, għaldaqstant, sabiex tnaqqas l-effett ta' pressjoni fuq il-margni tal-prezzijiet billi tgholli l-prezzijiet bl-imnut tagħha. Barra minn dan, ir-rikorrenti ma setgħetx tinjora li din il-pressjoni fuq il-margni rriżultat frestrizzjonijiet gravi għall-kompetizzjoni, fid-dawl b'mod partikolari tal-pożizzjoni monopolistika tagħha fuq is-suq tas-servizzi intermedjarji u tal-pożizzjoni kwazi monopolistika fuq is-suq tas-servizzi ta' aċċess għall-abbonati (decizjoni kkontestata, premessi 97 sa 100).

297 Minn dan isegwi li l-kundizzjonijiet ta' eliġibbiltà sabiex il-Kummissjoni tkun tista' timponi multi huma ssodisfati (digriet SPO *et vs* Il-Kummissjoni, punt 274 aktar 'il fuq, punt 53).

298 Barra minn dan, għandu jiġi kkonstatat li l-ftuħ ta' proċedura prekontenzjuża kontra r-Repubblika Federali tal-Ġermanja ma jeffettwa b'ebda mod il-kundizzjonijiet ta' eliġibbiltà ta' l-ewwel subparagrafu ta' l-Artikolu 15(2) tar-Regolament Nru 17. Fil-fatt, ir-rikorrenti ma setgħetx tinjora, minn naħa, li hija kellha għad-dispożizzjoni tagħha margni reali ta' flessibbiltà sabiex tgħolli l-prezzijiet bl-imnut tagħha u, min-naħa l-oħra, li l-prattika tagħha tat-tariffi ostakolat l-iżvilupp tal-kompetizzjoni fuq is-suq tas-servizzi ta' aċċess għal-linja lokali, suq fejn il-livell ta' kompetizzjoni kien diġà limitat, minħabba b'mod partikolari l-preżenza tagħha (ara, f'dan is-sens, is-sentenza Hoffmann-La Roche vs Il-Kummissjoni, punt 226 aktar 'il fuq, punt 91).

299 Fl-aħħar, l-argument ibbażat fuq l-eżami tal-pressjoni fuq il-margni tal-prezzijiet mir-RegTP għandu jiġi miċhud għall-motivi exposti fil-punti 267 sa 269 iktar 'il fuq.

300 It-tielet motiv għandu għalhekk jiġi miċhud ukoll.

D — Fuq ir-raba' u s-sitt motivi, ibbażati, rispettivament, fuq il-kunsiderazzjoni insuffiċjenti tar-regolazzjoni tat-tariffi fil-kalkolu ta' l-ammont tal-multa u tal-kunsiderazzjoni insuffiċjenti ta' ċirkustanzi attenwanti

1. L-argumenti tal-partijiet

301 Ir-rikorrenti ssostni li l-Kummissjoni ma setgħetx tikkwalifika għustament l-allegat ksur bħala gravi. Il-kontribuzzjoni tar-rikorrenti għall-ksur kienet zghira in kwantu t-tariffi kkontestati kienu ġew iffissati mir-RegTP. Il-ksur jista' għalhekk, skond il-Linji ta' gwida dwar il-metodi tal-kalkoli tal-multi imposti skond l-Artikolu 15 (2) tar-Regolament Nru 17 u l-Artikolu 65(5) tat-Trattat KEFA (ĠU 1998, C 9, p. 3, iktar 'il quddiem il-“linji gwida”), jiġi kkwalifikat, l-aktar l-aktar, bħala li mhuwiex serju

ħafna. Ir-rikorrenti tenfasizza li, b'deċiżjoni tad-19 ta' Diċembru 2002, ir-RegTP kienet saħansitra ċaħdet talba tar-rikorrenti intiża għaž-zieda tat-tariffi bl-imnut tagħha lil hinn mill-massimu ffissat, minkejja li in sostenn ta' din it-talba, sabiex tiġġustifika l-qbiż tal-massimu previst, ir-rikorrenti kienet invokat il-proċedura mibdija mill-Kummissjoni.

- 302 It-tnaqqis ta' 10 % ta' l-ammont bażiku tal-multa, mogħti sabiex tittiehed in kunsiderazzjoni r-regolazzjoni tat-tariffi tar-RegTP, huwa għalhekk insuffiċjenti. Id-deċiżjonijiet tar-RegTP ippermettew li jiġi gġustifikat “dubju raġonevoli min-naħa ta' l-impriza dwar jekk il-kondotta restrittiva tikkostitwixxix verament ksur”, fis-sens tal-linji gwida ċċitati iktar 'il fuq. Ir-rikorrenti tirreferi, barra minn dan, għad-Deċiżjoni tal-Kummissjoni 2001/892/KE, tal-25 ta' Lulju 2001, dwar proċedura ta' applikazzjoni ta' l-Artikolu 82 tat-Trattat KE (COMP/C-1/36.915 — Deutsche Post AG — Interċezzjoni tal-posta transkonfinali) (ĠU L 331, p. 40 iktar 'il quddiem id-“deċiżjoni Deutsche Post”), li fiha l-Kummissjoni imponiet multa simbolika biss, fid-dawl tal-fatt li l-kumpannija kkonċernata gābet ruhha b'mod konformi mal-ġurisprudenza tal-qrati Ġermaniżi u li ma kinitx teżisti ġurisprudenza Komunitarja li tirrigwarda s-servizzi tal-posta transkonfinali.
- 303 Meta ffissat il-multa, il-Kummissjoni kien imissha kkunsidrat ukoll ċirkustanzi attenwanti oħra, jiġifieri, minn naħa, in-nuqqas ta' restrizzjoni gravi għall-kompetizzjoni u, min-naħa l-oħra, il-fatt li t-tariffi bl-imnut mhux għoljin ħafna tar-rikorrenti għandhom funzjoni soċjali.
- 304 Fir-replika tagħha, ir-rikorrenti tiġbed l-attenzjoni fuq is-sentenza ta' l-Oberlandesgericht Düsseldorf tas-16 ta' Jannar 2002. Hija tosserva li din il-qorti ddeċidiet li l-applikazzjoni ta' tariffi ffissati mir-RegTP ma tistax tikkostitwixxi abbuż ta' pożizzjoni dominanti mir-rikorrenti u li s-sempliċi preżentazzjoni ta' talba dwar it-tariffi mir-rikorrenti mhijiex biżżejjed sabiex ir-rikorrenti tinzamm responsabbli għal ksur tad-dritt tal-kompetizzjoni. Skond dik l-istess qorti, skond id-dritt tal-kompetizzjoni, ebda obbligu m'huwa impost fuq ir-rikorrenti li tissottometti talbiet

oħra. L-aktar l-aktar, setgħet tiġi imposta fuqha multa simplika, peress li mhux biss it-tariffi huma parzjalment konformi mal-ġurisprudenza tal-qrati Ġermanizi (deċiżjoni Deutsche Post, premessa 193), iżda wkoll ġew iffissati b'mod imperattiv mir-RegTP.

305 Il-Kummissjoni u l-parti intervenjenti II jitolbu ċ-ċaħda ta' dan il-motiv.

2. Il-kunsiderazzjonijiet tal-Qorti tal-Prim'Istanza

306 Fil-premessi 206 u 207 tad-deċiżjoni kkontestata, il-Kummissjoni kkwalifikat bħala gravi, u mhux bħala gravi ħafna, il-ksur, safejn dan jirrigwarda l-perijodu li jibda mill-1 ta' Jannar 1998 sal-31 ta' Diċembru 2001, minħabba, minn naħa, li l-metodu ta' kalkolu tal-pressjoni fuq il-marġni bbażat fuq l-approċċ imwieżen kien ġdid u ma kienx għadu kien is-sugġett ta' deċiżjoni formali u, min-naħa l-oħra, li r-rikorrenti ma kinitx waqfet milli tnaqqas il-pressjoni fuq il-marġni ta' l-inqas mill-1999.

307 Għall-perijodu mill-1 ta' Jannar 2002 sa Mejju 2003, il-Kummissjoni kkunsidrat il-ksur bħala mhux gravi ħafna (deċiżjoni kkontestata, premessa 207), peress li “l-possibbiltà legali tar-[rikorrenti] li tnaqqas il-pressjoni fuq il-marġni tal-prezzijiet kienet limitata għal zieda fil-prezz tat-T-DSL” (deċiżjoni kkontestata, premessa 206). Hija, barra minn dan, irrinunzjat, għal dan l-istess perijodu, għal kull zieda fil-multa skond it-tul tal-ksur, “fid-dawl tar-restrizzjonijiet regolatorji li limitaw il-marġni ta' flessibbiltà li [r-rikorrenti] kellha għad-dispożizzjoni tagħha biex taġġusta t-tariffi” (deċiżjoni kkontestata, premessa 211).

308 Fil-premessa 212 tad-deċiżjoni kkontestata, il-Kummissjoni kkunsidrat bħala ċirkustanza attenwanti l-fatt li “l-prezzijiet bl-imnut u l-prezzijiet tas-servizzi intermedjarji tar-[rikorrenti] in kwistjoni huma prezzijiet li, mill-bidu ta’ l-1998, kienu u għadhom suġġetti għal regolazzjoni settorjali fuq livell nazzjonali.”

309 Fuq il-bażi tal-kunsiderazzjonijiet preċedenti, il-Kummissjoni imponiet, fl-Artikolu 3 tad-deċiżjoni kkontestata, multa ta’ EUR 12.6 miljuni fuq ir-rikorrenti. Hija ddeterminat l-ammont tal-multa billi applikat il-metodu ta’ kalkolu li hija kienet imponiet fuqha nfisha fil-linji gwida. B’hekk, skond it-tieni paragrafu tal-punt 1 A tal-linji gwida, l-ammont ikkunsidrat għall-gravità tal-ksur kien iffissat għal EUR 10 miljuni (deċiżjoni kkontestata, premessa 207). B’applikazzjoni ta’ l-ewwel paragrafu tal-punt 1 B tal-linji gwida, dan l-ammont ġie miżjud b’40 % billi ttejed in kunsiderazzjoni t-tul tal-ksur għall-perijodu mill-1 ta’ Jannar 1998 sal-31 ta’ Diċembru 2001, li jirriżulta f’ammont bażiku ta’ EUR 14-il miljun (deċiżjoni kkontestata, premessa 211). Dan l-ammont ġie sussegwentement imnaqqas b’10 % sabiex jiġu kkunsidrati ċ-ċirkustanzi attenwanti, skond il-punt 3 tal-linji gwida.

310 Għandu jiġi kkonstatat li, kuntrarjament għal dak li tallega r-rikorrenti, il-Kummissjoni setgħet tikkwalifika bħala gravi l-ksur għall-perijodu mill-1 ta’ Jannar 1998 sal-31 ta’ Diċembru 2001 (deċiżjoni kkontestata, premessa 207). Fil-fatt, il-prattika tat-tariffi kkritikata ssaħħaħ il-barrieri għad-dhul fuq is-swieq reċentement liberalizzati u tqiegħed b’hekk fil-perikolu l-funzjonament tajjeb tas-suq komuni. Għal dan il-għan, għandu jiġi mfakkar li l-linji gwida (it-tieni paragrafu tal-punt 1 A) jikkwalifikaw l-imġiba ta’ esklużjoni minn impriza f’pożizzjoni dominanti bħala ksur gravi, saħansitra bħala ksur gravi ħafna meta tkun involuta impriza f’sitwazzjoni ta’ kwazi-monopolju.

311 Fir-rigward ta’ l-intervent tar-RegTP fl-iffissar tat-tariffi tar-rikorrenti, għandu jiġi mfakkar li, fid-determinazzjoni tal-grad tal-penali, l-imġiba ta’ l-impriza kkonċernata tista’ tiġi evalwata fid-dawl taċ-ċirkustanza attenwanti kkostitwita mill-kuntest legali

nazzjonali (ara, f'dan is-sens, is-sentenzi Suiker Unie *et vs* Il-Kummissjoni, punt 89 aktar 'il fuq, punt 620, u CIF, punt 86 aktar 'il fuq, punt 57).

- 312 Matul is-seduta, il-Kummissjoni spjegat li t-tnaqqis fil-multa ta' 10 % li ngħata sabiex jittiehed in kunsiderazzjoni tal-fatt li "l-prezzijiet bl-immnut u l-prezzijiet tas-servizzi intermedjarji [tar-rikorrenti] [...] huma [...] sugġettu għal regolazzjoni settorjali fuq livell nazzjonali" (deċizzjoni kkontestata, punt 212) huwa relatat ma' l-intervent tar-RegTP fl-iffissar tal-prezzijiet tar-rikorrenti u maċ-ċirkustanza li din l-awtorità nazzjonali, għal diversi drabi matul il-perijodu msemmi fid-deċizzjoni kkontestata, eżaminat il-kwistjoni ta' l-eżistenza ta' pressjoni fuq il-margni li tirriżulta mill-prattika tat-tariffi tar-rikorrenti.
- 313 Fir-rigward tal-margni għad-dispożizzjoni tal-Kummissjoni fid-determinazzjoni ta' l-ammont tal-multa (sentenzi tal-Qorti tal-Prim'Istanza tas-6 ta' April 1995, *Martinelli vs Il-Kummissjoni*, T-150/89, Ġabra p. II-1165, punt 59, u tas-26 ta' April 2007, *Bolloré et vs Il-Kummissjoni*, T-109/02, T-118/02, T-122/02, T-125/02, T-126/02, T-128/02, T-129/02, T-132/02 u T-136/02, Ġabra p. II-947, punt 580), għandu jiġi kkunsidrat li l-Kummissjoni ħadet debitament in kunsiderazzjoni l-elementi msemmija fil-punt preċedenti billi naqqset l-ammont bażiku tal-multa b'10 %.
- 314 Fir-rigward ta' l-allegata funzjoni soċjali ssodisfata mir-rikorrenti, għandu jiġi mfakkar li, skond l-Artikolu 86(2) KE, l-imprizi responsabbli biex joperaw servizzi ta' importanza ekonomika ġenerali huma sugġetti għar-regoli tat-Trattat, b'mod partikolari r-regoli ta' kompetizzjoni, safejn l-applikazzjoni ta' dawn ir-regoli ma tostakolax it-tweġġiq, *de jure* jew *de facto*, tal-funzjonijiet speċifiċi mogħtija lil dawn l-imprizi. Anki jekk jitqies li r-rikorrenti ngħatat ir-responsabbiltà li topera servizz ta' importanza ekonomika ġenerali fis-sens ta' din id-dispożizzjoni, ir-rikorrenti b'ebda mod ma turi għaliex il-prattika tat-tariffi li giet ikkritikata fid-deċizzjoni kkontestata kienet necessarja għat-tweġġiq ta' din il-funzjoni. Dan l-argument għalhekk ma jistax jintlaqa'.

- 315 Ir-rikorrenti tirreferi wkoll għad-deċiżjoni Deutsche Post u tikkunsidra li, bħall-impriza f'pożizzjoni dominanti f'dik id-deċiżjoni, il-Kummissjoni kien imissha imponiet fuqha multa simbolika.
- 316 F'dan ir-rigward, għandu jiġi mfakkar fl-ewwel lok li, skond ġurisprudenza stabbilita sewwa, il-fatt li l-Kummissjoni applikat, fil-passat, multi ta' ċertu livell għal ċerti tipi ta' ksur ma jistax iċaħħadha mill-possibbiltà li tgħolli dan il-livell fil-limiti ffissati mir-Regolament Nru 17, jekk dan ikun neċessarju sabiex tiġi assicurata l-implementazzjoni tal-politika Komunitarja ta' kompetizzjoni. L-applikazzjoni effikaċi tar-regoli Komunitarji tal-kompetizzjoni tirrikjedi, fil-fatt, li l-Kummissjoni tkun tista' f'kull hin tadatta l-livell tal-multi skond il-bżonnijiet ta' din il-politika (ara s-sentenza *Bolloré et vs Il-Kummissjoni*, punt 313 aktar 'il fuq, punt 376, u l-ġurisprudenza ċċitata).
- 317 Fit-tieni lok, għandu jiġi kkonstatat li s-sitwazzjoni tar-rikorrenti hija fundamentalment differenti mis-sitwazzjoni ta' l-impriza kkonċernata fid-deċiżjoni Deutsche Post.
- 318 Fil-fatt, mill-premessi 192 u 193 tad-deċiżjoni Deutsche Post, li tirrigwarda abbuż relattiv għall-ipproċessar tal-posta transkonfinali, jirriżulta li l-Kummissjoni qieset adegwat li timponi biss multa simbolika fuq l-impriza kkonċernata minn din id-deċiżjoni għal tliet motivi: l-ewwel, l-impriza kkonċernata kienet għebet ruħha b'mod konformi mal-ġurisprudenza tal-qrati Germaniżi; it-tieni, ma kienx hemm ġurisprudenza Komunitarja li tirrigwarda speċifikament is-servizzi ta' posta transkonfinali kkonċernati, u t-tielet, l-impriza kkonċernata kienet ħadet ir-responsabbiltà li tistabbilixxi proċedura għall-ipproċessar tal-posta transkonfinali li kellha tevita d-diffikultajiet prattiċi u, jekk ikun il-każ, li tiffaċilita l-identifikazzjoni ta' ostakoli futuri għal-kompetizzjoni libera.

319 F'dan il-każ, l-ewwel nett, għandu jiġi kkonstatat li l-unika sentenza tal-qradi Germaniżi li għaliha tirreferi r-rikorrenti hija s-sentenza ta' l-Oberlandesgericht Düsseldorf, li nġhatat fis-16 ta' Jannar 2002, jiġifieri matul il-perijodu li matulu l-ksur ġie kkwalfikat bħala mhux gravi hafna mid-deċiżjoni kkontestata (premissa 207). F'kull każ, din is-sentenza ġiet annullata permezz tas-sentenza tal-Bundesgerichtshof ta' l-10 ta' Frar 2004. It-tieni nett, mid-deċiżjoni kkontestata (premissi 106 u 206) jirriżulta li l-Kummissjoni applikat l-istess prinċipji bħal dawk li fuqhom kienet ibbażata d-deċiżjoni Napier Brown — British Sugar ta' l-1988. Issa, fil-komunikazzjoni tat-22 ta' Awwissu 1998 dwar l-applikazzjoni tar-regoli ta' kompetizzjoni għall-ftehim ta' aċċess fis-settur tat-telekomunikazzjonijiet — Kuntest ġenerali, swieq ikkonċernati u prinċipji (punti 117 sa 119), il-Kummissjoni kienet diġà ħabret li hija kienet qed tikkunsidra tapplika l-prinċipji tad-deċiżjoni Napier Brown — British Sugar fis-settur tat-telekomunikazzjonijiet. L-uniku element ġdid tad-deċiżjoni kkontestata huwa l-“approċċ imwieżen li kellu jiġi użat, [in kwantu] fil-Ġermanja kienet ġiet iffissata tariffa bl-ingrossa waħda biss għad-dissoċjazzjoni tal-linja lokali, filwaqt li t-tariffi għas-servizzi bl-immnut korrispondenti jvarjaw bejn linji analogi, linji ta' l-ISDN u l-linji ta' l-ADSL” (deċiżjoni kkontestata, premissa 206). Madankollu, il-Kummissjoni kkunsidrat il-fatt li dan l-approċċ kien ġdid għall-finijiet tal-klassifikazzjoni tal-ksur bħala gravi, u mhux bħala gravi hafna, għall-perijodu bejn l-1 ta' Jannar 1998 sal-31 ta' Diċembru 2001 (deċiżjoni kkontestata, premissa 206). Fl-aħħar, it-tielet nett, ir-rikorrenti, f'din il-kawża, ma kienet assumiet ebda responsabbiltà sabiex tevita kull ksur fil-futur.

320 Peress li t-tliet kriterji msemmija fid-deċiżjoni Deutsche Post mhumix issodisfati f'dan il-każ, l-argument ibbażat fuq is-soluzzjoni adottata f'din id-deċiżjoni ma jistax jiġi aċċettat.

321 Mill-kunsiderazzjonijiet preċedenti kollha jirriżulta li dan il-motiv għandu jiġi miċħud.

E — *Fuq il-ħames motiv, ibbażat fuq l-evalwazzjoni ħażina tat-tul tal-ksur*

1. L-argumenti tal-partijiet

322 Ir-rikorrenti tfakkar li l-Kummissjoni ziedet l-ammont tal-multa minħabba l-allegata gravità tal-ksur matul il-perijodu bejn l-1998 sa l-2001. Madankollu, fid-deċiżjoni kkontestata (premissa 208), il-Kummissjoni stess tirrikonoxxi li kien biss fl-1999 li r-rikorrenti saret taf bl-istruttura abbużiva tat-tariffi tagħha.

323 Ir-rikorrenti tallega li hija kienet ġiet informata, matul il-laqgħa tas-17 ta' April 2000, minn aġenti tal-Kummissjoni, li din ta' l-aħħar kellha tibda proċedura għal nuqqas ta' twettiq ta' obbligu kontra r-Repubblika Federali tal-Ġermanja. Minħabba din l-informazzjoni u t-tul tal-proċedura amministrattiva, il-Kummissjoni stess kienet saħħet il-konvinzjoni tar-rikorrenti li t-tariffi tagħha ma kinux jiksru l-Artikolu 82 KE u kienet għalhekk ikkontribwixxiet għat-titwil tal-perijodu tal-ksur. Dan il-perijodu m'għandux għalhekk jittiehed in kunsiderazzjoni fit-totalità tiegħu għall-iffissar ta' l-ammont tal-multa (sentenza tal-Qorti tal-Ġustizzja tas-6 ta' Marzu 1974, Istituto chemioterapico italiano u Commercial Solvents vs Il-Kummissjoni, 6/73 u 7/73, Ġabra p. 223, punt 51).

324 Il-Kummissjoni titlob li dan il-motiv jiġi miċhud.

2. Il-kunsiderazzjonijiet tal-Qorti tal-Prim'Istanza

325 Safejn, fil-kuntest ta' dan il-motiv, ir-rikorrenti tqiegħed in kwistjoni l-kalkolu tat-tul tal-ksur, għandu jiġi kkonstatat li, fil-kuntest tat-talbiet sussidjarji tar-rikors,

ir-rikorrenti titlob mhux biss it-tnaqqis tal-multa, iżda wkoll l-annullament parzjali ta' l-Artikolu 1 tad-deċiżjoni kkontestata (sentenza tal-Qorti tal-Prim'Istanza tal-25 ta' Ottubru 2005, Groupe Danone vs Il-Kummissjoni, T-38/02, Ġabra p. II-4407, punti 210 sa 214).

326 Fir-rigward ta' l-evalwazzjoni tal-fondatezza tal-motiv, għandu jiġi mfakkar li, fid-deċiżjoni kkontestata, il-Kummissjoni tirreferi għall-ilmenti mressqa mill-kompetituri tar-rikorrenti fl-1999. Skond il-Kummissjoni, ir-rikorrenti kienet għalhekk taf minn dak iż-żmien “li kien hemm ilmenti fil-konfront tagħha fis-sens li kellha struttura tat-tariffi probabbilment abbużiva għall-aċċess għal-linja lokali” (deċiżjoni kkontestata, premessa 208).

327 Il-fatt li kien biss fl-1999 li r-rikorrenti saret taf bl-ilmenti magħmula fil-konfront tagħha, fis-sens li tabbuża mill-pożizzjoni dominanti tagħha, m'għandu ebda impatt fuq ir-realtà tan-natura illegali ta' l-imġiba tagħha mill-1 ta' Jannar 1998. Fil-fatt, il-kuncett ta' abbuż fis-sens ta' l-Artikolu 82 KE huwa kuncett oġġettiv (sentenzi Hoffmann-La Roche vs Il-Kummissjoni, punt 226 aktar 'il fuq, punt 91; AKZO vs Il-Kummissjoni, punt 189 aktar 'il fuq, punt 69, u digriet Piau vs Il-Kummissjoni, punt 233 aktar 'il fuq, punt 37; sentenza Irish Sugar vs Il-Kummissjoni, punt 122 aktar 'il fuq, punt 111). L-għarfien suġġettiv tan-natura abbużiva ta' l-imġiba tagħha mill-impriza f'pożizzjoni dominanti ma jikkostitwixxix għalhekk kundizzjoni għall-applikazzjoni ta' l-Artikolu 82 KE.

328 L-ewwel argument għandu għalhekk jiġi miċhud.

329 L-argument tar-rikorrenti li l-multa kienet tkun anqas li kieku d-deċiżjoni giet adottata aktar kmieni lanqas ma jista' jiġi aċċettat. Dan huwa, fil-fatt, argument purament ipotetiku. Barra minn dan, għandu jiġi enfasizzat li mid-deċiżjoni kkontestata (premissa 211) jirriżulta li l-Kummissjoni rrinunzjat għal kull zieda fil-multa għall-perijodu mill-1 ta' Jannar 2002 sa Mejju 2003.

330 It-tieni argument għalhekk ma jistax jiġi aċċettat u, għaldaqstant, l-aħħar motiv għandu jiġi mwarrab fit-totalità tiegħu. Għaldaqstant, ir-rikors għandu jiġi miċhud.

Fuq l-ispejjeż

331 Skond l-Artikolu 87(2) tar-Regoli tal-Proċedura, il-parti li tiflew il-kawża għandha tbatl l-ispejjeż, jekk dawn ikunu ġew mitluba. Peress li r-rikorrenti tilfet, hemm lok li jiġi deċiż li hija tiġi ordnata tbatl l-ispejjeż tagħha, kif ukoll dawk tal-Kummissjoni, skond it-talbiet ta' din ta' l-aħħar.

332 B'applikazzjoni tat-tielet subparagrafu ta' l-Artikolu 87(4) tar-Regoli tal-Proċedura, l-intervenjenti għandhom ibatu l-ispejjeż tagħhom.

Għal dawn il-motivi,

IL-QORTI TAL-PRIM'ISTANZA (Il-Ħames Awla Estiża)

taqta' u tiddeċiedi:

1) Ir-rikors huwa miċhud.

- 2) **Deutsche Telekom AG għandha tbat i-ispejjeż tagħha kif ukoll dawk sostnuti mill-Kummissjoni.**

- 3) **Arcor AG & Co. KG, minn naħa, u Versatel NRW GmbH, EWE TEL GmbH, HanseNet Telekommunikation GmbH, Versatel Nord-Deutschland GmbH, NetCologne Gesellschaft für Telekommunikation mbH, Versatel Süd-Deutschland GmbH u Versatel West-Deutschland GmbH, min-naħa l-oħra, għandhom ibatu l-ispejjeż tagħhom.**

Mogħtija fil-Qorti bil-miftuħ fil-Lussemburgu, fl-10 ta' April 2008.

Vilaras

Martins Ribeiro

Šváby

Jürimäe

Wahl

E. Coulon

M. Vilaras

Registatur

President

Werrej

Il-fatti li wasslu għall-kawża	II - 488
I — Servizzi intermedjarji	II - 489
II — Servizzi ta' aċċess għall-abbonati	II - 491
A — Tariffi għal-linji ta' abbonati analogi (T-Net) u diġitali narrowband — ISDN (T-ISDN)	II - 492
B — Tariffi għal-linji ADSL (T-DSL)	II - 494
Il-proċedura amministrattiva	II - 495
Id-deċiżjoni kkontestata	II - 496
Il-proċedura	II - 502
It-talbiet tal-partijiet	II - 506
Id-dritt	II - 507
I — Fuq it-talbiet prinċipali intizi għall-annullament tad-deċiżjoni kkontestata	II - 507
A — Fuq l-ewwel motiv, ibbażat fuq ksur ta' l-Artikolu 82 KE	II - 507
1. Fuq l-ewwel parti, ibbażata fuq in-nuqqas ta' mġiba abbużiva minhabba l-marġni ta' flessibilità insuffiċjenti li kellha r-rikorrenti sabiex tevita l-pressjoni fuq il-marġni tal-prezzijiet	II - 508
a) L-argumenti tal-partijiet	II - 508
b) Il-kunsiderazzjonijiet tal-Qorti tal-Prim'Istanza	II - 514
i) Osservazzjonijiet preliminari	II - 514
ii) Id-deċiżjoni kkontestata	II - 516
	II - 587

iii) Fuq in-nuqqas ta' mgħiba abbużiva minhabba margni ta' flessibbiltà insuffiċjenti tar-rikorrenti sabiex tevita l-pressjoni fuq il-margni tal-prezzijiet billi tgholli l-prezzijiet bl-imnut tagħha matul il-perijodu mill-1 ta' Jannar 1998 sal-31 ta' Diċembru 2001	II - 517
iv) Fuq l-ineżistenza ta' mgħiba abbużiva minhabba margni ta' flessibbiltà insuffiċjenti tar-rikorrenti sabiex tnaqqas il-pressjoni fuq il-margni tal-prezzijiet billi tgholli t-tariffi bl-imnut tagħha ta' access ADSL mill-1 ta' Jannar 2002	II - 528
2. Fuq it-tieni parti, ibbażata fuq l-illegalità tal-metodu użat mill-Kummissjoni sabiex tikkonstata l-pressjoni fuq il-margni tal-prezzijiet	II - 532
a) L-argumenti tal-partijiet	II - 532
b) Il-kunsiderazzjonijiet tal-Qorti tal-Prim'Istanza	II - 537
i) Fuq il-kwistjoni jekk il-Kummissjoni, fid-deċiżjoni kkontestata, kellhiex tipprova li l-prezzijiet bl-imnut tar-rikorrenti kienu abbużivi fihom infushom	II - 537
ii) Fuq il-metodu użat mill-Kummissjoni għall-kalkolu tal-pressjoni fuq il-margni tal-prezzijiet	II - 538
Id-deċiżjoni kkontestata	II - 538
Legalità tal-metodu użat mill-Kummissjoni	II - 541
— Osservazzjonijiet preliminari	II - 541
— Fuq l-allegata illegalità tal-metodu ta' kalkolu tal-pressjoni fuq il-margni fuq il-bażi tat-tariffi u ta' l-ispejjeż ta' l-impriża vertikament integrata li tokkupa pożizzjoni dominanti, mingħajr ma ttehdet in kunsiderazzjoni l-pożizzjoni speċifika tal-kompetituri fis-suq	II - 543
— Fuq l-ilment ibbażat fuq il-fatt li l-Kummissjoni kkunsidrat biss id-dhul mis-servizzi kollha ta' aċċess billi eskudiet id-dhul minn servizzi oħra, b'mod partikolari d-dhul mill-komunikazzjonijiet	II - 546

— Fuq l-ilment ibbażat fuq il-fatt li l-ispejjeż ta' kancellazzjoni għas-servizzi intermedjarji ġew inklużi fil-kalkolu tal-pressjoni fuq il-marġni tal-prezzijiet	II - 549
3. Fuq it-tielet parti, ibbażata fuq allegat żball ta' kalkolu fil-konstatazzjoni ta' pressjoni fuq il-marġni tal-prezzijiet	II - 551
a) L-argumenti tal-partijiet	II - 551
b) Il-kunsiderazzjonijiet tal-Qorti tal-Prim'Istanza	II - 552
4. Fuq ir-raba' parti, ibbażata fuq l-assenza tal-pressjoni fis-suq fuq il-marġni tal-prezzijiet ikkonstatata	II - 554
a) L-argumenti tal-partijiet	II - 554
b) Il-kunsiderazzjonijiet tal-Qorti tal-Prim'Istanza	II - 557
B — Fuq it-tieni motiv, ibbażat fuq in-natura difettuża tad-dispożittiv tad-deċiżjoni kkontestata	II - 561
1. L-argumenti tal-partijiet	II - 561
2. Il-kunsiderazzjonijiet tal-Qorti tal-Prim'Istanza	II - 562
C — Fuq it-tielet motiv, ibbażat fuq abbuż ta' poter u fuq ksur tal-prinċipji ta' proporzjonalità, ċertezza legali u tal-protezzjoni ta' l-aspettattivi legittimi	II - 564
1. L-argumenti tal-partijiet	II - 564
2. Il-kunsiderazzjonijiet tal-Qorti tal-Prim'Istanza	II - 566
II — Fuq it-talbiet sussidjarji intizi għat-tnaqqis tal-multa imposta	II - 569
A — Fuq l-ewwel motiv, ibbażat fuq ksur tad-drittijiet tad-difiża	II - 569
1. L-argumenti tal-partijiet	II - 569
2. Il-kunsiderazzjonijiet tal-Qorti tal-Prim Istanza	II - 570
	II - 589

B — Fuq it-tieni motiv, ibbażat fuq ksur ta' l-Artikolu 253 KE	II - 571
1. L-argumenti tal-partijiet	II - 571
2. Il-kunsiderazzjonijiet tal-Qorti tal-Prim'Istanza	II - 572
C — Fuq it-tielet motiv, ibbażat fuq l-assenza ta' negliġenza jew ta' nuqqas intenzjonali minn naħa tar-rikorrenti	II - 573
1. L-argumenti tal-partijiet	II - 573
2. Il-kunsiderazzjonijiet tal-Qorti tal-Prim'Istanza	II - 575
D — Fuq ir-raba' u s-sitt motivi, ibbażati, rispettivament, fuq il-kunsiderazzjoni insuffiċjenti tar-regolazzjoni tat-tariffi fil-kalkolu ta' l-ammont tal-multa u tal-kunsiderazzjoni insuffiċjenti ta' ċirkustanzi attenwanti ..	II - 576
1. L-argumenti tal-partijiet	II - 576
2. Il-kunsiderazzjonijiet tal-Qorti tal-Prim'Istanza	II - 578
E — Fuq il-ħames motiv, ibbażat fuq l-evalwazzjoni hażina tat-tul tal-ksur ...	II - 583
1. L-argumenti tal-partijiet	II - 583
2. Il-kunsiderazzjonijiet tal-Qorti tal-Prim'Istanza	II - 583
Fuq l-ispejjeż	II - 585